

தினமூரசு

THINAMURASU

விஷானி நுகை மாளிகை

மங்கலம்
செல்
கவரூர்
தமிழ்
நுகைகளுக்கு

கி.ல. 187, கஸ்தூரியார் வீதி,
யாழ்ப்பாணம்.
0212219510 (C/1675)

முரசு - 03 திருவள்ளூர் ஆண்டு 2043 புரட்டாதி 16 செவ்வாய்க்கிழமை (02.10.2012) பக்கங்கள் 20 ஓசை - 002

வாக்களித்த மக்களுக்கு உதவி செய்ய

04

வெளிப்புச்சு உதவாது

05

திறமையை வெளிப்படுத்திய வீரர்கள்

09

தவறு செய்தவர்களை மன்னியுங்கள்

10

இரகசிய யாகம்

17

2000 முன்னாள் புலிகள் சிவில் பாதுகாப்பு படையில்

கிளிநொச்சியில் நேற்று வைபவம்

(கிளிநொச்சி)
புனர்வாழ்வு வழங்கப்பட்ட முன்னாள் புலி உறுப்பினர்கள் 5000 பேரை சிவில் பாதுகாப்பு படையில் இணைத்து, அவர்களை வடபகுதியின் அபிவிருத்திக்குப் பயன்படுத்தும் அரசாங்கத்தின் திட்டத்திற்கு அமைய,

புனர்வாழ்வு வழங்கப்பட்ட முன்னாள் புலி உறுப்பினர்கள் 2000 பேரை சிவில் பாதுகாப்பு பிரிவில் இணைத்துக் கொள்வது தொடர்பான நிகழ்வு நேற்று கிளிநொச்சியில் இடம்பெற்றது. இத்திட்டத்திற்கு கமைய 2 ஆயிரத்திற்கும் அதிகமான முன்

னாள் புலி உறுப்பினர்களிடமிருந்து விண்ணப்பங்கள் கிடைக்கப் பெற்றதாகவும், இவ்வாறு விண்ணப்பித்தவர்களில் ஒரு தொகுதியினருக்கே நேற்றைய தினம் நேர்முகப் பரீட்சை நடத்தி நியமனக் கடிதம் வழங்கப்பட்டது என்று, சிவில் பாதுகாப்பு பிரிவுக்குப் பொறுப்பான மேஜர் ஜெனரல் மென்டிஸ், தெரிவித்துள்ளார்.

அதிகரித்தது சம்பளம் விரிவுரையாளர்களுக்கு

உயர்கல்வி அமைச்சு அறிவிப்பு

(கொழும்பு)
நேற்று முதல் அமுலுக்கு வரும் வகையில் பல்கலைக்கழக விரிவுரையாளர்களின் சம்பளம் அதிகரிக்கப்பட்டுள்ளதாக உயர்கல்வி அமைச்சு தெரிவித்துள்ளது. இதற்கமைய சிரேஷ்ட பேராசிரியர்களுக்கு 80 வீத சம்பள உயர்வு வழங்கப்பட்டுள்ளதாக உயர்கல்வி பிரதி அமைச்சர் நந்திமித்திர ஏக்கநாயக்க கூறியுள்ளார்.

சாங்கம் மேற்கொண்ட தீர்மானத்திற்கு அமைய இந்தச் சம்பள உயர்வு அமுல்படுத்தப்பட்டுள்ளது. இதற்கமைய ஏனைய பேராசிரியர்கள் மற்றும் விரிவுரையாளர்களுக்கு 65 வீத சம்பள உயர்வு வழங்கப்பட்டுள்ளதாக உயர்கல்வி பிரதி அமைச்சர் தெரிவித்துள்ளார். புதிய விரிவுரையாளர்களின் சம்பளமும் நேற்று முதல் 40 வீதத்தால் உயர்த்தப்பட்டுள்ளதாக அவர் மேலும் கூறியுள்ளார்.

அத்துடன், நேற்று முதல் இவர்கள் சிவில் பாதுகாப்பு படையில் இணைத்துக் கொள்ளப்பட்டுள்ளனர் என்றும் இவர்களுக்கு மாதாந்தம் 18 ஆயிரத்திற்கும் குறையாத சம்பளம் வழங்கப்படவிருப்பதுடன் ஏனைய

கிழக்கில் தமிழ் அமைச்சர் இல்லாமைக்கு சம்பந்தமே காரணம்

சாடுகிறார் பசில்

கிழக்கு மாகாண சபையில் தமிழர் ஒருவர் அமைச்சராக நியமனம் பெறாமலே தமீழ்த் தேசியக் கூட்டமைப்பின் தலைவர் சம்பந்தமே காரணம். அதற்கான முழுப்பொறுப்பையும் அவர் தான் ஏற்கவேண்டும் என்று பொருளாதார அபிவிருத்தி அமைச்சர் பசில் ராஜபக்ஷ தெரிவித்தார்.

கிழக்கு மாகாண அமைச்சரவையில் தமிழர் ஒருவர்கூட இல்லாதமை தொடர்பில் எழுந்துள்ள விமர்சனங்களுக்குப் பதிலளிக்கும் போதே அவர் இவ்வாறு தெரிவித்தார். இது குறித்து அவர் மேலும் தெரிவித்ததாவது, கிழக்கு மாகாணத்துக்காகத் தமிழர் ஒரு (19) ஆம் பக்கம் பார்க்க

சர்வதேச தரத்தில் மனித உரிமை பேணப்படுகிறது முன்னாள் சட்டமா அதிபர் தெரிவிப்பு

இலங்கையின் மனித உரிமை நிலைமைகளை, சர்வதேச மனித உரிமைகள் தொடர்பான தரமான அடையாளமாகக் கருத முடியும் என முன்னாள் சட்டமா அதிபர் மொஹான் பீரீஸ் தெரிவித்துள்ளார். நேற்று முன்தினம் ஐக்கிய நாடுகள் மனித உரிமை ஆணைய அமர்வில் கலந்துகொண்டு உரையாற்றும் போதே அவர் இந்தக் கருத்தினை வெளியிட்டார். அண்மைக்காலமாக, இலங்கையில் மேற்கொள்ளப்பட்ட மனித உரிமை பேணுதல் தொடர்பான விடயங்கள் குறித்து சில நாடுகள், அவற்றை நடைமுறைப்படுத்த நடவடிக்கைகளை மேற்கொண்டுள்ளதாகவும் அவர் குறிப்பிட்டார். ஐக்கிய நாடுகள் மனித உரிமைகள் தொடர்பாக ஜெனிவாவில் இடம்பெறவுள்ள அமர்விற்கு முன்னோடியாக இந்த கலந்துரையாடல் இடம்பெற்றது. சர்வதேச மனித உரிமைகள்

தரம் மற்றும் குறிக்கோளை நோக்கிய பயணத்தில் உரிய பாதைக்கு தற்போது இலங்கை வந்துள்ளதாக அவர் மேலும் குறிப்பிட்டார். எதிர்வரும் நவம்பர் மாதம் இடம்பெறவுள்ள மனித உரிமை (19) ஆம் பக்கம் பார்க்க

இயக்கச்சியில் கோரணிபத்து தலைநகியுண்டு குடும்பஸ்தர் பலி



(கிளிநொச்சி)
ஆணையிறவுப் பகுதிக்கு அண்மையில் இடம்பெற்ற கோரணிபத்தில் குடும்பஸ்தர் ஒருவர் தலை நகியுண்டு பலியாகியுள்ளார்.

நேற்றைய தினம் அதி காலை 5.30 மணியளவில் ஆணையிறவுக்கும் இயக்கச்சிக்கும் இடையில் ஏ-9 வீதியில் இடம்பெற்ற இந்த விபத்தில் கோணாவில் காந்தி கிராமத்

தைச் சேர்ந்த 40 வயதுடைய ராமலிங்கம் யோகேஸ்வரன் என்ற உழவு இயந்திரச் சாரதியே விபத்து இடம்பெற்ற இடத்திலேயே பலியானார். மற்றுமொருவர் படுகாயங்களுக்குள்ளான நிலையில் யாழ்ப்போதனா வைத்தியசாலையில் அனுமதிக்கப்பட்டுள்ளார். இது தொடர்பில் மேலும் தெரியவருவதாவது, நேற்றுக் காலை யாழ்ப்பாணத்திலிருந்து கிளிநொச்சி நோக்கிப் பயணித்துக் கொண்டிருந்த டிப்பர் ரக வாகனமும், அதற்கு முன்னால் டோஷர் இயந்திரத்தினை ஏற்றிக்கொண்டு சென்ற உழவு இயந்திரமும் கொழும்பிலிருந்து யாழ்ப்பாணம் நோக்கிப் பயணித்த சொகுசு பேருந்து ஆகிய வாகனங்களே இந்த விபத்தில் சிக்கியிருந்தன. டிப்பர் வாகனமானது வேகக் (19) ஆம் பக்கம் பார்க்க

யாழில் அமெரிக்க அதிகாரிகள்; மீள்குடியமர்வில் சவால்கள் என்ன?

களநிலையில் ஆய்வு

(யாழ்ப்பாணம்)
அமெரிக்காவின் அகதிகள் சம்பந்தமான பிராந்திய இணைப்பாளர் அமெண்டா மற்றும் ஜெயஓசன் உட்பட நான்கு பேர் கொண்ட அமெரிக்கப் பிரதிநிதிகள் குழுவினர் நேற்று யாழ் நகருக்கு விஜயம் செய்துள்ளனர்.

இவர்கள் நேற்றுக் காலை 9.00 மணிக்கு யாழ்சேயலகத்திற்கு விஜயம் செய்து அங்கு அரச அதிபர் சுந்தரம் அருமை நாயகத்தைச் சந்தித்து யாழ் குடாநாட்டின் மீள் குடியமர்ந்த மக்கள் மற்றும் மீள் குடியமர்

வேண்டிய மக்களுக்கான அபிவிருத்தி குறித்துக் கலந்துரையாடியதாகவும் தெரியவருகின்றது. அத்துடன் முற்பகல் அமெரிக்கத் தகவல் தொடர்பு மையத்துக்கும் விஜயம் செய்திருந்தனர். அதன் பின்னர் அரியாலைப் பகுதிக்கும் அவர்கள் விஜயம் செய்ததாகவும் யாழ்சேயலகத் தகவல் ஒன்று தெரிவித்தது. (பா)

முன்றாவது அகவையில் தடம்பதிக்கும் தினமூரசு நேற்றைய நிகழ்வின் காட்சிகளில் சில...



அரசு, தனியார் பேருந்துகளின் பயணக் கட்டணங்களில் வேறுபாடு

(யாழ்ப்பாணம்)
யாழ்ப்பாணத்திலிருந்து முல்லைத்தீவுக்கும் முல்லைத்தீவிலிருந்து வவுனியாவிற்கும் சேவையில் ஈடுபடும் அரசு தனியார் பேருந்துகளின் பயணக் கட்டணங்கள் பாரபட்சமானதாகக் காணப்படுவதாகப் பயணிகள் சுட்டிக்காட்டுகின்றனர்.
குறிப்பாக யாழ்ப்பாணத்திலிருந்து முல்லைத்தீவுக்கு (144 கிலோமீட்டர்) சேவையில் ஈடுபடும் யாழ்ப்பாணத்தைச் சேர்ந்த அரசு தனியார் பேருந்துகள் பயணக் கட்டணமாக 179 ரூபா அறவிடப்படுகின்றன.
ஆனால் முல்லைத்தீவிலிருந்து வவுனியா (78 கிலோமீட்டர்) செல்லும் முல்லைத்தீவுக்கான அரசு தனியார் பேருந்துகள் பயணக் கட்டணமாக 180 ரூபா அறவிடுகின்றனர்.

இது பாரபட்சமான செயற்பாடாகும் எனவும் நீண்டதூரப் பயணத்துக்கும் அதே கட்டணம் குறுந்தூரப் பயணத்திற்கும் அதே கட்டணம் அறவிடப்படுவதால் தாம் சிரமங்களுக்குள்ளாவதாகத் தெரிவிக்கின்றனர்.

குறிப்பாக முல்லைத்தீவு மாவட்டத்தில் இடம்பெயர்ந்து மீள் குடியேறி மிகவும் கஷ்டப்பட்டு வாழும் நிலையில், அதிகரித்த பேருந்துக் கட்டணங்களால் தாம்

கஷ்டப்படுவதாகவும் அவர்கள் சுட்டிக்காட்டுகின்றனர்.

இந்த நிலையில் தேசிய போக்குவரத்து ஆணைக்குழு முல்லைத்தீவு மாவட்டத்தில் இல்லாத நிலையே கட்டண வேறுபாட்டிற்குக் காரணமாக அமைகிறது எனவும் கட்டணங்கள் குறித்து உரிய அதிகாரிகள் கவனம் செலுத்தக் கோரிக்கை விடுக்கின்றனர். (04)

தென்னிலங்கை கல்விமாமர்கள் காரைநகருக்கு விஜயம்

(யாழ்ப்பாணம், நிருபர்)
அம்பாறை மாவட்டத்தின் மகா ஓயா கல்வி வலயத்தின் வலயக் கல்விப் பணிப்பாளர் உதவிக் கல்விப் பணிப்பாளர்கள் சேவைக்கால ஆலோசர்கள் உள்ளடக்கிய ஐம்பது பேர் கொண்ட குழுவினர் காரைநகர் கோட்டப் பாடசாலைகளுக்கு கடந்த வாரம் வருகைத்தந்தனர்.
கலாநிதி ஆதியாகராசா மத்திய மகாவித்தியாலம், யாழ்ப்பாணம்

ரன் கல்லூரி, சுந்தரமுர்த்திநாயனார் வித்தியாலம், சுப்பிரமணிய வித்தியாலம் ஆகிய பாடசாலைகளுக்கு விஜயம் செய்த இக்குழுவினர் பாடசாலைகளைப் பார்வையிட்டதோடு அங்குள்ள ஆசிரியர், மாணவர்களுடன் கலந்துரையாடி குறைநிறைகளைக் கேட்டறிந்ததோடு தமது அனுபவங்களையும் பகிர்ந்துகொண்டனர். (10)

சிறுவர்களின் திறமையை வெளிப்படுத்திய கண்காட்சி

(திருநெல்வேலி)
கோப்பாய் தெற்கு ஏ.பி.சி. அக்கடமியின் ஆரம்பப் பிரிவு மாணவர்களின் சித்திரக் கண்காட்சி கடந்த 29 ஆம் திகதி சனிக்கிழமை ஆரம்பமாகித் தொடர்ந்து மூன்று தினங்கள் நடைபெற்றது. நேற்று நிறைவு நாளாகும்.
இந்நிகழ்வின் பிரதம விருந்தினராக யாழ்ப்பாணக் கூட்டுறவு அபிவிருத்தித் திணைக்களத்தைச் சேர்ந்த இ.விஜயமோகனராஜா கலந்துகொண்டு கண்காட்சியைத் திறந்து வைத்தார். விருந்தினர்களாகக் கோப்பாய் மகாவித்தியாலம் அதிபர் க.வீரசிங்கம், ஓய்வு பெற்ற இலங்கை வங்கியின் கணக்காளர் கதங்கராஜா, இருபாலை கற்பகப் பிள்ளையார் ஆலய பிரதம குரு செல்வசேகை குருக்கள் ஆகியோர் கலந்து சிறப்பித்தனர்.
இவ் அக்கடமியின் ஆரம்பப் பிரிவு மாணவர்களின் கை வண்ணத்தில் உருவான சித்திரங்கள், சிலைகள், உருவப் பொம்மைகள் இக் கண்காட்சியை அழகுபடுத்தின. அக்கடமியின் ஆசிரியரினால் கடல் சிப்பிகள், சங்குகளைக் கொண்டு உருவாக்கப்பட்ட சுவர் மணிக்கூடு ஒன்று பலரையும் கவர்ந்திருந்தது. யாழ்ப்பாணம் ஸ்ரெபீஸ் நிறுவனத்தின் ஆங்கிலபாட வளவாளர் கே.சிறீராஜ்குமரன் இவ் அக்கடமியின் பணிப்பாளராகப் பணியாற்றுகின்றார். (137)

வேலணையில் விளையாட்டு விழா

(தீவகம்)
வேலணை சரவணைப் பகுதியில் 7 வருடங்களின் பின்னர் விளையாட்டுவிழா ஒன்று நடாத்துவதற்கு சரவணை நாகபூசணி விளையாட்டுக் கழகம் தீர்மானித்து விளையாட்டு விழாவில் முதற்கட்டமாகத் துடுப்பாட்டப் போட்டியை நடாத்தத் தீர்மானித்து கடந்த சனிக்கிழமை ஆரம்ப நிகழ்வு இடம்பெற்றது. இந்நிகழ்வினை ஈழமக்கள் ஜனநாயகக் கட்சியின் வேலணை பிரதேச அமைப்பாளரும் வேலணைப் பிரதேச சபை தவிசாளருமாகிய சி.சிவராசா (போல்) தீவகம்

தெற்குப் பிரதேச செயலகத்தின் பிரதேச செயலாளர் திருமதி மஞ்சளா சதீஸன், வேலணைப் பிரதேச சபையின் உறுப்பினர், பர்தவபாலனும் கலந்து ஆரம்பித்துவைத்தனர். இவ் விளையாட்டு விழா நல்லமுறையில் நடைபெறவும் சிறப்பாக நடைபெறவும் ஆசிகளைத் தவிசாளர் வழங்கியிருந்தார். அத்தோடு பிரச்சினைகள் இல்லாதவாறு போட்டிகளை நடத்தி முடிக்குமாறு அனைவரையும் ஒன்றுமையாக விளையாடுமாறும் கேட்டுக்கொண்டார். (85)

யாழ்ப்பாணம். முஸ்லிம்களின் பிரச்சினைகள் ஒஸ்மானியா கல்லூரியில் மாநாடு

முஸ்லிம்களின் மீள்குடியேற்றத்தில் இதுவரையில் மேற்கொள்ளப்பட்ட அபிவிருத்தித் திட்டங்களும் அவற்றின் முன்னேற்றங்கள், எதிர்காலத் திட்டங்கள், பிரச்சினைகள் தொடர்பாக ஆராயும் கூட்டம் நாளை புதன்கிழமை பிற்பகல் 3.00 மணிக்கு யாழ்ப்பாணம் மானியக் கல்லூரி மண்டபத்தில் யாழ்ப்பாணம் மாவட்ட அபிவிருத்திக்குழுத் தலைவரும் பாரம்பரிய கைத்தொழில்கள் மற்றும் சிறு தொழில் முயற்சி அபிவிருத்தி அமைச்சருமான கௌரவ டக்ளஸ் தேவானந்தா தலைமையில் இடம்பெறவுள்ளது. இதற்கான ஏற்பாட்டை அமைச்சரின் இணைப்பணிமனைத் தலைவருமான அஷ்ஷெய்க் பி.ர.எஸ்.கபியான் செய்துள்ளார்.

இக் கூட்டத்தில் முஸ்லிம்கள் எதிர்நோக்கும் பிரச்சினைகளாக மீள்குடியேறிய பதிவு செய்த மக்களுக்கு இதுவரையில் கிடைக்கப்பெறாத அரசாங்கத்தினதும், அரசாங்கத்திற்கு உதவிகள், உலர் உணவு பெற்ற அனைவரையும் சமுர்த்தித் திட்டத்தில் இணைத்தல், காணியில்லாதவர்களுக்கு காணி, பொம்மைவெளி, பழச்சேரி காணிகளின் எல்லை, உறுதிப் பிரச்சினைகள், வயல், சாபிநகர் கோயில்காணிகள் தொடர்பான பிரச்சினை, சேனைப் புலவுக் காணி குடியேற்றம், வீட்டுத்திட்டம், குத்தகை வாடகைக் கடைக்காரருட்பாடு விவாபாரிகள் பிரச்சினை, மணிக்கடை பலர் கடைகளுக்கான வரி - வாடகை அதிகரிப்பு, புதிய சோகை தெரிவிக்கான இருபத்து நான்கு மணிநேர குடிநீர்த் திட்டம், மின்சாரம் வாழ்வாதார உதவிகள் போன்ற பல்வேறு பிரச்சினைகள் ஆராயப்பட்டு உடன் தீர்வு காணப்படவுள்ளது.

கலைகளை இரசிக்க மாணவர்களுக்குத் தடை

(யாழ்ப்பாணம்)
மாணவர்களின் ஆளுமையை வெளிக்கொணர்வதற்கே கலைநிகழ்வுகள் நடத்தப்படுகின்ற நிலையில் அக்கலை நிகழ்வுகளில் மாணவர்களைப் பங்கு கொள்ள வேண்டாம் என பாடசாலை சமூகத்தினரால் மாணவர்களுக்கு கட்டாயப்படுத்தப்பட்ட சம்பவம் ஒன்று அண்மையில் இடம்பெற்றுள்ளது.
ஆணைக்கோட்டையில் உள்ள பாடசாலை ஒன்றிலே இந்தச் சம்பவம் இடம்பெற்றுள்ளது. இப்பாடசாலையில் கல்வி பயில்கின்ற மாணவர்களில் சிலர் தனியார் கல்வி நிலையங்களில் கல்வி கற்று வருகின்றனர். இந்த

நிலையில் தனியார் கல்வி நிலையத்தில் நடைபெற இருந்த கலை நிகழ்வுகளில் பங்குபற்ற வேண்டாம் என மாணவர்களைக் குறித்த பாடசாலையின் பெண் அதிபரும், ஆசிரியர்களும், வற்புறுத்திக் கூறியதாகவும் பங்குபற்றினால் கூடும் நடவடிக்கை எடுக்கப்போவதாகவும் எச்சரித்துள்ளனர்.
இதற்கான அனுமதியை மாணவர்கள் பலமுறை கேட்டும் அவர்கள் கண்டிப்புடன் கூறியதையடுத்து அவர்கள் அந்நிகழ்வுகளில் பங்குபற்றவில்லை. இந்த கலை நிகழ்வுகளில் உயர் பாடசாலைகளில் இருந்து வந்து கல்வி கற்கும் மாணவர்களும் பங்குபற்றி தமது திறமைகளை வெளிப்படுத்த

திய போதிலும் இம்மாணவர்களுக்கு மன விரக்தியை ஏற்படுத்தியுள்ளதாகப் பெற்றோர்கள் தெரிவித்துள்ளனர். கல்வி நிலையங்கள் என்றாலும் சரி, பாடசாலை என்றாலும் சரி மாணவர்களின் ஆளுமைகள் திறமைகள் வெளிப்படுவது கலை நிகழ்வுகளின் மூலமாகவேதான். இந்நிகழ்வுகளில் மாணவர்களைப் பங்குபற்ற வேண்டாம் என்று கட்டாயப்படுத்தும் குறித்த பாடசாலை அதிபர் ஆசிரியர்களின் செயற்பாடு நியாயமற்றது எனவும் கண்டிக்கத்தக்க விடயம் எனவும் மாணவர்களின் பெற்றோர்கள் கூறுகின்றனர்.

பல்கலைக்கழகம் செல்ல முடியாதவர்கள் உயர் கல்வித்துறை மூலம் பயன் பெறலாம்

- சிரேஷ்ட விரிவுரையாளர் சர்வேஸ்வரன்

(யாழ்.நிருபர்)

அரசாங்கத் தொழில் வாய்ப்புகளுக்கு மட்டுமன்றி எதிர்காலத்தில் சுய தொழில் வாய்ப்புகளுக்கும் கணிணியும் ஆங்கில அறிவும் அவசியமாகும். எல்லோருக்கும் பல்கலைக்கழக வாய்ப்பு கிடைப்பதில்லை. பல்கலைக்கழகம் செல்லமுடியாதவர்கள் நாட்டில் உள்ள ஏராளமான உயர்கல்வித்துறைகளின் ஊடாகத் தமது கல்வியைத் தொடர வேண்டும். இவ்வாறு காரைநகர் யாழ்ப்பாணம் கல்லூரியின் பரிசளிப்பு விழாவில் பிரதம விருந்தினராகக் கலந்துகொண்டு உரைநிகழ்த்திய கல்லூரியின் பழைய மாணவனும் கொழும்பு பல்கலைக்கழக சட்டப்பீட சிரேஷ்ட விரிவுரையாளருமான அ.சர்வேஸ்வரன் தெரிவித்தார்.

கல்லூரி அதிபர் வே.முருகமுர்த்தி தலைமையில் கடந்த சனிக்கிழமை கல்லூரி பிரார்த்தனை மண்டபத்தில் நடைபெற்ற இந்நிகழ்வில் அவர் தொடர்ந்து உரையாற்றுகையில், ஒவ்வொரு மாணவனும் கல்வி அறிவுடன் சகல துறைகளிலும் ஆளுமை விருத்தியுள்ளவனாக விளங்க வேண்டும். பல்கலைக்கழகங்களில் கூட சிறந்த ஆளுமை விருத்தி பெற்ற விரிவுரையாளர்களே எல்லாப் பீடங்களிலும் உள்ள சகல விரிவுரையாளர்களுக்கும் அறிமுகமுள்ளவராக விளங்குகின்றார்கள்.

ஒவ்வொரு தனி மனிதனும் கல்வியில் உயர்நிலையை அடைய வேண்டும். தனி மனிதனின் முன்னேற்றம் அவனது

குடும்ப முன்னேற்றமாகவும், சமூக முன்னேற்றமாகவும் அதுவே நாட்டு முன்னேற்றமாகவும் அமைகிறது.

நாங்கள் கல்வி கற்கின்ற காலங்களில் பாடசாலைகளில் பௌதிக வளங்கள் மிகக் குறைவு. இன்று எல்லா வசதிகளும் உண்டு. கட்டிட, தளபாட பௌதிக வளங்களின் வளர்ச்சி மட்டும் பாடசாலையின் வளர்ச்சியாகிவிட முடியாது மாணவர்களின் சிறந்த பெறுபேறுகள் தான் பாடசாலையின் வளர்ச்சியைத் தீர்மானிக்கின்றன.

உயர் பெறுபேறுகளுக்காக மாணவர் சுயமாகக் கற்க வேண்டும். ஆசிரியர் கற்பிப்பவர் அல்ல. அவர் கற்க வழிகாட்டுபவரே. சுய கற்றல் மூலமே மாணவர் சிறந்த பெறுபேறுகளைப் பெற முடியும்.

அந்தக் காலத்தில் மாணவர்கள் தனியாகவே கல்வி கற்று வந்தனர். இன்று குடும்பமாகவே கல்வி கற்க வேண்டியுள்ளது. குடும்ப உறுப்பினர் அனைவரும் தொலைக்காட்சி பார்த்துக் கொண்டிருக்க ஒரு பிள்ளை மனதை ஒருமுகப் படுத்தி சுயமாகக் கல்வி கற்க முடியாது. எனவே குடும்பத்தில் உள்ளவர்கள் பிள்ளையின் கற்றலுக்கான சூழலை உருவாக்கிக் கொடுக்க வேண்டும். பிள்ளைகளுக்குத் தேவையான கல்வி உபகரணங்களை வாங்கிக் கொடுத்து உற்சாகப்படுத்த வேண்டும். என்றார். (10)



வல.தென்மேற்கு மாண்புமியுடைய பிரதேச சபையின் புதிய கட்டிடம் இம்மாத நடுப்பகுதியில் திறந்து வைக்கப்படவுள்ளது. புதிய கட்டிடம் கம்பீரமாகக் காட்சியளிப்பதைக் காணலாம். (104)

நடத்துனர்களின் செயற்பாடு அசௌகரியத்தில் பயணிகள்

(முல்லைத்தீவு)

முல்லைத் தீவிலிருந்து வவுனியாவிருந்து சேவையில் ஈடுபடும் தனியார் பேருந்து நடத்துனர்களின் சில செயற்பாடுகளினால் பயணங்களை மேற்கொள்வோர் அசௌகரியங்களை எதிர்நோக்குவதாகப் பயணிகள் தெரிவிக்கின்றனர்.

குறிப்பாக பேருந்து ஓட்டுநர்களுக்கு வெற்றிலை மெல்லுவதற்கு அனுமதிக்கப்பட்டது. நித்திரைத் தூக்கத்தைக் கலைப்பதற்கு வெற்றிலை மெல்லலாம் எனத்தெரிவிக்கப்பட்ட நிலையில் நடத்துனர்களுக்கு வெற்றிலை மெல்லத் தடைவிதிக்கப்பட்டது.

இந்த நிலையில் குறித்த வழிப்பாதையுடான சேவையில் ஈடுபடும் தனியார் பேருந்து நடத்துனர்கள் சிலர் வெற்றிலை மென்று கொண்டு பயணிகளிடம் கட்டணம் அறவிடுவதால் பயணிகள் தாம் மிகுந்த சிரமங்களை அனுபவிப்பதாகத் தெரிவிக்கின்றனர்.

குறிப்பாக ஒரு சமயம் இவ்வாறு நடத்துனர் பணம் வாங்கிக் கொண்டு நின்ற சமயம் பேருந்து வேகத்தைக் கட்டுப்படுத்திய போது அவரின் வெற்றிலைச் சிதறல் அங்கு இருந்த பயணி ஒருவரின் மேற்சட்டையில் பட்டமையால் அப்பயணி அசௌகரியம் அடைந்ததாகவும் இதனால் ஏனைய பயணிகளும் சிரமங்களை எதிர்நோக்கியதாகவும் பயணிகள் சுட்டிக்காட்டுகின்றனர்.

பயணிகளுக்கு அசௌகரியங்களை ஏற்படுத்தா வண்ணம் சேவையில் ஈடுபட தனியார் பேருந்து நடத்துனர்களும் சாரதிகளும் ஒழுங்கான முறையில் செயற்பட வேண்டும் என பயணிகள் கோரிக்கை விடுகின்றனர். (04)

வடக்கு வரணியில் குற்றச்செயல்கள் அதிகரிப்பு

(வரணி)

வடக்கு வரணியில் கடந்த சில மாதங்களாக குற்றச் செயல்கள் அதிகரித்துக் காணப்படுவதாக அப்பகுதி மக்கள் தெரிவிக்கின்றனர்.

குறிப்பாக கால்நடைகளைக் கடத்துதல், மக்களின் சொத்துக்களைச் சேதப்படுத்துதல், தபால் பெட்டியை உடைத் தெறிதல் உள்ளிட்ட குற்றச்செயல்கள் அதிகரித்துக் காணப்படுவதாக அப்பகுதி மக்கள் விசனம் தெரிவித்துள்ளனர்.

இதேவேளை இத்தகைய செயல்களைச் செய்பவர்கள் யாரென இனங்காணப்படவில்லையெனவும், இவர்களை இனங்கண்டு சட்டத்தின் முன் கொண்டு செல்வதன் மூலமே இவற்றைத் தடுக்க முடியுமெனவும் அப்பகுதி மக்கள் தெரிவிக்கின்றனர். (150)

புனரமைக்க நிதி ஒதுக்கீடு

(முல்லைத்தீவு)

2012 ஆம் ஆண்டுக்கான பன்முகப்படுத்தப்பட்ட வரவு செலவுத்திட்ட நிதி மூலமாக வணிகத்துறை அமைச்சர் ரிசாட் பதியூதின் பள்ளிவாசல்கள், இந்து ஆலயங்களின் புனர்தீர்மானப் பணிகளுக்கென 10 இலட்சம் ரூபா நிதி ஒதுக்கியுள்ளார்.

அமைச்சரின் முல்லைத்தீவு மாவட்ட இணைப்பாளர் ஜனோபரின் வேண்டுகோளுக்கிணங்க இந்நிதி ஒதுக்கப்பட்டுள்ளது.

இதன்படி இந்நிதி மூலம் தண்ணீர்ஊற்றுப் பள்ளிவாசல், நீராவிப்பிட்டி பள்ளிவாசல், முல்லைத்தீவு நகர் பள்ளிவாசல் மற்றும் இன்னும் சில போரினாற் பாதிக்கப்பட்ட இந்து மத வணக்கஸ்தலங்கள் புனரமைக்கப்படவுள்ளன.

மேலும் வன்னி மாவட்டத்தில் போரினால் பாதிக்கப்பட்ட இந்து வணக்கஸ்தலங்களின் சிறு புனரமைப்புக்கும் இந்நிதி ஒதுக்கப்பட்டுள்ளது. இதற்கான வேலைத்திட்டங்கள் இம்மாத நடுப்பகுதியில் ஆரம்பிக்கப்படும் என இணைப்பாளர் தெரிவித்துள்ளார். (04)

போட்டிப் பரீட்சைகளுக்கு விண்ணப்பம் கோரல்

(யாழ்ப்பாணம்)

இலங்கை கல்வி நிர்வாக சேவை III ஆம் வகுப்பின் உத்தியோகத்திற்குள்ளாகான முதலாவது வினைத்திறன் தடைதாண்டல் பரீட்சைக்கு விண்ணப்பங்கள் கோரப்பட்டுள்ளன.

இப்பரீட்சை அரசு கரும மொழி அல்லது தேசிய மொழி மூலம் நடைபெறவுள்ளதுடன், கொழும்பில் இப்பரீட்சை நடைபெறப்படுவது.

விண்ணப்பதாரிகள் விண்ணப்பங்களை எதிர்வரும் 31 ஆம் திகதிக்கு முன்னர் பரீட்சை ஆணையாளர், ஒழுங்கமைப்பு மற்றும் வெளிநாட்டுப் பரீட்சைக்கிளை, இலங்கைப் பரீட்சைத்திணைக்களம், பெல

வத்தை, பத்திரமுல்லை என்ற முகவரிக்கு அனுப்பி வைக்க வேண்டும்.

பதிவாளர் சேவையில் III ஆம் வகுப்பின் II ஆம் தரத்திற்கு ஆட்களைச் சேர்த்துக் கொள்வதற்கான திறந்த போட்டிப் பரீட்சைக்கு விண்ணப்பங்கள் கோரப்பட்டுள்ளன.

ஜனவரி மாதம் இப்பரீட்சை நடைபெறவுள்ளதுடன் சிங்களம், தமிழ், ஆங்கிலம் ஆகிய மூன்று மொழிகளிலும் பரீட்சை இடம் பெறவுள்ளது.

மேலும் இப்பரீட்சை வடமாகாண விண்ணப்பதாரிகளுக்கு ஏதுவாக யாழ்ப்பாணத்திலும் நடைபெறவுள்ளது.

விண்ணப்பதாரிகள் விண்ணப்பங்களை எதிர்வரும் 30

ஆம் திகதிக்கு முன்னர் பரீட்சை ஆணையாளர் நாயகம், இலங்கைப் பரீட்சைத்திணைக்களம், பெலவத்தை, பத்திரமுல்லை என்ற முகவரிக்கு அனுப்பி வைக்க வேண்டும்.

மேலதிக விபரங்களுக்கு தினமுரசு காரியாலயத்திலோ அல்லது 2012.09.28 என்ற வர்த்தமானியிலோ பார்வையிடலாம்.

வறிய குடும்பங்களுக்கு வழங்கிய பசுமாடுகள் கடத்தல்

(வரணி)

வடக்கு வரணியில் கடந்த வாரம் படையினரால் வறிய குடும்பங்களுக்கு வழங்கப்பட்ட இரு பசு மாடுகள் இனத்தெரியாதோரால் கடத்திச் செல்லப்பட்டுள்ளதாக உரிமையாளர்

தெரிவித்துள்ளார். குறித்த பிரதேசத்தில் வசித்து வரும் பெண்களைத் தலைமையாகக் கொண்ட வறிய குடும்பத்தின் நிலைகருதி பாதுகாப்புப்படையினர் பெருமின மாடு ஒன்றை வழங்கியதுடன் இப்பகுதியில்

லுள்ள மாற்று வலுவூட்டைய குடும்பத்திற்காகவும் இரண்டு மாடுகளை வழங்கியிருந்தனர்.

இந்நிலையில் கடந்த வாரம் மாற்று வலுவூட்டைய குடும்பத்திற்காக வழங்கப்பட்ட இரு மாடுகளே கடத்திச் செல்லப்பட்டன. (150)

முல்லைத்தீவில் பல வீதிகளுக்கு மஞ்சள் கோடு இடப்படவில்லை - பயணிகள் விசனம் -

(முல்லைத்தீவு)

முல்லைத்தீவு மாவட்டத்தில் குறிப்பாக பாடசாலைகள், வைத்தியசாலைக்கு முன்பாக மஞ்சள் கோடு போடப்படாமையினால் நாளாந்தம் இப்பகுதியினூடாக பயணங்களை மேற்கொள்வோர் தாம் சிரமங்களை எதிர்நோக்குவதாக கவலையுடன் தெரிவிக்கின்றனர்.

குறிப்பாக இம்மாவட்டத்தில் பாடசாலைகள், வைத்தியசாலைகள் அமைந்துள்ள வீதிகள் காபெற் வீதியாக மிகச் சிறப்பான முறையில் செப்பனிடப்பட்டு 3 மாதங்கள் கடந்துள்ள நிலையில், பாதுகாரிகளும், வாகன சாரதிகளும் கடைப்பிடிக்கும் வகையில் மஞ்சள் கோடு போடப்படவில்லை எனச் சுட்டிக்காட்டுகின்றனர்.

அதாவது குறிப்பாக இம்மாவட்டத்தில் உள்ள கள்ளப்பாடு அத.க.பாடசாலை, செம்மலை மகா வித்தியாலயம், ஒட்டுசுட்டான் மகா வித்தியாலயம், செம்மலை பிரதேச வைத்தியசாலை, முல்லைத்தீவு பொது வைத்தியசாலை ஆகியவற்றுக்கு முன்பாகவே மஞ்சள் கோடு போடப்படவில்லை.

வைத்தியசாலைகள், பாடசாலைகளுக்கு முன்பாக

மஞ்சள் கோடு போடப்பட வேண்டிய நிலையில் இவ் இடங்களுக்கு போடாமையால் பாடசாலைக்கு செல்லும் மாணவர்களும், வைத்தியசாலைக்கு செல்லும் பொது மக்களும் விபத்துக்களை சந்திக்க வேண்டியதாகத் தெரிவிக்கின்றனர்.

குறிப்பாக இவ் இடங்களுக்கு முன்பாக செல்லும் வீதியூடாக அதிகளவான மக்கள் பயணத்தை மேற்கொள்கின்ற நிலையில் விபத்துக்களை தடுப்பதற்கு மஞ்சள் கோடு அவசியம் போடப்படல் வேண்டும்.

எனவே பொது மக்கள் மற்றும் மாணவர்கள் நலனைக் கருத்தில் கொண்டு

வீதி அதி கார சபை இவ் இடங்களுக்கு முன்பாக மஞ்சள் கோடு போடப்பட வேண்டும் என பொது மக்கள் கோரிக்கை விடுகின்றனர். (04)

நீ வெற்றி பெற்றால், நீ பிறருக்கு நின்றுகொண்டு விளக்கத் தேவையில்லை. நீ தோற்றால் நீ அங்கு நின்று உன் தோல்விக்கான காரணங்களை விளக்கிக் கொண்டிருக்கக் கூடாது.

- ஆலன் ஸ்டீவ்ஸ்

தினமுரசு

இல:373, பிரதான வீதி, யாழ்ப்பாணம்.
தொலைபேசி : 0212223628, கைத்தொலைபேசி : 0777193264
தொலைநகல் : 0212221811, விளம்பரப் பணிமனை: 0212220188
thinamurasu@live.com

அவர்கள், அவர்களாக வளரட்டும்!

நேற்று சிறுவர்தினம் கொண்டாடினோம். சிறுவர்களை குழந்தைகளை நாம் எப்படி வளர்க்கிறோம்? நம்மால் முடியாமல் போன ஆசைகளை அவர்கள் மூலமாகத் தீர்த்துக்கொள்ள முடியுமா என்ற முயற்சியிலேயே அவர்களை வாட்டியெடுக்கிறோம்.

குழந்தைகள் உங்கள் மூலமாக இந்த உலகிற்கு வந்தவர்களே தவிர அவர்கள் உங்களுடையவர்கள் அல்ல என்றார் கலீல் ஜிப்ரான். நாமோ அதற்கு மாறாக, நாம் தயாரித்து வைத்திருக்கும் விருப்ப அச்சுகளிற்கு ஏற்ப அவர்களை வதைத்து அதற்குள் பொருத்தும் உரிமை நமக்கிருப்பதாக நினைத்துக் கொள்கிறோம்.

நாம் விரும்பி, நடக்காமற் போன எல்லாத் துறைகளிலும் வென்று, அவர்கள் சகலகலாவல்லவர்களாக மிளிரவேண்டும் என்ற பேராவலில் அந்த கிளாஸ் இந்த கிளாஸ் என்று விரட்டிக் கொண்டே இருக்கிறோம். நம் குழந்தை கொழுக் மொழுக் என்று இல்கையே என்ற கவலையில் ஓய்வின்றிச் சாப்பாட்டைத் திணித்துக்கொண்டே இருக்கிறோம்.

சிறிய நோய்க்கும் மருத்துவரிடம் கொண்டோடுகிறோம். விதவிதமான மருந்துகளைப் புகட்டி உடலை நஞ்சாக்கிவிட்டு நோயில்லாமல் ஆக்கிவிட்டோம் என்று பெருமைப்பட்டிக் கொள்கிறோம்.

நம்முடைய உயிரோட்டமிலீலாத கல்விமுறையினால் படித்தவர்களுக்கும் கூட நோய் என்றால் என்ன? நலம் என்றால் என்ன? என்று சரியாகத் தெரிவிதில்லை. நோய் என்றால் என்ன? உடலில் ஏற்படும் மாறுபாடு. உடலில் ஏன் மாறுபாடு ஏற்படுகிறது? உடலின் இயக்கத்தில் ஒவ்வாமை ஏற்படுத்தும் புறவயமான காரணிகள் ஒரு காரணம்.

உதாரணத்துக்கு கெட்டுப்பேர்ன உணவைச் சாப்பிட்ட பிறகு அதன் விஷம் உடலில் கலந்து விடாதிருக்க உடல் உடனடியாக வயிற்றால் போதல் என்ற ஏற்பாட்டை உருவாக்கிக் கொள்கிறது. இது இயற்கையாக உடல் தனக்குத் தானே செய்து கொள்ளும் மருத்துவம். இதைக் கண்டு அஞ்ச வேண்டியதில்லை. நீர்ச்சத்து உடலில் குறைந்து விடாமலிருக்க அதிக நீரும், எளிய உணவும், ஓய்வும் போதுமானது. உடலிலுள்ள விஷப்பொருட்கள் வெளியேறி விட்டதாக உடலுக்குத் திருப்தி ஏற்பட்டதுமே அது வயிற்றால் போதலை நிறுத்தி விடும்.

ஆனால் இரண்டு முறைக்கு மேல் வெளியே போய் விட்டால் போதும் அவ்வளவு தான் உடனே மருத்துவமனைக்குச் சென்று மருந்துகளைக் கொடுத்து விஷப்பொருட்கள் உடலிலிருந்து வெளியேறிவிடாமல் தடுத்து விடுகிறோம். அந்த மருந்துகளாலேயே புதிதாய் மலச்சிக்கலையும் உருவாக்கிக் கொள்கிறோம்.

பெரும்பாலான பெற்றோர்களுக்கு குழந்தைகளுக்கு மூக்கு ஒழுகுவதில் கொஞ்சம் கூட விருப்பமில்லை. அது ஏதோ அவர்களுக்கு கௌரவக்குறைச்சலாகி விடுகிறது. தூசு, மாசு, அதிகக் குளிர், அதிக வெப்பம் இவற்றால் நம்முடைய உடலிலுள்ள சளிச்சவ்வுகள் உடலின் பாதுகாப்புக் கருதி அதிகமான நீரை உற்பத்தி செய்து தூசுகளை வெளியேற்றுகின்றன, உடலின் சமநிலையைப் பாதுகாக்கின்றன.

ஆனால் பெரும்பாலான பெற்றோர்கள் இரண்டு தும்மல் போட்டாலோ, மூக்கு ஒழுகினாலோ, லேசாக இருமி விட்டாலோ, போதும். உடனே குழந்தையைத் தூக்கிக் கொண்டு மருத்துவமனைக்கு ஓடி அவர்கள் தருகிற அன்டிபயொடிக்ஸ் மருந்துகளைக் கொடுத்து குழந்தைகளின் நோய் எதிர்ப்பு சக்தியினை முடமாக்கி விடுகிறார்கள்.

இப்படியெல்லாம் சொல்வதினால் குழந்தைகளை மருத்துவமனைக்கே கூட்டிக் கொண்டு போகக் கூடாதென்றில்லை. எதற்கெடுத்தாலும் மருத்துவமனை என்ற மனோபாவம் மாற வேண்டும். நம் உடலின் மருத்துவரை நாம் முதலில் நம்ப வேண்டும்.

- ஆசிரியர்

நவறுவுக்குவசல்வதா, நாடுதிரும்புவதா?

குழப்பத்தில் அவுஸ்ரேலிய புகலிடதாரிகள்

(கொழும்பு)

அவுஸ்ரேலியாவின் கிறிஸ் மஸ் தீவில் உள்ள இலங்கையர் பலர் நவறு தீவுக்குச் செல்வதா அல்லது நாடு திரும்புவதா என்ற குழப்பத்தில் இருப்பதாக அங்கிருந்து நாடுதிரும்பிய குடும்பஸ்தர் ஒருவர் தெரிவித்துள்ளார்.

அவுஸ்ரேலியாவிற்கான பயணம் சட்ட விரோத பயணமாக இருந்தாலும் தனது குடும்ப பொருளாதாரத்தை முன்னேற்றும் நோக்கத்துடனே அந்நாட்டிற்கு செல்ல தாம் முயன்றதாக நாடு திரும்பிய நான்கு பிள்ளைகளின் தந்தை ஒருவர் பி.பி.சி தமிழோசைக்குத் தெரிவித்தார்.

நவறு தீவில் எவ்வளவு காலம் தங்க வைக்கப்படுவார்கள் என்று காலவரையறை எதுவும் அவுஸ்ரேலியா அதிகாரிகளினால் உறுதியாகத் தெரிவிக்கப்படாததை அடுத்தே சுய விருப்பத்தின் பேரில் தான் நாடுதிரும்பியதாகவும் அவர் கூறுகின்றார்.

பியதாகவும் அவர் கூறுகின்றார்.

கடந்த ஆகஸ்ட் 23ஆம் திகதி தான் உட்பட 66 பேர் இலங்கையிலிருந்து கடல் வழியாகப் புறப்பட்டு செப்டெம்பர் 10 ஆம் திகதி கொக்கோஸ் தீவை சென்றடைந்து, நாடு திரும்பும் வரை கிறிஸ்மஸ் தீவில் தங்க வைக்கப்பட்டதாகவும் தெரிவித்தார்.

கிறிஸ்மஸ் தீவில் தங்கியுள்ள ஏனைய இலங்கையரைப் பொறுத்த வரை நவறு தீவிற்கு செல்வதா? அல்லது நாடு திரும்புவதா? என குழப்ப நிலையில் இருப்பதாகவும் அவர் தெரிவித்தார்.

இதேவேளை அவுஸ்ரேலியாவில் சட்டவிரோத புகலிடம் கோருவது தொடர்பாக குறித்த புதிய நடை முறை அமுலுக்கு வந்தாலும் இலங்கையிலிருந்து கடல் வழியாகச் செல்லும் சட்டவிரோத பயணிகளின் எண்ணிக்கையும் குறையவில்லை.

தமது நாட்டிற்குள் சட்டவிரோதமாக புகலிடம் கோரி நுழைந்து கிறிஸ்மஸ் தீவை வந்ததையும் வெளிநாட்டவர்கள் தென் பசுபிக் கடற்பரப்பிலுள்ள நவறு தீவில் தங்கவைத்து விசாரிக்கப்படுவார்கள் என கடந்த ஆகஸ்ட் மாதம் 13ஆம் திகதி அவுஸ்ரேலிய அரசாங்கத்தினால் அறிவிக்கப்பட்டது.

இத்தீர்மானம் அமுலுக்கு வந்த பின்னர் கிறிஸ்மஸ் தீவைச் சென்றடையும் வெளிநாட்டவர்களை நவறு தீவிற்கு அனுப்பும் வேலைகளும் நடந்து வருகின்றன.

அவுஸ்ரேலிய அரசாங்கத்தின் இந்தப் புதிய நடைமுறை அறிவிக்கப்பட்ட பின்னர், கடந்த 22ஆம் திகதி 18 பேரும் கடந்த சனிக்கிழமை 28 பேரும் என இதுவரை மொத்தம் 46 பேர் நாடு திரும்பியுள்ளதாக அதிகாரிகள் தெரிவித்துள்ளனர்.

டெசோ தீர்மானம் ஐ.நா.வில்; நாட்டிற்கு பெரும் அபகீர்த்தி

என்கிறது ஐ.தே.க

(கொழும்பு)

தமிழ்நாட்டு ஆட்சியாளர்களுடன் அரசாங்கம் இராஜதந்திர ரீதியிலான நட்புறவுகளை முன்னெடுக்காமையே இந்திய - இலங்கை உறவுகளில் விரிசல்கள் ஏற்படுவதற்கு காரணமாகும் என்று ஐ.தே.க.வின் கண்டி மாவட்ட நாடாளுமன்ற உறுப்பினர் லகஷ்மன் கிரியெல்ல தெரிவித்தார்.

“டெசோ” தீர்மானங்கள் ஐ.நா.வில் கையளிக்கப்படுவதென்பது எமது நாட்டுக்கு அபகீர்த்தியை ஏற்படுத்தும் விடயமாகும். இதற்கு அரசாங்கமே பொறுப்பேற்க வேண்டுமென்றும் அவர் சுட்டிக் காட்டினார். இது தொடர்பாக லகஷ்மன் கிரியெல்ல எம்.பி. மேலும் கருத்து தெரிவிக்கையில், இந்திய மத்திய அரசாங்கத்துடனான நட்புறவை விடவும் அதிகளவில் தமிழ்நாட்டு ஆட்சியாளர்களுடனான நட்புறவை வலுப்படுத்த வேண்டியது அவசியமானதாகும். ஐ.தே.க.வின் ஆட்சிக் காலத்தில் இவ்வாறு நட்புறவுகள் வலுப்படுத்தப்பட்டன.

ஆனால் ஜனாதிபதி மகிந்த ராஜபக்ஷ தலை

மையிலான ஐக்கிய மக்கள் சுதந்திர முன்னணி அரசாங்கம் தமிழ் நாட்டுடனான நட்புறவுக்கு முக்கியத்துவம் வழங்கவில்லை. அது மட்டுமல்லாது இலங்கைத் தமிழர் பிரச்சினை தொடர்பில் புதுடி லியை விட தீர்மானம் எடுக்கும் சக்தி தமிழ் நாட்டுக்கு உள்ளது. இதுவரை காலமும் அரசாங்கத்தின் எந்தவொரு பிரதிநிதியும் தமிழ் நாட்டுக்குச் சென்று அரசியல் முக்கியஸ்தர்களை சந்தித்து உத்தியோகபூர்வமான பேச்சுவார்த்தைகளை நடத்தியதில்லை.

இது இலங்கையின் இராஜதந்திர அரசியலில் பாரிய இடைவெளியாகும். அரசாங்கம் தமது ஆட்சியதிகாரத்தைப் பாதுகாத்துக் கொள்வதற்கு ஹக்கம், சம்பிக்க, விமல் வீரவன்சு ஆகியோரின் பேச்சுக்களைக் கேட்டு தேவைகளை நிறைவேற்றுவது போன்று இந்திய மத்திய அரசாங்கமும் தமது ஆட்சியதிகாரத்தைப் பாதுகாத்துக் கொள்வதற்காக பங்காளிக் கட்சியான தி.மு.க.வின் பேச்சுக் கேட்பதென்பது நியாயமாகும் என்றார்.

வாக்களித்த மக்களுக்கு நன்மை செய்ய 'திவிநெரும' விற்கு ஆதரவளியுங்கள்

சுட்டமைப்பை கோருகிறார் பசில்

(கொழும்பு)

தமக்கு வாக்களித்த வறிய தமிழ் மக்களுக்கு ஏதாவது நன்மை செய்ய வேண்டுமென தமிழ்த் தேசியக் கூட்டமைப்பு கருதுமானால் திவிநெரும சட்டமூலத்துக்கு அவர்கள் ஆதரவளிக்கவேண்டுமென பொருளாதார அபிவிருத்தி அமைச்சரும் ஜனாதிபதியின் விசேட ஆலோசகருமான பசில் ராஜபக்ஷ வேண்டுகோள் விடுத்தார்.

அனைத்துத்தரப்புக்களுடனும் கலந்துரையாடியதன் பின்னரே திவிநெரும சட்டமூலம் கொண்டு வரப்பட்டது. வறிய மக்களின் வாழ்வாதாரத்தை கட்டியெழுப்புவதே இதன் நோக்கமாகும் என்றும் அமைச்சர் குறிப்பிட்டார். திவிநெரும சட்டமூலம் தொடர்பாக தகவல் வெளியிடுகையிலேயே அவர் மேற்கண்டவாறு குறிப்பிட்டார்.

திவிநெரும சட்டமூலத்திற்கு தற்போது மாகாண சபை அனுமதி பெறப்பட்டுவருகின்றன. மேல் மாகாண சபை, வட மேல்

மாகாணசபை மற்றும் ஊவாமாகாணசபை ஆகியவற்றில் இந்த சட்டமூலத்திற்கு அங்கீகாரம் பெறப்பட்டுள்ளது. இந்நிலையில் பொருளாதார அபிவிருத்தி அமைச்சரும் ஜனாதிபதியின் விசேட ஆலோசகருமான பசில் ராஜபக்ஷ இது தொடர்பில் மேலும் குறிப்பிடுகையில்,

அனைத்து தரப்புகளுடனும் தீர்க்கமான முறையில் பேச்சுவார்த்தை நடத்தப்பட்டதன் பின்னரே திவிநெரும சட்டமூலம் கொண்டுவரப்பட்டது. வறிய மக்கள் தமது வாழ்வாதாரத்தை உயர்த்தி பொருளாதார ரீதியில் உயர்ந்த நிலைக்குச் செல்வதற்கு இந்த திவிநெரும சட்டமூலம் உறுதுணையாக இருக்கும். குறிப்பாக வடக்கு, கிழக்கு மாகாணங்களில் சமுர்த்தி வங்கித்துறையை சிறந்த முறையில் கட்டியெழுப்ப இது உதவும். வறிய மக்களின் பசியைத் தீர்த்து அவர்களைப் பொருளாதார ரீதியில் சிறந்த இடத்திற்கு கொண்டு செல்லும் நோக்கி

லேயே இதனைச் செய்கின்றோம்.

தற்போது வடமாகாண மக்களுக்கு சமுர்த்தி கொடுப்பனவு வழங்கப்பட்டுவருகின்றது. அந்த வகையில் அப்பகுதிகளில் சமுர்த்தி வங்கித்துறையைக் கட்டியெழுப்பவும் அதன் மூலம் வறிய மக்கள் பயன்பெறவும் இது உதவும்.

தற்போது இந்த சட்டமூலத்திற்கு மாகாண சபைகளில் அங்கீகாரம் பெறப்பட்டுவருகிறது. இந்நிலையில் தமிழ் தேசியக் கூட்டமைப்பானது புலம் பெயர் மக்களின் திட்டங்களுக்கு அமையவே செயற்படுகிறது என்பது எமக்குத் தெரியும். இருப்பினும் தமக்கு வாக்களித்த வறிய தமிழ் மக்களுக்கு ஏதாவது நன்மை செய்ய வேண்டுமென தமிழ் தேசியக் கூட்டமைப்பு கருதுமானால் திவிநெரும சட்டமூலத்துக்கு அவர்கள் ஆதரவு அளிக்க வேண்டுமென கூட்டமைப்பிடம் கோரிக்கை விடுக்கிறேன். இந்த சட்டமூலத்தின் ஊடாக மாகாண சபைகளின் எந்தவொரு அதிகாரமும் குறைக்கப்படமாட்டாது என்றார்.

- என்.சத்தியமூர்த்தி கட்டுரையிலிருந்து



இனப்பிரச்சினையில் பொத்தாம் பொதுவாக இலங்கை தமிழர் ஆதரவு நிலை எடுத்து, அவர் களது போராட்டங்களுக்கு ஆதரவு கொடுத்து, அதனையும் அரசியல் ஆக்கிக் கொள்வது ஒரு விதம். அதில் நேரடியாக செயல்பட்டு, பிரச்சினைக்கு தீர்வு காண்பதற்கு தங்களாலான முயற்சியை செய்வது இரண்டாவது ரகம்.

இதில், எம்ஜிஆர் மட்டுமே தீர்வுத் திட்டத்திற்கு முழு ஆதரவு கொடுத்து, அதற்கு செயல்வடிவம் கொடுப்பதில் மத்திய அரசோடு ஒருங்கிணைந்து பணியாற்றினார். இனப்பிரச்சினையில் தமிழர்களின் நலம் காக்க இந்தியா ஆவன செய்ய வேண்டும் என்று தொடர்ந்து வலியுறுத்தி வந்த அதே சமயம், மத்திய அரசு தீர்வுத் திட்டங்களை முன்வைத்த போதெல்லாம், அவை குறித்து அந்தக் காலகட்டத்தில் தமிழ்நாட்டில் வசித்து வந்த அரசியல் தலைமைகள் மற்றும் போராளிக் குழுக்களுடன் எல்லாம் பேச்சு வார்த்தை நடத்தி அவற்றை அடுத்த கட்டத்திற்கு எடுத்துச் செல்ல தன்னால் ஆன முயற்சிகளை செய்து வந்தார்.

இது பிற தமிழ் நாட்டு கட்சிகளுக்கோ, எம்ஜி ஆருக்கு பின்னர் வந்த தலைவர்களுக்கோ,

இனப்போரின் கடைசி கட்டங்களில் தமிழ்நாடு உட்பட்ட அனைத்து மாநிலங்களிலும் இலங்கை பிரச்சினையை இந்திய தேர்தல் பிரச்சினையாக மாற்றமுடியாததற்கு இதுவே மிக முக்கிய காரணம். ஏன், வைகோ-வே தனது சொந்த தொகுதியில் தோல்வி அடைவதற்கும் மக்கள் மத்தியில் நிலவி வந்த நிழலுக்கும்-நிஜத்திற்கும் இடையே இருந்த வேற்றுமையே காரணம்.

தற்போது, மத்திய பிரதேசத்தில் சென்று வைகோ போராட்டம் நடத்தி வந்துள்ளதை அங்குள்ள மக்கள் பெரிதாக எடுத்துக்கொள்ள மாட்டார்கள். இன்றும் அவர்களுக்கு இனப்பிரச்சினை குறித்து பரவலான செய்தியோ கருத்துக்களோ இல்லை. அவற்றை அறிந்துகொள்ள அவர்களுக்கு ஆவல் இருப்பதாகவும் கருத முடியாது. அதே சமயம், பின்னொரு காலத்தில் இனப்பிரச்சினையால் இந்தியாவிற்கு, வேறு ஏதாவது பிரச்சினை தோன்றுமேயானால், அப்போது அவர்கள் எல்லாம் இப்போதைய வைகோ போராட்டத்தை தவறான கண்ணோட்டத்துடன் காண்பார்கள். இதுவே இயற்கையும் கூட.

இது தான் சரித்திரம் உணர்த்தும் பாடம். இதனை தமிழ் நாட்டில் உள்ள அரசியல் கட்சிகள் உணர்ந்து செயல்படுகிறார்களோ இல்லையோ. இலங்கையில் உள்ள தமிழர்கள் புரிந்து கொள்ள வேண்டும். கூட்டமைப்பு தலைமை போலவே, புலம்பெயர் தமிழர் தலைமையும் தமிழ் நாட்டு அரசியலில் முக்கை நுழைக்காமல் அரசியல் செய்ய வேண்டியதன் நிச்சயத்தை அவர்களுக்கு உணர்த்த வேண்டும். இன்னும் சொல்லப் போனால், "இந்த பழம் புளிக்கும்" என்று உணர்ந்து, கூட்டமைப்பு உதா சீனப்படுத்தும் தமிழ்நாடு அரசியல் தலைமைகளை புலம்பெயர் தமிழர்கள் ஆதரித்து, பயன்படுத்த முயல்வதால் மட்டும் எந்தவிதத்திலும் இனப்பிரச்சினைக்கு முடிவு ஏற்பட்டுவிடப் போவதில்லை. மாறாக, வெண்ணெய் திரண்டு வரும்வேளையில் தாழி உடைந்த கதையாகவே அவை மாறிவிடும்.

இதுவரையிலும் இலங்கை இராணுவத்தினருக்கு தமிழ்நாட்டில் பயிற்சி அளிப்பது குறித்து தமிழ்நாட்டு அரசு மற்றும் அரசியல் தலைமைகளின் உணர்விற்கு மதிப்பளித்து வந்த மத்திய அரசு, இந்தமுறை முதல்வர் ஜெயலலிதாவின் வேண்டுகோளை (அல்லது எச்சரிக்கையை?) கண்டுகொள்ளவே இல்லை... ஏதாவது மாநில அரசு தொடர்ந்து மத்திய அரசை இதுபோன்ற விடயங்களில் சீண்டிப் பார்த்தால், அதன் முடிவு என்னவாக இருக்கும் என்பதை ஜெயலலிதாவும் உணர்ந்தே இருந்திருக்கிறார்.



அன்றும், இன்றும், ஏன் என்றுமே, இலங்கை தமிழ் சமுதாயம் இன்னமும் இந்தியாவில் மத்திய அரசை நம்பியே அரசியல் செய்ய வேண்டியுள்ளது என்பதே சர்வதேச நிலைமையின் சாத்திய கூறுகள். இதில் தமிழ் நாட்டு அரசியல் காரணங்களுக்காக மத்திய அரசு மாறுபட்ட முடிவுகளை எடுக்கும் என்று தவறுதலாக இன்னமும் கணக்கிட்டு விடக்கூடாது. அவ்வாறு கணக்கிட்டு தவறியதாலேயே கடந்த 2009ஆம் ஆண்டு காலகட்டத்தில் தமிழ் சமுதாயமே இந்தியாவை பகைநாடாக கருதும் சூழ்நிலை ஏற்பட்டது. இதனால் ஏற்பட்ட நஷ்டம் யாருக்கு என்பதை தமிழ் சமுதாயமும் அவர்களது சூத்திரதாரிகளாக தங்களை வரிந்து கொண்டுள்ள புலம்பெயர் தமிழ்குழுக்களும் சிந்தித்து செயல்பட வேண்டும்.

இன்று, ஜனாதிபதி ராஜபக்ஷவின் இந்தியா விஜயத்தின் போது போராட்டம் நடத்தினோம் என்று தமிழ்நாட்டின் அரசியல் கட்சிகள் மார்தட்டிக் கொள்ளலாம். வைகோ போன்ற தலைவர்களும் மத்திய பிரதேச எல்லையில் இனப்பிரச்சினைக்கு குரல் கொடுத்து அதனை அகில இந்திய பிரச்சினையாக மாற்றிக் காட்டியதாக கருதி பெருமதம் அடையலாம். அவர்களது இந்த முயற்சிகளை புலம்பெயர் தமிழர் குழாம் பலவும் தங்களது எதிர்கால முயற்சிகளுக்கான அடுத்தகட்ட நடவடிக்கையாக நினைத்துக் கூட திட்டமிடலாம்.

ஆனால், இவை எல்லாம் ஒரு மாயையான தோற்றத்தையே மீண்டும், மீண்டும் உருவாக்குவதற்கு உதவும். இத்தகைய மாயையில் சிக்கித் தான் விடுதலைப்புலிகள் இயக்கம் தனது திட்டமிடல் முதல் செயல்பாடுகள் வரை அடுத்தடுத்து தவறிழைக்க தொடங்கியது. இந்தியா என்று மட்டும் அல்ல, தமிழ் தலைமையின் அப்போதைய பிற சர்வதேச முனைப்புகளும் இதுபோன்ற வெளிப்புச்சகளை மட்டுமே உண்மை என நம்பி எடுக்கப்பட்டவையே. அதே நிலைக்கு மீண்டும் அவர்கள் தங்களைத் தாங்களே தள்ளி விட்டுக்கொண்டுள்ளனர் என்று நினைக்க, நினைத்து கவலைப்பட மட்டுமே தற்போதைய போராட்டங்கள் மீண்டும், மீண்டும் வழிவகுத்து வருகின்றன.

தமிழ் நாடு தொடங்கி அனைத்து இந்திய மாநிலங்களிலும் இனப்பிரச்சினை குறித்த அறிவும் எண்ணவோட்டமும் முழுமையானதல்ல. இது கடந்த காலங்களிலும் தெளிவான விடயம். தற்போதும் அந்த நிலையே தொடருகிறது.

இலங்கைப் பிரச்சினைக்கு வெளிப்புச்சுகள் உதவாது!

மாநில அரசு தலைமைகளுக்கோ பொருந்தாது என்பதே வேதனைப்பட வேண்டிய விடயம். இதற்காக, இனப்பிரச்சினையில் எம்ஜிஆர் திராவிட போட்டி அரசியலை கலக்கவில்லை என்று அல்ல அர்த்தம். அரசியல் செய்யும் போதும் அதன் முடிவு இனப்பிரச்சினைக்கு சரியான முடிவுகளை முன்வைக்க வேண்டும் என்பதில் அவர் கவனமாக இருந்தார் என்றே சொல்ல வேண்டும்.

ராஜீவ் காந்தி படுகொலைக்கு முன்னர் தமிழ் நாடு அல்லாத இந்தியாவின் பிற மாநிலங்களில் இனப்பிரச்சினை குறித்து தவறான எண்ணங்கள் உருவாக தமிழ் நாட்டு கட்சி தலைமைகளே காரணம். உதாரணத்திற்கு ஒன்று, இரண்டு விடயங்களை கூறலாம். இந்திய நாடாளுமன்றத்தில் உறுப்பினராக இருக்கும் போதே வைகோ சட்டத்திற்கு புறம்பாக கடல்வழியில் இலங்கை சென்று விடுதலை புலிகள் இயக்கத்தின் தலைவர் பிரபாகரனைச் சந்தித்து வந்ததை பிற மாநிலங்களில் உள்ள அரசியல் கட்சிகளால் ரசிக்க முடியவில்லை. அப்போது அவரது நிலைப்பாட்டை வைகோ அன்று சார்ந்திருந்த தி.மு.க. தலைமையும் மாநில முதலமைச்சருமான கருணாநிதி ஏற்றுக் கொண்டதும் வரவேற்கத்தக்க விடயமாக தேசிய கட்சிகளால் ஜீர்ணித்துக்கொள்ள முடியவில்லை.

அதுபோன்றே இந்திய அமைதிப் படை இலங்கையில் இருந்து திரும்பி வந்த போது, அவர்களுக்கு சென்னையில் அளிக்கப்பட்ட வரவேற்பை முதலமைச்சர் கருணாநிதி புறக்கணித்தார். இதனை தேசிய அவமதிப்பு என்று இந்தியா முழுவதும் பல்பு அரசியல் கட்சி தலைவர்களும் அரசியல் விமர்சகர்களும் கருதினார்கள். பின்னர், தமிழ் நாட்டில் ராஜீவ் காந்தி படுகொலை நடந்த போது, "அப்போதே சொன்னேன், கேட்டியா?" என்ற தொனியிலேயே அவர்களது கருத்துக்கள் அமைந்தன. அதன் அடிப்படையில் தமிழ் நாடு உட்பட நாட்டின் அனைத்து பகுதிகளிலும் இலங்கை தமிழ் மக்களுக்கு எதிராகவே அனைத்து மக்களின் கருத்தும் அமைந்தது என்பதே உண்மை. சுமார் இருபது ஆண்டுகள் சென்ற பின்னரும், 2009ஆம் ஆண்டு

நிலைமையே மீண்டும் மீண்டும் ஏற்பட்டு வந்துள்ளது. அவ்வாறே, இலங்கையில் இருந்து சென்ற சிங்கள-பௌத்த புனித யாத்திரிகர்கள் மற்றும் பள்ளிக் கூட குழந்தைகள் மீது தமிழ் நாட்டில் நிகழ்ந்த தாக்குதல்கள், மாநிலத்தில் மட்டுமல்ல, இந்தியாவில் பிறமாநிலங்களிலும், ஏன் இலங்கையில் கூட்டமைப்பு தலைமையிடமிருந்தும் எதிர்மறையான கருத்துக்களையே உருவாக்கியது.

அது போன்றே, இது வரையிலும் இலங்கை இராணுவத்தினருக்கு தமிழ்நாட்டில் பயிற்சி அளிப்பது குறித்து தமிழ்நாட்டு அரசு மற்றும் அரசியல் தலைமைகளின் உணர்விற்கு மதிப்பளித்து வந்த மத்திய அரசு, இந்தமுறை முதல்வர் ஜெயலலிதாவின் வேண்டுகோளை (அல்லது எச்சரிக்கையை?) கண்டுகொள்ளவே இல்லை. காரணம், இந்திய அரசியல் சட்டத்தின் அதிகாரப் பகிர்வு முறையின்படி பாதுகாப்பு, இராணுவம் மற்றும் அயல்நாட்டு உறவுபோன்றவை குறித்த அனைத்து விடயங்களும் மத்திய அரசின் கீழ் வரும். சட்டப் படிபடி, வழக்கப்படிபடி மாநில அரசுகள் அவற்றில் எந்தவித கருத்தும் தெரிவிக்காது. அவ்வாறு தெரிவிக்கப்படும் கருத்தும் ரகசியமாகவே இருக்கும். பத்திரிகை செய்தி குறிப்பாக வெளியாகாது.

ஏதாவது மாநில அரசு தொடர்ந்து மத்திய அரசை இதுபோன்ற விடயங்களில் சீண்டிப் பார்த்தால், அதன் முடிவு என்னவாக இருக்கும் என்பதை ஜெயலலிதாவும் உணர்ந்தே இருந்திருக்கிறார். வேறொன்றும் இல்லை என்றாலும், இருபது ஆண்டுகளில் இரண்டு முறை கருணாநிதி அரசு "டிஸ்பிஸ்" செய்யப்பட்டதை அவர் மறந்திருக்க முடியாது. எது எப்படியோ, இலங்கை இராணுவ வீரர்களுக்கு பயிற்சி அளிக்கும் விடயத்தில் மத்திய அரசின் முடிந்த முடிவை, பாதுகாப்பு இணை அமைச்சர் பல்லம் ராஜ் தெரிவித்த பிறகு, தமிழ் நாட்டு அரசு தரப்பில் இருந்து எந்தவிதமான கருத்தும் வெளியிடப்படவில்லை என்பதே உண்மை. அது போன்றே, மாநிலத்தில் உள்ள பிற கட்சிகளும் எந்தவித கருத்தும் இதுவரை கூறவில்லை.

தமிழ் மக்கள் அரசியல் தீர்மானங்களை தனித்து எடுக்கும் நிலை வேண்டும்



(கொழும்பு)

தமிழ் மக்கள் அரசியல் தீர்மானங்களை தனித்து எடுக்கக் கூடிய பின்னணி காணப்பட வேண்டும் என்பதே இந்தியாவின் நிலைப்பாடு எனவும் இலங்கையின் பௌதிக ஒருமைப்பாட்டை

- இந்திய எம்.பி. வலியுறுத்து

பாதுகாப்பதற்கு இந்தியா ஆதரவளிக்கும் எனவும் இந்திய நாடாளுமன்ற உறுப்பினர் சஷி தாசூர் தெரிவித்துள்ளார்.

ஐக்கிய இலங்கை மற்றும் பௌதிக ஒருமைப்பாட்டுக்கு குந்தகம் ஏற்படக் கூடாது என்பதே இந்தியாவின் நிலைப்பாடு என அவர் சுட்டிக்காட்டியுள்ளார். ஊடகமொன்றுக்கு வழங்கிய பிரத்தியேக செவ்வியலேயே அவர் இதனைக் குறிப்பிட்டுள்ளார்.

சுட்டணி ஆட்சி நடாத்தும்

அரசாங்கமொன்றின் வெளியுறவுக் கொள்கைகளில் நெகிழ்வுத் தன்மை இருக்கத்தான் செய்யும்.

இலங்கையின் பௌதிக ஒருமைப்பாடு குறித்து தமிழகமும் புதுடில்லியும் ஒரே விதமான நிலைப்பாட்டைக் கொண்டுள்ளன. தமிழ் மக்களின் அரசியல் உரிமைகள் உறுதிப்படுத்தப்பட வேண்டுமெனவும் அவர் தெரிவித்துள்ளார்.

யுத்த இடம்பெயர் மக்கள் இலங்கையில் இல்லை

(கொழும்பு)

யுத்தம் காரணமாக இடம்பெயர்ந்த மக்கள் எவரும் இலங்கையில் கிடையாது என பாதுகாப்பு செயலாளர் கோத்தாபய ராஜபக்ஷ தெரிவித்துள்ளார்.

வடக்கில் யுத்தத்தினால் இடம்பெயர்ந்த சகல மக்களும் மீள்குடியேற்றப்பட்டு விட்டதாக அவர் குறிப்பிட்டுள்ளார்.

200இற்கும் குறைந்த விடுதலைப் புலிகளின் முன்னாள் போராளிகளே தற்போது புனர்வாழ்வு பெற்று வருகின்றனர்.

விரைவில் இந்த முன்னாள் போராளிகள் சமூகத்துடன் மீள இணைக்கப்படுவார்கள்.

முன்னாள் போராளிகளின் குடும்ப உறுப்பினர்களைப் பராமரிக்கவும் நடவடிக்கை எடுக்கப்படும்.

80 வீதமான நிலக்கண்ணி வெடிகள் அகற்றப்பட்டுள்ளன.

யுத்த வலயங்களில் 6000 வீடுகள் அமைக்கப்பட்டுள்ளதாகவும், 7000 வீடுகள் புனர்நிர்மானம் செய்யப்பட்டுள்ளதாகவும் அவர் தெரிவித்துள்ளார். போலியான பிரசாரங்களை மேற்கொள்ளாது நேரடியாக வடக்கிற்கு விஜயம் செய்து நிலைமைகளை நேரில் பார்வையிடுமாறு பாதுகாப்புச் செயலாளர் குறிப்பிட்டுள்ளார்.



குற்றச் செயல்களைக் குறைக்க பொலிஸ் வேலைத்திட்டம்

(கொழும்பு)

நாட்டில் இடம்பெற்றுவரும் குற்றச்செயல்களைக் குறைப்பதற்காக மாதிரி பொலிஸ் வேலைத்திட்டமொன்றை பாதுகாப்பு அமைச்சு முன்னெடுத்துள்ளது. இதன்மூலம் பொதுமக்கள் நடமாட்டம் அதிகமாகக் காணப்படும் தெரிவுசெய்யப்பட்ட பகுதிகளில் இந்த வேலைத் திட்டம் முன்னெடுக்கப்படுகிறது.

அந்தவகையில், முதலாவது மாதிரி பொலிஸ் வேலைத்திட்டமானது, கொழும்பு பொலிஸ் பிரிவில் முன்னெடுக்கப்பட்டு வருகின்றது. இது கொழும்பின் ஏனைய பகுதிகளிலும் விரிவாக்கம் செய்யப்படவுள்ளது.

பாதுகாப்பு அமைச்சின் செயலாளர் கோத்தாபய ராஜபக்ஷ

வினால் பொலிஸ் திணைக்களத்துக்கு வழங்கப்பட்ட ஆலோசனைக்கமையவே இந்த வேலைத்திட்டம் முன்னெடுக்கப்பட்டு வருகின்றது.

சில பகுதிகளில் நாளாந்தம் இடம்பெறும் குற்றச்செயல்களின் எண்ணிக்கையைக் குறைப்பதே இந்த புதிய வேலைத்திட்டத்தின் நோக்கமாகும் என்று பொலிஸ் ஊடகப் பேச்சாளரும் சிரேஷ்ட பொலிஸ் அத்தியாய்ச்சுருமான அஜித் ரோஹன தெரிவித்தார்.

இந்த வேலைத்திட்டத்தின் மூலம் சாதகமான பயன்கள் கிடைக்கப்பெறின், ஏனைய பகுதிகளிலும் இது முன்னெடுக்கப்படும் என்றும் அவர் குறிப்பிட்டார்.

முச்சக்கரவண்டிச் சாரதிகள்,



சிவில் பாதுகாப்புக் குழுக்களைச் சேர்ந்தவர்கள் இந்த மாதிரி பொலிஸ் வேலைத்திட்டத்தில் பங்குபற்றுகின்றனர். இவர்கள், நாள் முழுவதும் பொலிஸ் நடமாடும் சேவையுடன் இணைந்து கடமையாற்றி வருகின்றனர் என்று பொலிஸ் பேச்சாளர் மேலும் கூறினார்.



ஐந்தாம் ஆண்டு புலமைப் பரிசில் பரீட்சையில் 196 புள்ளிகள் பெற்று அகில இலங்கை ரீதியில் முதலிடம் பெற்ற காலி ரிஜ் மன்ட் வித்தியாலய மாணவன் கிசர சந்தலுக்கு கொடித்துவக்கு ஜனாதிபதியால் கௌரவிக்கப்பட்டு பரிசளிக்கப்பட்டார். பிள்ளைக்கு கல்வியில் ஊக்கமளித்த பெற்றோரையும் ஜனாதிபதி பாராட்டினார்.

அநீதிக்கு முகம் கொடுத்தால் நட்ட ஈடு வழங்கப்படும்?

பொலிஸ் துறையிடம் நீதியை பெற்றுக்கொள்வதற்கு செல்லும் தருணத்தில் அநீதிக்கு முகம் கொடுப்பவர்களுக்கு நட்ட ஈட்டை வழங்கும் நடைமுறையொன்றை அறிமுகப்படுத்த பொலிஸ் ஆணைக்குழு கவனம் செலுத்தியுள்ளது.

இதுகுறித்த சட்டத்தை தயாரிப்பது தொடர்பில் அரசாங்கத்திடம் பரிந்துரைகளை முன்வைப்பதற்கு தயாராகி வருவதாக ஆணைக்குழுவின் செயலாளர் ரி.எம்.கே.பி.தென்னக்கோன் தெரிவித்துள்ளார்.

சில சமயங்களில் தவறியைக் காத ஆட்கள் கைது செய்யப்படுவதன் காரணமாக அவர்களின் கீர்த்தி நாமத்திற்கு அவதூறு ஏற்படுவதாக அவர் சுட்டிக்காட்டியுள்ளார்.

இது தொடர்பாக தமது ஆணைக்குழுவுக்கு பல முறைப்பாடுகள் கிடைக்கப் பெற்றுள்ளதாகவும்

அவர் குறிப்பிட்டார். இதுதவிர, அவர்கள் பணியாற்றும் நேரங்களில் அவர்களுக்கு இடையூறுகளும் ஏற்படுகின்றன. இதனால் பொருளாதார ரீதியாக நட்டம் ஏற்படுகின்றது.

இவ்வாறான நிலைமைகளை கருத்தில் கொண்டு பொலிஸ்

ரின் நடத்தை காரணமாக இழைக்கப்படும் அநீதிகளால் பாதிக்கப்படுபவர்களுக்கு நட்ட ஈட்டை வழங்குவதற்கான புதிய நடைமுறையை பரிந்துரைக்கவுள்ளதாக பொலிஸ் ஆணைக்குழுவின் செயலாளர் குறிப்பிட்டுள்ளார்.

அரசியலமைப்பில் மாற்றம் பொதுமுன்னணி உருவாக்கம்

நிறைவேற்று அதிகாரம் கொண்ட ஜனாதிபதி முறையை இரத்துச் செய்தல் மற்றும் அரசியலமைப்பிலிருந்து 18ஆவது திருத்தச் சட்டத்தை நீக்குதல் தொடர்பான அழுத்தங்களை பிரயோகிக்கும் வகையில் பொது முன்னணியொன்று உருவாக்கப்படவுள்ளது.

ஐக்கிய தேசியக்கட்சியின் நாடாளுமன்ற உறுப்பினர்கள் சிலருடன் முன்னாள் இராணுவத் தளபதி சரத் பொன்சேகா மற்றும் மாதலுவாவே சோபித்த தேரர் ஆகியோர் இணைந்து இந்த முன்னணியை உருவாக்கவுள்ளனர்.

ஐ.தே.க. நாடாளுமன்ற உறுப்பினர்களான பாலித் ரங்கே பண்டார, பாலித் தேவப்பெரும, கரு ஜயசூரிய மற்றும் அசோக அபேசிங்க ஆகியோர் எதிர்வரும் 18ஆம் திகதி இந்த முன்னணி

யில் இணைந்துகொள்வார்கள் என்று ஐ.தே.க எம்.பி.யும் மேற்படி முன்னணியின் ஏற்பாட்டான ருமான தயாசிறி ஜயசேகர தெரிவித்தார்.

அத்துடன், ஏனைய நாடாளுமன்ற உறுப்பினர்களான அர்ஜன ரணதுங்க, ஜயந்த கொட்டகொட, ஐ.தே.க.வின் தென் மாகாணசபை உறுப்பினர் மைத்திரி குணரத்தன, மேல் மாகாணசபை உறுப்பினர் ஸ்ரீலால் லக்திலக்க ஆகியோரும் இந்த முன்னணிக்கு ஆதரவு வழங்குவார்கள் என நம்புவதாக அவர் குறிப்பிட்டார்.

இதேவேளை, மேலும் சில கட்சிகளைச் சேர்ந்த உறுப்பினர்கள் இந்த முன்னணிக்கான ஆதரவை வழங்க முன்வருவார்கள் என்றும் இந்த முன்னணி எதிர்வரும் 18ஆம் திகதி ஸ்தாபிக்கப்படும் என்றும் ஜயசேகர எம்.பி மேலும் கூறினார்.

9மாத வீதிவிபத்தில் 1600பேர் உயிரிழப்பு

(கொழும்பு)

கடந்த ஒன்பது மாதங்களில் இடம்பெற்ற பல்வேறு வீதிவிபத்துக்களில் 1600 மரண சம்பவங்கள் இடம்பெற்றுள்ளதாக தெரிவிக்கப்பட்டுள்ளது. பொலிஸ் ஊடகப்பேச்சாளர் அஜித் ரோஹன இதனைத் தெரிவித்துள்ளார். இந்தக் காலப்பகுதியில் 26 ஆயிரத்துக்கும் அதிகமான வீதிவிபத்து சம்பவங்கள் பதிவாகியுள்ளன. மதுபோதையுடன் வாகனம் செலுத்தியதாலேயே அதிக எவிலான விபத்துச் சம்பவங்கள் இடம்பெற்றுள்ளதாகவும் அவர் சுட்டிக்காட்டியுள்ளார்.

தன்னிச்சையான விலை நிர்ணயம்; 60 வியாபாரிகள் மீது நடவடிக்கை

(கொழும்பு)

சிமெந்தினை நிர்ணயிக்கப்பட்ட விலையிலும் அதிக விலைக்கு விற்பனை செய்த 60 வியாபாரிகளுக்கு எதிராக சட்ட நடவடிக்கை எடுக்கப்பட்டுள்ளதாக கூட்டுறவு மற்றும் உள்நாட்டு வர்த்தக அமைச்சு தெரிவித்துள்ளது.

இதேவேளை நிர்ணயிக்கப்பட்ட விலையிலும் அதிகமாக சிறுவர்களுக்கான பால்மா விற்பனையில் ஈடுபட்ட 150 வர்த்தகர்களுக்கு எதிராகவும் வழக்குத் தாக்கல் செய்யப்பட்டுள்ளதாக கூட்டுறவு மற்றும் உள்நாட்டு வர்த்தக அமைச்சர் ஜோன்ஸ்டன் பெர்ணான்டோ தெரிவித்துள்ளார்.

பொருட்களுக்கான விலைகளை அதிகரித்து விற்பனை செய்யும் வர்த்தகர்களை இனங்காண்பதற்கான சுற்றிவளைப்பு நடைமுறையில் உள்ளதாகவும் அமைச்சர் தெரிவித்தார்.

காலாவதியான பொருட்களை களஞ்சியப்படுத்தி வைத்திருக்கும் வியாபாரிகளை இனங்காண்பதற்கான தேடுதல்கள் ஆரம்பிக்கப்பட்டுள்ளதாக அமைச்சர் மேலும் தெரிவித்தார்.

சமுர்த்தி உதவுதொகையை அரசு நிறுத்தக் கூடாது

(கொழும்பு)

குறைந்த வருமானத்தைப் பெறுபவர்களுக்கு வழங்கப்படும் சமுர்த்தி ஆதாரத் தொகையை நிறுத்த வேண்டாம் என்று எதிர்க்கட்சித் தலைவர் ரணில் விக்கிரமசிங்க கோரிக்கை விடுத்துள்ளார். கொழும்பு - மட்டக்குளிய பிரதேசத்தில் இடம்பெற்ற நிகழ்வொன்றில் கலந்து கொண்டு உரையாற்றும் போதே அவர் இந்த பணிவான கோரிக்கையை விடுப்பதாக தெரிவித்தார்.

திவிநெகும் கொண்டு வரப்படும் தருணத்தில், சமுர்த்தி உதவித் தொகை நிறுத்தப்படுகிறது.

ரணில் கோரிக்கை

வாழ்வாதாரத்தில் பின்தங்கியிருப்பவர்களுக்கு சமுர்த்தியின் பயன் முழுமையாகக் கிடைக்காது.

எனினும், திவிநெகும்வின் கீழ் எந்த விதமான வாழ்வாதார உதவித் தொகையும் கிடைக்காது என்றும் எதிர்க்கட்சித் தலைவர் சுட்டிக்காட்டியுள்ளார்.

இதனால், சமுர்த்தி, ஜனசவிய போன்ற திட்டங்களின் அதிகாரங்களை தொடர்ந்தும் பயன்படுத்த வேண்டும் என்றும் அவர் கோரிக்கை விடுத்துள்ளார்.

ஆளணியினருக்கு பற்றாக்குறை சேவைகளைப் பெறுவதில் சிரமம்

(முல்லைத்தீவு)
முல்லைத்தீவு மாவட்ட கடற் தொழில் நீரியல் வளத்துறைத் திணைக்களம் புதிய கட்டடத்தில் இயங்கத் தொடங்கி ஒரு வருட காலமாகியும் ஆளணிப் பற்றாக்குறையினால் மக்கள் தங்கள் சேவையினைப் பெற்றுக் கொள்வதில் பல்வேறு நெருக்கடிகளை எதிர்நோக்கி வருவதாகத் தெரிவிக்கப்படுகிறது.
போருக்குப் பின்னர் முல்லைத்தீவு புதிய தபாலக வீதியில் இத்திணைக்களத்திற்கென புதிய கட்டடம் அமைக்கப்பட்டு கடந்த வருடம் பிற்பகுதியில் கடற் தொழில் நீரியல் வள அபிவிருத்தி அமைச்சர் ராஜித சேனாரட்ன அக்கட்டடத்தில் புதிய செயற்பாடுகளை ஆரம்பித்து வைத்தார்.
இந்த நிலையில் இத்திணைக்களத்திற்கு 5 எழுதுவினைஞர்கள் தேவையாகவுள்ள போதும் எவரும் இதுவரை

நியமிக்கப்படவில்லை. இதனால் கடற் தொழில் சார் பிரச்சினைகள் தேவைகள் குறித்தும் மீனவர் சார் தேவைகள் குறித்தும் சேவைகளைப் பெற்றுக்கொள்வதில் தாம் சிரமங்களுக்குள்ளாவதாக மக்கள் தெரிவிக்கின்றனர்.
இதனை விட கடற் தொழில் பரிசோதகர் பதவி நிலைக்கு 6 பேர் தேவையாகவுள்ள நிலையில் ஒருவர் மட்டுமே கடமையில் இருப்பதுடன் அவர் சகோதரமொழி பேசுபவராக இருப்பதாக தெரிவிக்கப்படுகிறது.
மேலும் கடற் தொழில் நீரியல் வள முகாமைத்துவ உதவியாளரும், சகோதர மொழி பேசுபவராகவும் இருப்பதாகவும் இதனால் திணைக்களத்தில் சேவைகளைப் பெற்றுவரும் மீனவர்களுக்கும் உரிய முறையில் தங்களது பிரச்சினைகளைச் சுட்டிக்காட்டுவதற்கு மொழிப் பிரச்சினை பெரிய பிரச்சினையாகக் காணப்படுவதாகவும்

தெரிவிக்கின்றனர்.
முல்லைத்தீவு மாவட்டத்தில் 6 ஆயிரம் மீனவர்களுக்கும் வாழ்கின்ற நிலையில் முவினத்தைச் சேர்ந்தவர்களும் வசித்து வருகின்றனர். இந்த நிலையில் தமது தேவைகள் குறித்து தெரியப்படுத்துவதற்கு தமிழ் மொழி மூலமான ஒரு அதிகாரியையும் நியமிக்க வேண்டும் என மீனவர்கள் உரிய அதிகாரிகளைக் கேட்டுக்கொள்கின்றனர். (04)



வல்லிபுர ஆழ்வார் ஆலய தீர்த்த உற்சவத்தின் போது கடற்கரைப் பகுதியில் இத்தாலி நாட்டிலிருந்து வந்த ஒருவர் கற்கோவளம் இளைஞர்களுடன் பக்தி பஜனையில் ஈடுபட்டிருந்ததைக் காணலாம். (116)

முப்பது மணித்தியாலத்தில் 30 குறும்படம் சாதனை முயற்சி வவுனியாவில் ஆரம்பம்

(வவுனியா)
இந்தியாவின் ஏ.வி. ஆர் நிறுவனத்தின் தொழில்நுட்ப உதவியுடன் இயக்குநர் ச. வரதகுமார் இயக்கவுள்ள 30 மணித்தியாலங்களில் 30 குறும்படங்கள் என்ற சாதனை முயற்சி வவுனியாவில் நேற்று முன்தினம் ஆரம்பித்து வைக்கப்பட்டது.
குறும்பட தயாரிப்பில் முன்னணி வகித்து வரும் வவுனியா மாவட்டத்தில், சாதனை முயற்சிகளை முன்னெடுக்கும் முகமாகவே இத்திட்டத்தினை ஆரம்பித்துள்ளதாக குறும்படங்களின் இயக்குநர் தெரிவித்தார்.
இந்நிகழ்வில் வன்னி நாடாளுமன்ற உறுப்பினர் வினோ நோகதாரலிங்கம், தமிழ்ருவி த.

சிவகுமாரன், வவுனியா மாவட்ட கலாசார உத்தியோகத்தர் இ. நித்தியானந்தன், கவிஞர் மாணிக்கம் ஜெகன் உட்பட பல கலைஞர்கள் கலந்து கொண்டனர்.
வவுனியா - குருமன்காடு காளி கோவிலில் பிரார்த்தனைகளுடன் ஆரம்பித்த சாதனை முயற்சி வவுனியாவின் பல பாகங்களிலும் படமாக்கப்பட்டு வருகின்றது. (160)

அஹதியா வகுப்பு அங்குரார்ப்பணம்

முல்லைத்தீவில் முஸ்லிம் மாணவர்களுக்கு மார்க்க கல்வியை போதிக்கும் அஹதியா வகுப்பு அங்குரார்ப்பண கூட்டம் கடந்த வாரம் தண்ணீர்நூறு முஸ்லிம் மகா வித்தியாலயத்தில் நடைபெற்றது.
வைத்திய கலாநிதி பா.பெளமி தலைமையில் நடைபெற்ற இந்நிகழ்வில் அரசு உத்தியோகத்தர்கள், சமூக ஆர்வலர்கள், புத்தி ஜீவிகள், உலமாக்கள் ஆகியோர் பங்களிப்பில் அஹதியா வகுப்பு ஆரம்பித்து வைக்கப்பட்டது. இதில் புதிய நிர்வாக சபைத் தெரிவு இடம்பெற்றதுடன், ஞாயிற்றுக்கிழமைகளில் மேலதிக வகுப்புக்கள் இடம்பெறுவது குறித்து ஆலோசிக்கப்பட்டது. (04)

சிறார்களின் எதிர்காலத்தை வளமாக்க வவுனியாவில் பல்வேறு நிகழ்வுகள்

(வவுனியா)
பாதுகாப்பான சிறுவர் சமூகத்தை உருவாக்கவும் உரிய வர்களுக்கு பரிந்துரை செய்வதன் ஊடாக சிறுவர்களின் எதிர்காலத்தை வளமானதாக மாற்றவும் இம்முறை வவுனியா அரசுசார்பற்ற நிறுவனங்களின் ஒன்றிய பெண்கள், சிறுவர் மற்றும் உள சமூக உபகுழு இணைந்து "பாதுகாப்பான சிறுவர் சமூகமும் - வளமான எதிர்காலமும்" என்ற தொனிப் பொருளில் இவ் ஆண்டிற்கான சர்வதேச சிறுவர் தினத்தை இம்மாதம் முழுவதுமாக நடத்தவுள்ளன.
இந்நிகழ்வு தொடர்பாக வவுனியா மாவட்ட அரசுசார்பற்ற நிறுவனங்களின் ஒன்றியம் வெளியிட்டுள்ள அறிக்கையில், சிறுவர்கள் மீதான உள, பாலியல் மற்றும் உடல் ரீதியான துஷ்பிரயோகங்கள் அதிகரித்

துக் காணப்படுவதோடு சிறுவர்கள் மீதான பாதுகாப்பு மிகவும் கேள்விக் குறியாக மாறியிருக்கிறது. சமீப காலங்களில் இடம்பெற்று வருகின்ற துஷ்பிரயோகங்களில் அனேகமானவை சொந்த உறவுகளாலேயே மேற்கொள்ளப்படுவதோடு, கடந்த ஜனவரி முதல் ஜூலை மாதம் வரை பாலியல் மற்றும் உடல் ரீதியான துஷ்பிரயோகங்கள் 45 வரை பதியப்பட்டிருப்பதாக வவுனியா மாவட்ட தேசிய சிறுவர் பாதுகாப்பு அதிகார சபையின் தகவலிருந்து அறியமுடிகிறது.
கடந்த கால சிறுவர் பாதுகாப்பு தொடர்பான கள நிலவரங்களை ஆழ்ந்து நோக்குகையில், சிறுவர்களுக்கு எதிரான துஷ்பிரயோகங்கள் அதிகரித்து வருவதை அவதானிக்க முடிகின்றது. எனவே சிறுவர்கள் மீதான துஷ்பிரயோகங்களை

குறைப்பதற்கான சமூக விழிப்புணர்வையும் பொறுப்பு வாய்ந்த தரப்புக்களிடத்தில் சிறுவர் உரிமை சமவாயத்தில் கூறப்பட்டுள்ள உரிமைகளை வலியுறுத்திய பரிந்துரைகளையும் மேற்கொள்வதன் ஊடாக மாவட்ட மட்டத்தில் சிறுவர்களின் உரிமைகளைப் பாதுகாக்கவும் இதன் ஊடாக சிறுவர்களின் எதிர்காலத்தை வளமாக்கவும் இம்முறை சிறுவர் தினத்தை அரசுசார்பற்ற நிறுவனங்களின் ஒன்றியமும் தேசிய சிறுவர் பாதுகாப்பு அதிகார சபையும் இணைந்து மேற்கொள்கிறது.
இந்நிகழ்வின் போது, விழிப்புணர்வுக் கான வீடியோ காணொளி, பதாகைகள், துண்டுப் பிரசுரங்கள் மற்றும் விழிப்புணர்வுக் கருவிகள் பாலிக்கப்படவுள்ளதாகத் தெரிவிக்கப்பட்டுள்ளது. (160)



யாழ்ப்பொம்மைவெளி ஜே/87 சோனகத்தெரு வடக்குப்பகுதியிலுள்ள சீவில் பாதுகாப்புக் குழுவினருடன் பொலீஸ், கிராணுவம், மாநகரசபையும் இணைந்து நடாத்திய டெங்கு ஒழிப்பு சீர்தான நிகழ்வு கடந்த வாரம் இடம்பெற்றதைக் காணலாம். (105)

முரசின் இன்றைய பணி

[02.10.2012 - செவ்வாய்க்கிழமை]

நந்தன வருஷம் புரட்டாதி மாதம் 16 ஆம் திகதி.
நட்சத்திரம் அச்சுவினி முன்னிரவு 8.15 வரை. அமிருதசீக்தயோகம்.
நீதி நுகியை முற்பகல் 11.42 வரை. பின் திருகியை.
இராசுகாலை 3.02 - 4.32 வரை. சுபநேரம் 10.32 - 12.02 வரை.
எமகண்டம் 9.02 - 10.32 வரை, குளிநகல் காலை 12.02 - 1.32 வரை. கரிநாள்.

சோதிடனூனி அவர்களால் கணிக்கப்பட்டது.

| | |
|--------------------|--|
| மேடம் | புத்துணர்வும் செயல்களில் ஆர்வமும். தேங்கிய பணிகளை முழுப்பீர்கள். தொழில் தாராள வளர்ச்சி. பணவரவு. குடும்பத்திற்காக தாராள பணச்செலவு. |
| ரிஷயம் | நற்செயல்களால் பிறர் பாராட்டுகிற நன்னிலை. தொழிலில், புதிய பரிமாணம். சராசரி பணவரவு. உறவினருக்கு உபகாரம். குடும்பத்தில் மங்கல நிகழ்வு. |
| மிதுனம் | சுய கௌரவ சிந்தனை. தொழிலில் மாறுபட்ட சூழ்நிலை உருவாகும். குறைந்த பணவரவு. குடும்பத்திற்கு சுகுதல் செலவு. உறவினரால் உதவி. |
| கடகம் | திட்டங்களை செயற்படுத்துவீர்கள். நண்பர், உறவினர் ஆதரவு கிடைக்கும். தொழில் அபிவிருத்திக்கு சுகுதல் மூலதனம். வெளியூரிலிருந்து சுபசெய்தி. பாராட்டு. |
| சிம்மம் | நண்பர்களிடம் கலகலப்பு. புதிய அனுசூல வாய்ப்புகள். உத்வேக உழைப்பு. உபரி பண வருமானம். குடும்பத்தில் பாசமும், மகிழ்ச்சியும். புதிய பொருள் வாங்குவீர்கள். |
| கன்னி | சிலரது செயல் மனவருத்தம் தரும். பணிகளில் குறைபடி, தாமதம் இருக்கும். பொறுமை நன்மை தரும். மிதமான பணவரவு. மாமன், மைத்துனர் உதவி. |
| துலாம் | உடல் நலத்தில் கவனம். குடும்ப அதிருப்தி நிலவும். தொழில் சீராக நண்பருடன் ஆலோசனை. செலவினம் இருக்கும். வெளியூர் பயண வாய்ப்பு. சோர்வான நாள். |
| விருச்சிகம் | குறை கேட்கும் நிலைமை. நல்லதை செய்தும் மன வருத்தம். பொறுமை அவசியம். வேலைப்பளு. ஓரளவு பணவரவு. மருத்துவ சிகிச்சை. |
| தலுசு | தன்மானத்திற்கு சோதனை வரலாம். பொறுமை, நேர்மை நற்பலன் தரும். தொழிலில் போட்டி. இலாபமிருக்கும். செலவுகளைக் குறைப்பீர்கள். |
| மகரம் | எதிர்ப்புகள் பலமிழந்து போகும். பணிகளில் உத்வேகம். தொழில் வளர்ச்சி திருப்பதிகரம். எதிர்பார்த்ததை விட அதிக பணவரவு. போட்டியில் வெற்றி. |
| கும்பம் | தவறான ஆலோசனை குழப்பம் தரும். சுயமான செயற்பாடு வெற்றி தரும். தொழில் வளர் புதிய வாய்ப்பு. எதிர்பாராத வகையில் வருமானம். |
| மீனம் | நீண்டநாள் கோரிக்கை நிறைவேறும். வேலையில் மகிழ்ச்சி. தொழிலில் இலக்கு நிறைவேறும். மேலதிக வருமானம். வீட்டுப்பொருள் வாங்குவீர்கள். |

அர்சனல் அணியை வீழ்த்தியது செல்சியா

(லண்டன்)

பிறிமியர் லீக் கால்பந்துபோட்டியில் செல்சியா அணி 2-1 என்ற கோல் கணக்கில் அர்சனல் அணியை வீழ்த்தியது.

இங்கிலாந்தில் பிறிமியர் லீக் கால்பந்து தொடர் நடக்கிறது. லண்டனில் நடந்த லீக் போட்டியில் செல்சியா, அர்சனல் அணிகள் மோதின. இதில் அபாரமாக ஆடிய செல்சியா அணி 2-1 என்ற கோல் கணக்கில் வெற்றி பெற்றது.

மற்றொரு ஆட்டத்தில் மான்செஸ்டர் சிட்டி அணி 2-1 என்ற கோல் கணக்கில் புல்ஹாம் அணியைத் தோற்கடித்தது. மன்செஸ்டர் யுனைடெட் அணி 2-3 என்ற கோல் கணக்கில் டாட்டன்ஹாம் அணியிடம் தோல்வி அடைந்தது.

மற்ற போட்டிகளில் எவர்டன் (3-0, எதிர்-சவுத்தாம்டன்), லிவர்பூல் (5-2, எதிர்-நோர்விச்), ஸ்டோக் (2-0, எதிர்-சுவான்சியா), சுந்தர்லாந்து (1-0, எதிர்-விகான்) அணிகள் வெற்றி பெற்றன.

இதுவரை 6 லீக் போட்டியில் 5 வெற்றி, ஒரு சமநிலை உட்பட 16 புள்ளிகளுடன் செல்சியா அணி முன்னிலை வகிக்கிறது. எவர்டன் (13 புள்ளி), மன்செஸ்டர் யுனைடெட் (12), மன்செஸ்டர் சிட்டி (12), டாட்டன்ஹாம் (11) அணிகள் முதல் ஐந்து வரிசையில் உள்ளன.

மஹேலவுக்கு அபராதம்

உலகக் கிண்ண ருவென்ரி-20 கிரிக்கெட் போட்டித் தொடரின் சூப்பர்-8 போட்டியில் விளையாடி வரும் இலங்கை அணியின் தலைவர் மஹேல ஜெயவர்தனவுக்கு அபராதம் விதிக்கப்பட்டுள்ளது.

பல்வேகல மைதானத்தில் நடைபெற்ற உலகக் கிண்ண ருவென்ரி -20 சூப்பர்-8 போட்டியில் இலங்கை அணி 9 விகெட் வித்தியாசத்தில் மேற்கிந்தியத்தீவுகளை வீழ்த்தியது.

மற்றொரு போட்டியில் இங்கிலாந்து அணி 6 விகெட் வித்தியாசத்தில் நியூசிலாந்தைத் தோற்கடித்தது. இந்தப் போட்டிகளில் இலங்கை, இங்கிலாந்து அணிகள் குறிப்பிட்ட நேரத்திற்கு பந்து வீசாதவரின் ஒரு ஓவர் தாமதமாக பந்து வீசியதால் சர்வதேச கிரிக்கெட் சபையின் 2.5.1 விதி முறையின் படி இலங்கை மற்றும் இங்கிலாந்து அணி வீரர்களுக்கு போட்டி நடுவர் ஜவகல் ஸ்ரீநாத் அபராதம் விதித்தார். இதன்படி இங்கிலாந்து அணியின் அணித்தலைவர் மஹேல ஜெயவர்தனவுக்குப் போட்டி சம்பளத்தில் இருந்துதலா 20 சதவிகிதமும், இரு அணிகளில் உள்ள மற்ற வீரர்களுக்கு தலா 10 சதவிகிதமும் அபராதம் விதிக்கப்பட்டது.

இன்றைய ஆட்டம்



ICC WORLD TWENTY20 SRI LANKA 2012

அவுஸ்ரேலியா - பாகிஸ்தான்
கொழும்பு மாலை 3.30 மணி

இந்தியா - தென்னாபிரிக்கா
கொழும்பு இரவு 7.30 மணி



ஜொலிக்கும் வட்சன் சாதனையும் முறியடிப்பு

(கொழும்பு)

அவுஸ்ரேலிய அணியின் சகலதுறை வீரர் வட்சன் (வயது-31) தற்போது நடைபெற்று வரும் உலகக் கிண்ண ருவென்ரி-20 போட்டித் தொடரில் துடுப்பாட்டம் மற்றும் பந்துவீச்சு இரண்டிலும் முத்திரை பதித்து வருகிறார்.

அவுஸ்ரேலிய அணி இதுவரை அயர்லாந்து, மேற்கிந்தியத்தீவு (லீக் சுற்று), இந்தியா, தென்னாபிரிக்கா (சூப்பர்-8 சுற்று) ஆகிய அணிகளுடன் மோதியுள்ளது. இந்த 4 ஆட்டங்களிலும் அவுஸ்ரேலியாவின் வெற்றிக்கு மகத்தான பங்களிப்பு அளித்த வட்சனே. 4 ஆட்டங்களிலும் ஆட்டநாயகனாகத் தேர்வு செய்யப்பட்டார்.

20 ஓவர் போட்டியில் அவர் இதுவரை 8 முறை (34 ஆட்டம்) ஆட்டநாயகன் விருதைப் பெற்றுள்ளார். இதன் மூலம் 20 ஓவர் கிரிக்கெட்டில் அதிக முறை ஆட்டநாயகன் விருது பெற்ற சாதனையாளரான பாகிஸ்தானின் சயீத் அப்ரிடியின் (53 ஆட்டம், 7 விருது) சாதனையை முறியடித்துள்ளார்.

இந்த உலகக் கோப்பையில் வட்சன் 3 அரைச்சதம் உட்பட 234 ஓட்டங்கள் குவித்து துடுப்பாட்டத்திலும், 10 விகெட்டுகள் கைப்பற்றி பந்து வீச்சிலும் முதலிடம் வகித்து வருவது குறிப்பிடத்தக்கது.



(புதுடில்லி)

டில்லி பாதி மரதன் ஓட்டப் பந்தயத்தில் கென்ய வீரர்கள் முதல் மூன்று இடங்களையும் பிடித்துக் கொண்டனர்.

டில்லி பாதி மரதன் ஓட்டப் பந்தயம் நேற்று முன்தினம் நடந்தது. இதன் ஆண்கள் பிரிவில் முதலிடத்தைப் பிடிப்பதில் கென்ய வீரர்கள் இடையே கடும் போட்டி

டில்லி பாதி மரதன் ஓட்டம் கென்ய வீரர்கள் ஆதிக்கம்

நிலவியது, பந்தய தூரமான 21.097 கிலோ மீற்றர் தூரத்தை கென்ய வீரர் எட்வின் கிப்யெகே 1 மணி 55 வினாடியில் கடந்து முதலிடத்தைப் பிடித்தார். மற்றொரு கென்ய வீரர் லியோனார்ட் லாங்கர்ட் 1:01:07 வினாடியில் கடந்து 2ஆவது இடத்தையும், இன்னொரு கென்ய வீரர் சிலாச் கிப்ருடோ 1:01:57 வினாடியில் கடந்து 3ஆவது இடத்தையும் பிடித்தனர்.

பெண்கள் பிரிவில் எத்தியோப்பிய வீராங்கனை இமெர் உடே 1:11:10 வினாடியில் கடந்து முதலிடம் பிடித்தார். மற்றொரு எத்தியோப்பிய வீராங்கனை வாகனேஷ் அமரே 1:11:12 வினாடியில் கடந்து 2ஆவது இடத்தையும், கென்ய வீராங்கனை ஹெலாக் கிப்ரோப் 1:11:18 வினாடியில் கடந்து 3ஆவது இடத்தையும் பெற்றனர். 2 முறை சம்பியானான எத்தியோப்பிய வீராங்கனை மெர்ஜியா காலில் ஏற்பட்ட காயம் காரணமாக பந்தயத்தில் இருந்து பாதியில் விலகினார். பல்வேறு பிரிவுகளில் நடந்த இந்த மரதன் போட்டியில் சுமார் 32 ஆயிரம் பேர் கலந்து கொண்டனர்.

அநஸியை வென்று அரையிறுதிக்குத் தகுதிபெறுவோம்

(கொழும்பு)

அவுஸ்ரேலிய அணிக்கெதிரானபோட்டியில் வெற்றிபெற்று அரையிறுதிப் போட்டிக்குத் தகுதிபெறுவோம் என பாகிஸ்தான் அணிக் கப்டன் மொகமட் ஹபீஸ் தெரிவித்தார்.

பந்து வீச்சுக்கு சாதகமான ஆடுகளத்தில் விராட் ஹோலி சிறப்பாக ஆடினார். அவரது சிறப்பான ஆட்டமே நாங்கள் தோல்வியடையக் காரணம். நாங்கள் 30 ஓட்டங்கள் குறைவாக எடுத்துவிட்டோம்.

சில பிடிகளைத் தவறவிட்டதும் எங்கள் அணிக்குப் பாதிப்பை ஏற்படுத்தியது. அவுஸ்ரேலியாவுக்கு எதிரான ஆட்டத்தில் நாங்கள் வெற்றி பெறுவோம் என்ற நம்பிக்கை உள்ளது. களத்தடுப்பில் சில முன்னேற்றங்கள் தேவை.

பந்து வீச்சாளர்கள் தமது பொறுப்பை உணர்ந்து செயற்பட்டனர் எனவும் அவர் மேலும் தெரிவித்தார்.



சாய்னாவின் "வெற்றிக்காக"

லண்டன் ஓலிம்பிக் போட்டியில் வெண்கலப்பதக்கம் வென்று சாதனை படைத்த இந்திய நட்சத்திர படயினர் வீராங்கனை சாய்னா நேவால் சிறுவயது முதல் தனது படயினர் வாழ்க்கைப் பயணம் மற்றும் தனக்கு பிடித்த விடயங்கள் உட்பட பல்வேறு சுவாரசியங்கள் அடங்கிய "வெற்றிக்காக" என்ற புத்தகத்தை எழுதுகிறார். சாய்னா தன்னைப் பற்றிக் கூறிய அனுபவங்களை பென்சுயின் பதிப்பகம் தொகுத்து வெளியிட உள்ளது. இந்த புத்தகம் விரைவில் வெளியாக இருக்கிறது. இந்தப் புத்தகத்தில் சாய்னாவின் வெற்றியின் இரகசியங்கள் உள்ளிட்ட விடயங்கள் முழுமையாக இடம் பெறுகிறது. சாய்னா குறித்து வெளியாகும் 2ஆவது புத்தகம் இதுவாகும்.

(கொழும்பு)
பாகிஸ்தானுக்கு எதிரான வெற்றி பொறுமைக்குக் கிடைத்த பலன் என ஆட்டநாயகன் விருது வென்ற ஹோலி தெரிவித்தார்.
களத்தில் தொடர்ந்து பொறுமையுடன் நிலைத்து நின்று ஆடுவது முக்கியம். கடந்த ஆட்டத்தில் நான் அவசரப்பட்டு விட்டேன். ஆனால் பாகிஸ்தானுக்கு எதிரான போட்டியில் மிகவும் ஆறுதலாக ஆடினேன்.
எனது இயல்பான ஆட்டத்தை வெளிப்படுத்த கடினமாக உழைத்தேன். 10 முதல் 15 ஓவர்கள் வரை களத்தில் நிற்கும் போது, அது அணிக்கு உதவுகரமாக இருக்கும். காலையில் இந்த ஆடுகளம் வேகம் குறைந்து (ஸ்லோ) காணப்பட்டது.
ஆனால் இரவில் பிற்பாதியில் ஆடுகளத்தின் தன்மை மாறி துடுப்பாட்டத்திற்கு ஓரளவு ஏதுவாக இருந்தது. இதே மாதிரியான ஆட்டத்தினை அடுத்த ஆட்டத்திலும் தொடருவேன் என்று நம்புகிறேன். அடுத்த ஆட்டம் எங்களுக்கு முக்கியமான ஆட்டம்.
தென்னாபிரிக்க அணி வலுவான அணி என்பதில் சந்தேகமில்லை. இருப்பினும் இதில் அனைவரும் ஒருங்கிணைந்து ஆடி வெற்றிபெற முயற்சிப்போம் என்றார்.

இந்திய அணியின் வெற்றிக்கு ஹோலியின் பங்கு அளப்பரியது

(கொழும்பு)

கடந்த ஒன்றரை ஆண்டுகளாக இந்தியாவின் வெற்றிக்கு விராட் ஹோலி பெரும் பங்காற்றி வருகின்றார் என இந்திய அணிக் கப்டன் டோனி தெரிவித்தார்.

பாகிஸ்தானுக்கு எதிரான சூப்பர் 8 போட்டியில் ஹோலியின் ஆட்டம் சிறப்பாக இருந்தது.

அவர் மிகச் சிறப்பாக விளையாடினார். தனது பொறுப்பை உணர்ந்து செயற்பட்டார். கடந்த ஒன்றரை ஆண்டுகளாக நிலையான ஆட்டத்தை வெளிப்படுத்தி வருகிறார். இவ்வாறு நிலையான ஆட்டத்தை வெளிப்படுத்துவது இலகுவான காரியம் இல்லை. இதற்குக் கடுமையான உழைப்புத் தேவை. சேவாக் ஆட்டமும் சிறப்பாக இருந்தது. சகிர், இர்பான் மற்றும் பகுதி நேர பந்துவீச்சாளர்கள் சிறப்பாகச் செயற்பட்டனர். தென்னாபிரிக்க அணிக்கெதிரான போட்டியில் ஒருங்கிணைந்து வெற்றிக்காகப் போராடும். இலங்கை ஆடுகளம் குறித்து தெளிவான விடயங்களை நாம் கணிப்பெடுத்திருக்கின்றோம்.

பாகிஸ்தானுக்கு எதிரான ஆட்டத்தில் செயற்பட்டது போன்று அனைவரும் சிறப்பாகச் செயற்படும் இடத்தில் நிச்சயம் தென்னாபிரிக்க அணியை வீழ்த்த முடியும். இருப்பினும் இப்போட்டி கடுமையான சவாலாக அமையும் என நம்புகின்றேன் என்றார்.



பொறுமைக்குக் கிடைத்த பலன்

தனபாலன் நினைவு கிரிக்கெட் தொடர்

சிறந்த வீரர்கள்

(யாழ்ப்பாணம்)

அமரர் தனபாலன் வெற்றிக் கிண்ண கிரிக்கெட் தொடரில் 12 வீரர்கள் சிறந்த வீரர்களாகத் தெரிவு செய்யப்பட்டு கௌரவிக்கப்பட்டனர்.

சென். ஜோன்ஸ் கல்லூரியினால் நடத்தப்பட்ட தனபாலன் வெற்றிக் கிண்ண கிரிக்கெட் தொடரில் 12 அணிகள் பங்கு பற்றியிருந்தன.

அதில் ஒவ்வொரு அணியும் சிறந்து விளங்கியதுடன் அணியின் வெற்றிக்குப் பங்காற்றிய வீரர்களை இனங்கண்டு அவர்களுக்கு விருது வழங்கி வருகின்றமை இப்போட்டித் தொடரின் சிறப்பம்சமாக அமைந்து வருகின்றது.

அந்த வகையில் இந்த ஆண்டும் ஒவ்வொரு அணியிலும் பிரகாசித்து அணிக்கு வெற்றி தேடிக்கொடுத்த வீரர்கள் அந்தந்த அணிகளின் சிறந்த வீரர்களாகத் தெரிவு செய்யப்பட்டு இந்தாண்டும் கௌரவிக்கப்பட்டனர்.

அந்த வகையில் கௌரவிக்கப்பட்டோர் விபரம் வருமாறு:

சதீஸ்கரன் (சிதம்பராக் கல்லூரி), சிந்துஜன் (சன்னாகம் ஸ்கந்தவரோதயாக் கல்லூரி), ரியூடர் (சென். பற்றிக்ஸ் கல்லூரி), பாலமோகன் (பருத்தித்துறை ஹாட்லிக் கல்லூரி), கலைச்செல்வன் (ஸ்ரான்லிக் கல்லூரி), ஜெனி பிளமிங் (சென். ஜோன்ஸ்

பிளைக்), ஜெயநாதன் (நவீல்ட்), நிலோ ஜன் (சென். ஜோன்ஸ் ரெட்), மதுசன் (யாழ். இந்துக் கல்லூரி), சிலோஜன் (கொக்குவில் இந்துக் கல்லூரி), அபிராஜ் (வட்டுக்கோட்டை யாழ்ப்பாணக் கல்லூரி), யூலியஸ் கனிஷ்ரன் (யாழ். மத்திய கல்லூரி) ஆகியோருக்கு விருதுவழங்கிக் கௌரவிக்கப்பட்டமை குறிப்பிடத்தக்கது.

ஒவ்வொரு அணியிலும் சிறந்த வீரர்கள் இத்தொடரில் மாத்திரமே தெரிவு செய்யப்பட்டு வருகின்றமை குறிப்பிடத்தக்கது. (எஸ்.பி.)



வட்டு. யாழ்ப்பாணக் கல்லூரி 3ஆம் இடம்

(யாழ்ப்பாணம்)

அமரர் தனபாலன் நினைவு கிரிக்கெட் தொடரில் மூன்றாமிடத்தை வட்டுக்கோட்டை யாழ்ப்பாணக் கல்லூரி அணி பிடித்துக் கொண்டது.

சென். ஜோன்ஸ் கல்லூரியினால் நடத்தப்பட்ட அழைக்கப்பட்ட பாடசாலை அணிகளுக்கிடையிலான அமரர் தனபாலன் நினைவு கிரிக்கெட் தொடர் கடந்த 28, 29ஆம் திகதிகளில் யாழ். சென். பற்றிக்ஸ், சென். ஜோன்ஸ் கல்லூரி ஆகிய மைதானங்களில் நடைபெற்றது.

ஐந்தாவது முறையாக நடத்தப்பட்டு வரும் இப்போட்டித் தொடர் அணிக்கு ஆறு பேர் கொண்ட ஐந்து ஓவர் ஆட்டமாகும்.


இதில் மூன்றாமிடத்திற்கான போட்டியில் வட்டுக்கோட்டை யாழ்ப்பாணக் கல்லூரி அணியும், யாழ். மத்திய கல்லூரி அணியும் மோதின.

நாணயச் சுழற்சியில் வெற்றிபெற்று

முதலில் ஆடிய யாழ். மத்திய கல்லூரி அணி 4.3 ஓவர்கள் நிறைவில் சகல விக்கெட்டுக்களையும் இழந்து 43 ஓட்டங்களைப் பெற்றது. இதில் டர்வின் 14, செளமிதரன் 11 ஓட்டங்களைப் பெற்றனர்.

பதிலுக்கு 44 ஓட்டங்களைப் பெற்றால் வெற்றி என்ற நிலையில் களமிறங்கிய வட்டுக்கோட்டை யாழ்ப்பாணக் கல்லூரி அணி அபிராஜின் அதிரடியான ஆட்டத்தின் மூலம் இலகுவான வெற்றிபெற்றது. இறுதியில் வட்டுக்கோட்டை யாழ்ப்பாணக் கல்லூரி அணி 3.4 ஓவர்கள் நிறைவில் இரண்டு விக்கெட்டுக்களை இழந்து வெற்றியிலக்கை அடைந்தது. இதில் அபிராஜ் ஆட்டமிழக்காது 35 ஓட்டங்களைப் பெற்று அணியின் வெற்றிக்குத் துணைபுரிந்தார்.

இதேவேளை, இப்போட்டித் தொடரில் கொக்குவில் இந்துக் கல்லூரி அணி ஹட்ரிக் சம்பியன் பட்டம் வென்றமை குறிப்பிடத்தக்கது. (எஸ்.பி.)



தனபாலன் நினைவு வெற்றிக் கிண்ண கிரிக்கெட் தொடரில் தமது திறமைகளை வெளிப்படுத்திய கைதடி நவீல்ட் பாடசாலை அணி வீரர்கள் விருந்தினர்களுடன் இருப்பதைக் காணலாம். (எஸ்.பி.)

பிளமிங் அதிரடிச் சதம் சென். ஜோன்ஸ் பெருவெற்றி

(யாழ்ப்பாணம்)

பிளமிங்கின் அதிரடியான சதத்தின் மூலம் வவுனியா தமிழ் மத்திய மகாவித்தியாலய அணிக்கெதிரான ஒரு நாள் கிரிக்கெட் போட்டியில் சென். ஜோன்ஸ் கல்லூரி அணி பெரு வெற்றிபெற்றது.

இலங்கை பாடசாலை கிரிக்கெட் சங்கத்தினால் நடத்தப்பட்டு வரும் பிரிவு மூன்றின் 15 வயதுப் பிரிவு அணிகளுக்கிடையிலான ஆட்டமொன்று கடந்த 20ஆம் திகதி யாழ். மத்திய கல்லூரி மைதானத்தில் நடைபெற்றது.

இதில் சென். ஜோன்ஸ் கல்லூரி 'ஏ' அணியும், வவுனியா தமிழ் மத்திய மகாவித்தியாலய அணியும் மோதின.

நாணயச் சுழற்சியில் வெற்றிபெற்று முதலில் ஆடிய சென். ஜோன்ஸ் கல்லூரி அணி பிளமிங், நிலோஜன் ஆகியோரின் அபாரமான துடுப்பாட்டத்தில் மூலம் வலுவான ஓட்ட எண்ணிக்கையைப் பெற்றது. இவ்விருவரும் வவுனியா தமிழ் மத்திய மகாவித்தியாலய அணி வீரர்களின் பந்து வீச்சை நாலாபுறமும் விரட்டி அடித்தனர். இறுதியில் சென். ஜோன்ஸ் கல்லூரி அணி 50 ஓவர்கள் நிறைவில் ஒன்பது விக்கெட்டுக்களை இழந்து 294 ஓட்டங்களைப் பெற்றது. இதில் பிளமிங் 146 பந்துகளை எதிர்கொண்டு 101 ஓட்டங்களையும், நிலோஜன் 93 ஓட்டங்களையும், லக்ஷி ஆட்டமிழக்காது 21 ஓட்டங்களையும் பெற்று அணியின் ஓட்ட எண்ணிக்கையை அதிகரித்தனர். பந்து வீச்சில் நிருபன் நான்கு, தர்சிகன், டினோஜன் தலா இரண்டு விக்கெட்டுக்களை வீழ்த்தினர்.

பதிலுக்கு 295 ஓட்டங்களைப் பெற்றால் வெற்றி என்ற நிலையில் களமிறங்கிய வவுனியா தமிழ் மத்திய மகாவித்தியாலய அணிக்கு ஆரம்பம் முதலே சென். ஜோன்ஸ் கல்லூரி அணியின் பந்து வீச்சை எதிர்கொள்ள முடியாமல் திணறிவந்ததுடன், ஒரு சீரான இடைவெளியில் விக்கெட்டுக்களைப் பறிக்கொடுத்து வந்தது. இறுதியில் வவுனியா தமிழ் மத்திய மகாவித்தியாலய அணி 21.1 ஓவர்கள் நிறைவில் சகல விக்கெட்டுக்களையும் இழந்து 97 ஓட்டங்களைப் பெற்றுப் படுதோல்வியடைந்தது. இதில் போல்ராஜ் மட்டுமே 20 ஓட்டங்களையும் மற்றும் நிருபன் 17, கிசேகன் 11 ஓட்டங்களையும் பெற்றனர். மற்றைய அனைத்து வீரர்களும் சொற்ப ஓட்டங்களுக்குள் ஆட்டமிழந்தனர். பந்து வீச்சில் சிறப்பான முறையில் செயற்பட்ட செலுமியன் 6.1 ஓவர்கள் பந்து வீசி ஒன்பது ஓட்டங்களைக் கொடுத்து நான்கு விக்கெட்டுக்களை வீழ்த்தினார். (எஸ்.பி.)

சாய்னாவின் மறக்க முடியாத அனுபவம்

(ஹைதராபாத்)

ஹைதராபாத் அருகே போர் விமானத்தில் பறந்த சாய்னா, இது தனது வாழ்க்கையில் மறக்க முடியாத அனுபவம் என்று தெரிவித்தார்.

ஆந்திர மாநிலம் ஹைதராபாத் புற நகரில் அமைந்துள்ள துண்டிகால் இந்திய விமானப்படை பயிற்சி அகடமியில் நடந்த விளையாட்டு வார நிறைவு விழாவில், லண்டன் ஒலிம்பிக்ஸில் வெண்கலப் பதக்கம் வென்று வரலாறு படைத்த இந்திய பட்மின்ரன் வீராங்கனை சாய்னா நேவால் நேற்று முன்தினம் சிறப்பு விருந்தினராகப் பங்கேற்றார். இந்த விழாவுக்கு வந்த சாய்னா போர் விமானத்தில் பறக்க ஏற்பாடு செய்யப்பட்டிருந்தது.

இதன்படி சாய்னா நேற்று முன்தினம் மாலை கிரண் எம்.கே.2 என்ற ஜெட் பயிற்சி விமானத்தில் தனது சாகச பயணத்தைத் தொடர்ந்தார். இதையொட்டி அவர் விமானப்படைக்குரிய உடையணிந்து அழைத்து வரப்பட்டார்.

குரூப் கப்டன் விமானி என்.காபூர் போர் விமானத்தை ஓட்டினார். ஒரு வித உணர்ச்சி கலந்த பரவசத்தில் காணப்பட்ட சாய்னா விமானத்தில் ஏறியதும் உற்சாகமாகக் கையசைத்தார்.

விண்ணில் சீறிப்பாய்ந்த விமானத்தில் சுமார் 20 நிமிடங்கள் சாய்னா பயணம் செய்தார். இதன் பிறகு அவர் நிருபர்களிடம் கூறியதாவது:

இது எனக்கு அளிக்கப்பட்ட மிகப்பெரிய கௌரவம். இதன் மூலம் போர் விமானத்தில் பறக்க வேண்டும் என்ற எனது கனவு நிறைவேறியுள்ளது. இளமைப் பருவத்தில் ஒவ்வொருவருக்கும் விமானப்படை அல்லது இராணுவத்தில் சேர வேண்டும் என்ற ஆசை இருக்கும்.

நானும் இதற்கு விதிவிலக்கல்ல. இது போன்ற வாய்ப்பு எனக்கு கிடைக்கும் என்று நான் ஒருபோதும் நினைத்ததில்லை.



எனது வாழ்க்கையில் மறக்க முடியாத தருணங்களில் இதுவும் ஒன்று. இந்தப் பயணம், பட்மின்ரனில் நான் இன்னும் சிறப்பாகச் செயற்பட ஊக்கமளிக்கும்.

தொடக்கத்தில் எனக்கு மிகவும் பயமாக இருந்தது. ஆனால் வானில் பறக்கத் தொடங்கியதும் மகிழ்ச்சியான உணர்வை அனுபவித்தேன்.

விமானி என்னை மேகக்கூட்டங்களுக்குள் அழைத்து சென்ற போது, நான் பதற்ற மடைந்தேன். வேண்டாம், வேண்டாம் என்று கூறினேன். மொத்தத்தில் இந்த பயணம் சுவாரஸ்யமான அனுபவம் எனத் தெரிவித்தார்.



மரணத்தை எண்ணிக் கலங்கிடும் விஜயா..
 மரணத்தின் தன்மை சொல்வேன்..
 மாஸ்டர் ஆன்மா மரண மெய்தாகு..
 மறுபடி பிறந்திருக்கும்
 மேனியை கொல்வாய் மேனியை
 கொல்வாய்...!
 வீரத்தில் அகுவும் ஒன்று - நீ வீட்டு
 வீட்டாலும்
 அவர்களின் மேனி வெங்குதான் தீரும்
 ஓர் நாள்.
 என்னை அறிந்தாய் எல்லா உயிரும்
 எனதென்றும் - அர்த்து கொண்டாய்.
 கண்ணன் மனது கல் மனதென்றோ
 காண்டபம் நழுவவிட்டாய்...?!
 மன்னரும் நானே மக்களும் நானே..
 மரம் செடி கொடியும் நானே..
 சொன்னவன் கண்ணன்.. சொல்பவன்
 கண்ணன்..
 சூனிந்து நீல் தர்மம் வாழ...

மேற்படி விருத்தம் மாகாபாரத
 யுத்தத்தில் போர் ஆரம்பிக்க சில
 நாழிகைக்கு முன்பு மனம் தளர்ந்து
 போன அர்ச்சனனுக்கு கண்ணன்
 சொல்லிய அறிவுரை, மரணத்தின்
 சூட்சுமம் பற்றியும் அதில்
 விளம்பப்பட்டுள்ளது.
 கர்ணன் திரைப்படத் தில்

“உள்ளத்தில் நல்ல
 உள்ளம் உறங்காது...”
 என்ற பாடலுக்கு முன்
 னுள்ள விருத்தப்பாவே
 இது அனைவரையும்
 ஒருமுறை சிந்திக்க
 வைத்த பிரபலமான
 பாடல் அது. வரிகளுக்கு
 சொந்தக்காரர் கவிஞர்
 கண்ணதாசன்.

கர்ணன் திரைப்படம்
 தயாரான போது,
 இயக்குநருக்கு கண்ண
 தாசன் இவ்வாறான
 ஒரு சூழ்நிலைக்கு
 பாட்டு எழுதுவாரா
 என சந்தேகப்பட்டா
 ராம். ஏனெனில்
 கண்ணதாசன் இப்பா
 டலை எழுதிய நேரம்
 ஒரு நாத்திகராக
 இருந்தார். இதை
 ஒரு சவாலாக ஏற்று
 இப்பாடலையும்
 விருத்தத்தையும்
 எழுதிக் கொடுத்தார்.
 கண்ணதாசன்

நாம் பார்க்கப்போவது
 பாடலைப் பற்றியல்ல
 மரணத்தைப்பற்றி...!
 பிறந்த ஒவ்வொரு
 வரும் இறப்பது நியதி-
 யேயாயினும் மரணம்
 சமமாக எல்லோருக்கும்
 வருவதில்லை. கருவில்
 இறப்போரும் உண்டு,
 தெருவில் இறப்போரும்
 உண்டு. முதிர்ந்து
 இறப்போரும் உண்டு.
 மரணம் என்பது நிச்சய
 மான பிறகு, மரணத்
 திற்குப்பின் என்னவா
 வோம் என்கிற கேள்வி
 எழுகிறது. பல சமயங்
 களும் பலவாறாக
 சொல்கின்றன. பாவ
 புண்ணியங்களை
 தவிர்த்த எளிமையான
 சிந்தனைக்கு முன்று
 தேர்வுகள் (Choice)
 உள்ளன.

- 01. மரணத்தின் பின் இல்லாது போதல்
- 02. மரணத்தின் பின் இன்னொன்றாக மாறுதல்
- 03. மரணத்தின் பின்

பிறப்புக்கு முன் இருந்த
 நிலையை அடைதல் (வந்த
 இடத்திற்கே திரும்ப போதல்)
 நமது ஐம்புலன்களின்



மரணம்

சக்தியும்
 வரையறுக்கப்பட்
 டவை. அதாவது குறிப்பிட்ட
 தூரம் வரையே எம்மால் பார்க்க
 முடியும், குறிப்பிட்ட அளவு
 ஒலியையே கேட்கமுடியும்.
 எனவே இந்த எல்லைகளுக்கு
 அப்பாற்பட்டவற்றை அறியக்
 கூடியதாகவும் அல்லது
 உணரக்கூடியதாகவுமான
 சக்திகள் இருக்கக்கூடும்.
 அவ்வாறான சக்திகளை மரணத்
 தின் பின் பெறுகிறோமா?

பொதுவாகவே மரணத்திற்கு
 மனிதர்கள் பயப்படுகின்றார்கள்.
 மரணத்துக்கு முன்பு அது
 தொடர்பான வலி, அவஸ்தை
 இருக்கிறது. ஆகக்கூடிய நேரம்
 வரை முச்சை அடக்கும்போது
 இவ் அவஸ்தையின் சிறிதளவை
 உணரமுடியும். முன்னர் மரணம்
 என்பது பெரிய விடயமாக
 இருந்தது. பெரும்பாலும்
 மூப்படைந்து அல்லது நோய்
 வந்து மரணம் சம்பவித்தது.
 மரணம் நிகழ்ந்த வீட்டை
 அல்லது இடத்தை தவிர்த்து
 வேறுபாதைகளை பாவித்து
 பயணிப்பார்கள். யமன்
 வந்திட்டு, சேடம் இழுக்கி
 ருது... போன்ற பிரயோகங்கள்
 மரண அறிகுறிகளைக்கொண்டு
 பாவிக்கப்பட்டது. இப்போது
 யமன் வராமலே சேடம்
 இழுக்காமலே கணப்பொழுதில்
 மரணிக்கிறார்கள்.

மறைமலை அடிகள் 'மரணத்
 துக்கு பின் மனிதர் நிலை'
 (1911 இல் எழுதப்பட்டது)
 என்ற நூலில் ஸ்தூல உடம்பு,
 சூக்கும உடம்பு என இருவகை
 யான நிலை குறித்து
 குறிப்பிடுகிறார். ஸ்தூலம்
 என்பது கண்ணுக்கு தெரிவது.
 சூக்குமம் என்பது கண்ணுக்கு
 தெரியாதது. எனவே மரணம்
 என்பது ஸ்தூலத்திலிருந்து
 சூக்குமத்திற்கு
 மாறுவது என்று
 குறிப்பிடுகிறார்.

ஆயினும்
 சூக்கும
 உடம்பிலும்
 அவர்களது
 பாவபுண்ணியத்திற்

கேற்ப வெள்ளையாக
 வும் கறுப்பாகவும்
 தோன்றுவதாக பலரின்
 கனவுகளை உதாரணம் காட்டி
 குறிப்பிடுகின்றார். கனவு
 என்பதும் ஆழ்மனப்பதிவு
 சார்ந்தது என்பதால் கனவை
 ஆதாரமாகக் கொள்ளல்
 இயலாது. எனினும் சகுதியான
 மாரடைப்பிலிருந்து மீண்டவர்
 கள் சிலர் தங்களது உடலை
 மேலிருந்து பார்க்கும்
 நிலையிலிருந்ததாக (Top eleva-
 tion view) சொல்லியுள்ளார்கள்.
 எனினும் இவையெதையும்
 நிரூபிக்க முடியாது. ஏனெனில்
 மரணம் என்பது உயிர் ஒன்றுக்கு
 இவ்வுலகில் ஏற்படும் கடைசி
 நிகழ்வு. அதன் பின் இவ்வுல
 கின் செல்வாக்கு அவ்வுயிரில்
 இல்லாது போகின்றது என்பதே
 உண்மை. இதனாலேயே
 சட்டமும் சமயமும் வலிந்து
 ஏற்படுத்தப்படும் மரணங்களை
 குற்றம் என்கிறது.

இதனலேயே கண்ணனும்
 மேனியை கொல்வாய்...
 மேனியை கொல்வாய்... என
 அருச்சுனனை ஏவுகின்றான்.

இயற்கையான பேரழிவுகளின்
 போதும் செயற்கையான
 போர்களின் போதும் மரணம்
 என்பது அடர்த்தியாக ஏற்படு
 கிறது. தனி ஒரு மரணம்
 ஏற்படுத்தும் உளத் தாக்கத்தை
 விட அடர்த்தியான மரணங்களின்
 போது ஏற்படும் உளத்தாக்கம்

குறைவானதாகவே
 அறியப்படுகிறது.
 ஏனெனில் தனி மரணங்களின்
 போது கவலைப்படுவதற்கு
 அநேகர் இருப்பார். ஆனால்
 பெருமளவிலான மரணங்
 களின் போது மரணம்
 சமூகமயப்படுத்தப்பட்டு அது
 ஒரு சமூகம் சார்ந்த துக்கமாக
 உணரப்படுமேயொழிய தனி
 ஒருவருக்கு அது தாக்கத்தை
 ஏற்படுத்துவது குறைவானதா
 கவே இருக்கும்.

ஆனாலும் உலக இயக்கத்
 துக்கு மரணம் என்பது இன்றி
 யமையாததாக வேயுள்ளது.
 மரணம் என்ற ஒன்று இருப்பது
 லேயே நாம் இவ்வளவுக்காவது
 சறுசறுப்பானவர்களாக
 இருக்கிறோம். உலகளாவிய
 நீதியை கடைப்பிடிக்கின்றோம்
 மரணம் இல்லையேல்
 அனைவரும் சோம்பேறியாகவே
 இருப்போம். காலம் நீண்டு
 கிடக்கும் அதுவும் ஒரு
 அவஸ்தை தான்... ஒரு
 முடிவில்லாத திரைப்படம்
 போல...!

ஆனாலும் மரணத்தை
 வெல்லும் ஆராய்ச்சிகள் நடந்து
 கொண்டதான் இருக்கின்றன.



இதெல்லாம் இருக்கட்டும்.
 இன்று உலகெங்கும் தங்களை
 வெடிக்க வைத்துக்கொள்ளும்
 தற்கொலை(டை!)யாளிகள்
 வெடிக்க நினைக்கும் முதற்
 கணத்தில் வெடித்த பின்னான
 அடுத்த கணம் பற்றி என்ன
 நினைப்பார்கள்..?!

தவறு செய்தவர்களை மன்னியுங்கள்!

தவறு செய்யாத மனிதர்களே பூமியில்
 இல்லை. இறைவன் கூட மனிதனாகப் பிறக்கும்
 போது, தர்மத்தைக் காப்பதற்காக, மனித
 இயல்புக்கேற்ப சில சமயங்களில் வாழ்க்கை நியதி
 களை மீற வேண்டிய கட்டாயம் ஏற்படுகிறது.
 அதே நேரம், தவறு செய்தவர்களை ஒரேயடியாக
 வெறுத்து விட வேண்டும் என்ற அவசியமில்லை.
 நம்மில் பலர், சிலரால் ஏமாற்றப்பட்டிருக்கலாம்,
 வஞ்சிக்கப்பட்டிருக்கலாம். அவர்கள் நமக்கு செய்த
 துரோகம், நம் இதயத்தில் தீராத காயத்தை
 ஏற்படுத்தி இருக்கும். ஆனாலும், அவற்றை மறந்து
 மன்னிப்பதே, இறைவனின் சன்னிதானத்தில் நமக்கு
 பெருமையைத் தரும். அத்தகைய பெருமைக்கு
 சொந்தக்காரர்தான், மாமன்னர் நரசிங்க முனையரையர்.
 திருமுனைப்பாடி நாட்டை ஆட்சி செய்தவர்
 நரசிங்க முனையரையர். இவரது நண்பர் சடையனார்,
 திருநாவலூரில் வசித்து வந்தார். சடையனாரின்
 மனைவி இசைஞானியார். இவர்களுக்கு பிறந்த
 மகனே சுந்தரர். குழந்தை சுந்தரர் மிகவும் அழகாக
 இருப்பார். இக்காலத்தில், குழந்தைகள் நடை
 வண்டி ஓட்டி விளையாடுவது போல, அன்று, சிறு
 தேர்களை குழந்தைகள் ஓட்டி விளையாடுவர்.
 குழந்தையான சுந்தரரும் அவ்வாறு விளையாடிக்
 கொண்டிருந்த சமயத்தில், மன்னர் நரசிங்க முனை-
 யரையர் அவ்வழியாக தேரில் வந்தார்.
 சிறுதேரை, பல குழந்தைகள் ஓட்டி விளையாடிக்
 கொண்டிருந்தாலும், சுந்தரரின், “பனிச்” அழகு,
 முனையரையரை கவர்ந்தது. அந்த குழந்தையைத்
 தானே வளர்த்தால் என்ன என்ற எண்ணம்
 மேலிடவே, குழந்தையின் பெற்றோரைப் பற்றி
 விசாரித்தார். அந்த குழந்தை, தன் நண்பர் சடைய
 னாரின் குழந்தை என்பதை அறிந்து மகிழ்ந்தார்.
 அவரிடம் பேசி, குழந்தையை அரண்மனையிலேயே
 வளர்க்க அனுமதி கேட்டார். சடையனாரும்



ஓப்புக்கொண்டார்.
 பக்தனுக்கு அடிப்படை குணம் இரக்கம்.
 அது நிறையவே இருந்தது மன்னர் முனைய
 ரையரிடம் அவர் சிறந்த சிவபக்தர்.
 ஒருமுறை, திருவாதிரை திருநாளன்று
 மன்னர், பக்தர்களுக்கு பொன்னும், மணி
 யும் அள்ளிக் கொடுத்துக் கொண்டிருந்தார்.
 அந்த வரிசையில் ஒரு பெண் பித்தனும்
 நின்றுள்ளார். அவனுக்கு பெண் பித்து காரண-
 மாக நோய் ஏற்பட்டிருந்தது. உடலில்
 புண்கள் நிறைந்து காணப்பட்டன. அவனுடன்
 வரிசையில் நின்றவர்கள் ஒதுங்கி நிற்க
 ஆரம்பித்தனர்.

அவனுக்கு ஆறுதல் தருவார்
 யாருமில்லை. மன்னர், அவனை கண்டதும்
 கையெடுத்து வணங்கினார். யாரொருவர்
 உடல் முழுவதும் திருநீறு அணிந்து
 சைவப்பழமாகக் காட்சியளிக்கிறாரோ,
 அவர் விரோதி ஆயினும் அவர்களுக்கு
 சேவை செய்வது மன்னரின் பழக்கம். அந்த

பித்தனும் மேனியெங்கும் திருநீறு பூசி வந்ததால், மன்னர்
 அவனை மார்போடு அணைத்து ஆறுதல் கூறினார்.
 அவனுக்கு நோய் இருந்தாலும், இரக்கத்துடன் அவனைத்
 தழுவினார். அவனுக்கு பெரும் ஆறுதலைத் தந்தது.
 எல்லாரும் வெறுத்த நிலையில், நாட்டின் மன்னன், கடவுள்
 போல ஆறுதல் அளித்தது இதமாய் இருந்தது. அவனுக்கும்
 பொருட்களை வாரி வழங்கினார் மன்னர். இவ்வாறு தவறு
 செய்து துன்பப்படும் உயிர்களிடமும் கருணை காட்டிய
 வள்ளலாகத் திகழ்ந்தார் முனையரையர்.
 சுந்தரரை வளர்ப்பு மகனாகப் பெற்ற இவர், கொடுத்து
 வைத்தவராகவும், விளங்கினார். சுந்தரர் சிவபெருமானின்
 நண்பராகும் பேறு பெற்றார். அத்தகைய பிள்ளையை
 வளர்க்கும் பாக்கியத்தை இறைவன் முனையரையருக்கு
 அளித்தார். அதன் காரணமாகவும், சிவத் தொண்டு
 காரணமாகவும், நரசிங்க முனையரையரும் நாயன்மார்
 வரிசையில் இடம் பெற்றார். அவரது குருபூஜை, புரட்டாசி
 மாதம், சதயம் நட்சத்திரத்தில் அனுஷ்டிக்கப்படுகிறது. தவறு
 செய்தவர்களையும் மன்னிக்கும் மனோ நிலையை நாம்
 வளர்த்துக் கொள்ள வேண்டும்.

- ◆ பைபினில் இடம் பெறாத ஒரு பிராணி பூனை.
- ◆ பூனைகள் இனிப்பைத் தொடாது.
- ◆ பூனையால் புவிவின் காந்தப் புலனை உணர முடியும்.
- ◆ ஆமைக்குப் பற்கள் கிடையாது.
- ◆ முதலையின் மேல் தாடையில் 40 பற்களும், கீழ்தாடையில் 30 பற்களும் உண்டு.
- ◆ பெண் குதிரைக்கு 40 பற்களும், ஆண் குதிரைக்கு 36 பற்களும் உண்டு.

பிரானிகள்!



சினிமா சினிமா

தரிஷாவிடம் தற்போது சமர், பூலோகம், என்றென்றும் புன்னகை என்று மூன்று தமிழ் படங்கள் கைவசம் உள்ளன. ஹிந்தியிலும் இம்ரான் ஹஸ்மி ஜோடியாக ஒரு படத்தில் நடிக்க அழைப்பு வந்தது. முத்தக்காட்சிகளிலும் நடிக்க வேண்டும் என்றதால் தரிஷா மறுத்து விட்டார். விரைவில் திருமணம் என்பதால்தான் இந்த முன்னெச்சரிக்கையாம்.



திருமணத்துக்கு முன் நடித்ததை விட, சம்பத்தில், "கேங்ஸ் ஒப் வசேப்பூர்" என்ற ஹிந்தி படத்தில், படுகவர்ச்சியாக

நடித்துள்ளாராம் ரீமா-சென். கணவர் ஷிவ்கரண் இதற்கு எந்த எதிர்ப்பும் சொல்லவில்லையாம். மாறாக, "கதைக்கு தேவையானபடி நடிப்பதில் தவறில்லை" என்று, ரீமாவை தட்டிக் கொடுத்துள்ளார். கொண்டவன் பலம் இருந்தால், மண்டலம் எல்லாம் ஆளலாம்!



நடிகர் சரத்குமாரின் மகள் வரலட்சுமி உற்சாகத்தில் இருக்கிறார். சுந்தர்.சியின், "எம்.ஜி.ஆர்." படத்தில், விஷாலுடன் ஜோடி சேர்ந்திருக்கிறார். சிம்புவுடன் நடித்து வந்த, "போடா போடி" படமும், வெளியாகவிருக்கிறது. அவரைத் தேடிவரும் பட வாய்ப்புகளை நிலுவையில் வைக்கிறாராம். "நடித்து வரும் படங்கள் திரைக்கு வந்த பின்தான்.



எந்தெந்த கதைகளில் அடுத்து நடிப்பது என்று முடிவெடுப்பேன்..." என்கிறார். நம்பிக்கைதான்!

விஷால் நடித்து வரும், "எம்.ஜி.ஆர்.." என்ற படத்தில், கௌரவ வேடத்தில், நடிக்கிறார் ஆர்யா. அதேபோல், சந்தானம் நடிக்கும், "கண்ணா லட்டு தின்ன ஆசையா" படத்தில், ஒரு பாட்டுக்கு நடனம் ஆடியுள்ளார் சிம்பு. இதனால், தன் படம் இன்னும் பெரிய படமாகி விட்டதாக உற்சாகத்தில் இருக்கிறார் சந்தானம்.

"முகமூடி" எதிர்பார்த்தபடி ஓடவில்லை. அதனால், இப்போது, "நீ தானே என் பொன் வசந்தம்" படத்தை பெரிய அளவில் எதிர்பார்க்கிறார் ஜீவா. அந்த படத்தின் வெற்றி, அடுத்து தமிழ், தெலுங்கு, ஹிந்தி மூன்று மொழியிலும் தான் நடிக்கவுள்ள, "யான்" படத்திற்கு பெரிய உந்துதலாக இருக்கும் என்றும் நினைக்கிறார்.

சூளுரையும் நடைமுறையும்

டாக்டர்கள் எடுத்துக் கொள்ள வேண்டிய சூளுரைகளை இந்திய மருத்துவக் கவுன்சில் அறிவித்துள்ளது. அவற்றில் சில...




ஏழை நோயாளிகளை அன்போடு நேசிப்பேன். நோயாளிக்கு தேவையற்ற மருந்துகளைக் கொடுக்க மாட்டேன். தேவையற்ற பரிசோதனைகளைச் செய்ய மாட்டேன். என்னால் நோயைக் குணப்படுத்த முடியாத பட்சத்தில் வேறு மருத்துவ முறைகளைப் பின்பற்ற நோயாளிகளுக்கு தைரியம் கொடுப்பேன். உலக மனிதர்களுக்காகச் சேவை செய்வதைத் தினமும் நினைக்க மறக்க மாட்டேன். சரியான கட்டணத்தை மட்டும் பெறுவேன்.

"சுனிமா பார்ப்பதற்கு, தியேட்டர்களுக்கு தான் செல்ல வேண்டுமா? எங்களிடம் வாருங்கள். வெது, வெதுப்பான தண்ணீருக்குள் குளித்தபடி படம் பார்க்கலாம்..." என, அழைக்கிறது ஒரு நிறுவனம். லண்டனில் உள்ள பூங்கா ஒன்றை விலைக்கு வாங்கி, திறந்த வெளி தியேட்டரை கட்டியுள்ளது, இந்த நிறுவனம்.

இந்த பூங்காவில், ஆங்காங்கே, போதிய இடைவெளிகளில், பத்துக்கும் மேற்பட்ட, தண்ணீர் தொட்டிகள் வைக்கப்பட்டுள்ளன. இவற்றில், வெதுவெதுப்பான, சுடு நீர் நிரப்பப்படும். இந்த தண்ணீர் தொட்டிக்குள் அமர்ந்தபடியே, பூங்காவின் மையப் பகுதியில் அமைக்கப்பட்டுள்ள திரையில் ஒளிபரப்பப்படும், படங்களை பார்த்து ரசிக்கலாம்.

தண்ணீர் தொட்டிக்குள் அமர்ந்தபடியே, குளித்தபடியே, ஆட்டம் போட்டபடியே படத்தை ரசிக்கலாம். இந்த வித்தியாசமான தியேட்டரில், படம் பார்ப்பதற்கு, ஒரு நபருக்கு, 2,000 ரூபா வசூலிக்கப்படுகிறது. பிறந்த நாள், திருமண நாளுக்காக அளிக்கப்படும் விருந்துகளுக்கும், இந்த தியேட்டரில் ஆட்டம், பாட்டம், கொண்டாட்டம் மற்றும் குளியலுடன், படம் பார்த்து ஜமாய்க்கின்றனர், லண்டன் இளைஞர்கள்.



குளித்தபடி படம் பார்க்கலாம்!



லண்டன் ஒலிம்பிக் போட்டிகளின் ஆரம்ப விழாவின் போது எலி சபெத் மகாராணியாரை அழைக்க வருகிறார் ஜேம்ஸ் பொண்ட். அழைத்து வந்து ஹெலிகொப்டர் பயணத்தின் பின்னால் பாரகூட்டில் எலி சபெத் மகாராணியார் விழா மைதானத்தில் குதிக்கிறார். பலத்த பாராட்டுகளைப் பெற்ற இந்தக் காட்சி Slumdog millionaire படத்தின் இயக்குனர் டானி போயிலின் கைவண்ணம்.

On Her Majesty's Service இல் Licensed to Kill என்ற விதிமுறையுடன் உலகெங்கும் சென்று வந்த ஜேம்ஸ் பொண்ட்டை எம்.ஜி.ஆர் முதல் கொண்டு தமிழகத்து ஜேம்ஸ் பொண்ட்டு ஜெய்சங்கர் வரை இந்திய நாயகர்கள் கொப்பியடிக்க முயன்றது வேறு கதை. போதாக்குறைக்கு ஜேம்ஸ் பாண்டு என்று தமிழகத்திலும் ஜேமிஸ் பண்டா என்று சிங்களத்திலும் சித்திரக்கதை நாயகர்கள் தோன்றியது இன்னொரு உப-கதை.

முன்பு றீகல் தியேட்டரில் வயது வந்தவர்களுக்கான திரைப்படங்களைப் பார்வையிட

முற்றுகையிட்ட தமிழ் மறவர்கள் பலரையும் சீன் கொணரியும் நோஜர் மூரும், கூடவே நீச்சலுடையில் வந்த அவரது நாயகிகளும், வாயைப் பிளக்க வைத்து, புல்லுக்குளம் வாழ இலையான்கள் நுழைய வைத்தது பலருக்கும் தெரிந்திருக்கலாம். ஆனால் ஆங்கிலத்தில் அவரது பெயர் சீன் என்று எழுதப்பட்டாலும்

ஆகியோர் பொண்டாக நடித்திருக்கிறார்கள். பெரும்பாலும் பிரிட்டிஷ் நடிகர்களே பொண்ட் ஆக நடிப்பதற்கு தெரிவு செய்யப்பட்டு வந்திருக்கிறார்கள். ஆனாலும் பல்வேறு ஹொலிவுட் நடிகர்களும் இந்தப் படங்களில் நடிப்பதற்காக அணுகப்பட்ட போதிலும், அவர்கள் நடிப்பதற்கு மறுத்திருக்கிறார்கள். ஷோன் கொணறிக்கு பின்னால் அந்தப் பாத்திரத்தில் நடிக்க அமெரிக்க நடிகர் பேர்ட் றெனோல்ட்டை அணுகிய போது, ஷோன் கொணறிக்கு நிகராக தன்னால் நடிக்க முடியாது என்று அவர் மறுத்து விட்டார்.

இதில் மெல் கிப்சன் இந்த வேடம் தனக்கு பொருத்தமில்லாதது என்று மறுத்திருந்தார். ஆனால் ஹியூ ஜாக்மனோ வேறொரு படத்தில் நடித்துக் கொண்டிருந்ததால் தனது சந்தர்ப்பத்தைக் கோட்டை விட்டதைக் குறித்து இப்போதும் மனம் வருந்திக் கொண்டிருக்கிறார். ஐரிஷ் நடிகர் லியாம் நீசன் கூட திமோத்தி

குதிரையுடையவை போன்றவை என்றும் மறுத்து விட்டார். இதனால் பின்னர் ஷோன் கொணறியே மீண்டும் பொண்ட் ஆக நடித்தார். ஆனால் இந்த பிரிட்டிஷ் நடிகர்களுக்கு எல்லாம் முதலாகவே ஒரு அமெரிக்க நடிகர் தான் ஜேம்ஸ் பொண்டாக நடித்திருந்தார். காலம் சென்ற நடிகராக பறி நெல்சன் ஜிம்மி பொண்ட் என்ற பெயரில்

இரகசிக் வைத்த ஜேம்ஸ் பொண்ட்களும் நடிக்க மறுத்த நடிகர்களும்

ஜோஜ்

ஷோன் கொணறி என்று தான் அவருடைய பெயர் உச்சரிக்கப்படுவது இன்னமும் பலருக்கு தெரியாமல் இருக்கக் கூடும்.

இதையும் விட இவர்கள் இருவருக்கும் இடையில் ஜோர்ஜ் லசென்பி என்ற நடிகர் ஒரேயொரு படத்தில் ஜேம்ஸ் பொண்டாக நடித்திருக்கிறார்.

இந்த இரண்டு நாயகர்களின் பின்னர் மேலும் பல நாயகர்கள் பொண்ட் வேடத்தில் நடித்திருக்கிறார்கள். தற்போதைய நாயகன் டானி யல் கிறெக்கிற்கு முன்னால் பியர்ஸ் புரொஸ்தானன், திமோத்தி டோலர்றன்

அதன் பின்னால் கௌபோய் நடிகர் கிளின்ட் ஈஸ்ட்வூட்டிற்கு பெரும் பணம் கொடுத்து நடிக்க வைக்க முயற்சித்த போது அவரும் ஷோனின் இடத்தை நிரப்ப முடியாது என்று விட்டார்.

பின்னர் நடிகர் ரொபேட் வாக்கனரிடம் பொண்ட் ஆக நடிக்குமாறு கேட்ட போது, அவர் தான் இந்த வேடத்திற்கு நோஜர் மூர் பொருத்தமானவர் என்று கூறியவர்.

இவர்களை விட அவுஸ்திரேலிய நடிகர்களான மெல் கிப்சனும் ஹியூ ஜாக்மனும் இந்த வேடத்தை தாங்காமல் போனவர்கள்.

டோலர்றனுக்குப் பதிலாக நடிப்பதற்காக கேட்ட போதும் தனக்கு விருப்பமிருக்கவில்லை என்கிறார். இதனால் இந்தப் பாத்திரம் பியர்ஸ் புரொஸ்தானனுக்கு கிடைத்தது.

ஒரேயொரு படத்தில் பொண்ட் ஆக நடித்த ஜோர்ஜ் லசென்பியின் நடிப்பு வெற்றி பெறாததால், அவருடைய இடத்தை நிரப்ப தற்போதைய ஹரி பொட்டர் படங்களில் பேராசியர் டம்பிள்டோராக நடித்த மைக்கேல் காம்பனையும் ஒரு தடவை ஒத்திகைக்கு அழைத்த போது, அவரும் தனக்கு மொட்டைத் தலை என்றும் தனது பற்கள்

கசினோ ரோயல் என்ற தொலைக்காட்சிப் படத்தில் 1954இல் நடித்தார். இதற்குப் பின்னர் எட்டு ஆண்டுகளின் பின்னர் தான் ஷோன் கொணறி முதல் முதலாக டாக்டர் நோ படத்தில் ஜேம்ஸ் பொண்ட் வேடம் போட்டார்.

இத்தனை ஆயிரம் திரைப்படங்களை வெளியிட்ட தமிழ்த் திரையுலகால் மனதில் நிலைத்து நிற்கக் கூடிய ஒரு நாயகனை, ஒரு ஜேம்ஸ் பொண்ட் என்ன, ஒரு சிஐடி முசாவைக் கூட, உருவாக்க முடியாமல் போனது அவலம் தான்.

JAMES BOND POSTERS



புலம் பெயர்ந்த தமிழர்கள் குருடர்கள் என்கிறார் சமரசிங்க



(கொழும்பு)

நாட்டில் எவ்வளவு சாதக மாற்றங்கள் ஏற்பட்டாலும் அதனை சில தரப்பினர் ஏற்றுக்கொள்ள விரும்புவதில்லை. தமிழ் புலம்பெயர் மக்கள் உண்மையில் குருடர்கள் என அமைச்சர் மஹிந்த சமரசிங்க தெரிவித்துள்ளார்.

சர்வதேச சமூகத்திற்கு நாட்டின் உண்மை நிலைமையை விளக்க வேண்டும்.

வெளிநாடுகளில் வாழ்ந்து

பயணியிடம் பணம் கொள்ளை

ஐவர் பொலிஸாரால் கைது

(கொழும்பு) வவுனியா-செட்டிக்குளம், மெனிக்பாம் பிரதேசத்தில் பயணித்துக்கொண்டிருந்த பேருந்து ஒன்றில், பயணி ஒருவரிடமிருந்து 20 ஆயிரம் ரூபாவை கொள்ளையிட்ட பெண்ணொருவரை பொலிஸார் கைது செய்துள்ளனர்.

கொண்டு அரசாங்கத்திற்கு எதிரான இணையத்தளங்களின் மூலம் தகவல்களைப் பெற்றுக் கொண்டோரின் கருத்துக் கருத்து முக்கியத்துவம் அளிக்க முடியாது.

மக்களின் உண்மை நிலைமையை அறிந்து கொள்ள நேரடியாக இங்குக்கு விஜயம் செய்ய முடியும் என்பதே சர்வதேச சமூகத்திற்கு நாம் வழங்கும் செய்தியாகும். கடந்த மாகாணசபைத் தேர்தல் முடிவுகளின் மூலம் மக்கள் தங்களை விருப்பத்தை தெளிவாக வெளிப்படுத்தியுள்ளனர்.

சிறு சிறு சம்பவங்கள், அசம்பாவிதங்கள் நடைபெறாமல் இலங்கையில் தேர்தல் நடந்தே கிடையாது. எனினும், அவை தேர்தல் முடிவுகளைப் பாதித்தனவா என்பதனையே கவனத்

திற்கொள்ள வேண்டும்.

மனித உரிமைப் பேரவையில் மேற்குலக நாடுகளுக்குச் சார்பானவர்களே அதிகளவில் அங்கம் வகிக்கின்றனர்.

இதனால் பக்கச்சார்பான தீர்மானங்கள் மேற்கொள்ளப்படக் கூடிய அபாயம் காணப்படுகின்றது என சிங்களப் பத்திரிகை ஒன்றுக்கு அளித்த நேர்காணலில் அமைச்சர் சுட்டிக்காட்டியுள்ளார்.

நிலுவையில் உள்ள வழக்குகளால்

தண்டனை அனுபவிக்கும் கைதிகள்

(கொழும்பு)

வழக்குகள் நிலுவையில் உள்ளதால், சுமார் பத்து வருடங்களாக சிறைத்தண்டனை அனுபவித்து வரும் நிலைமை கைதிகளுக்கு ஏற்பட்டுள்ளதாக இலங்கை மனித உரிமை ஆணைக்குழு தெரிவித்தது.

இலங்கையில் சுமார் 25 ஆயிரம் சிறைக்கைதிகள் இருக்கின்ற நிலையில் அவர்களில் சுமார் 12 பேர் மாத்திரமே வழக்கு விசாரணைகளின் பின்னர் தண்டனை பெற்று சிறைவாசம் அனுபவிக்கின்றனர் என்று இலங்கை மனித உரிமை ஆணைக்குழுவின் பணிப்பாளர் டாக்டர் பிரதீபா மஹானாம தெரிவித்தார்.

வழக்குகள் நிலுவையில் உள்ளவர்கள், சுமார் 10 வருடங்களுக்கும் மேலாக சிறைத்தண்டனை அனுபவித்து வருகின்ற நிலைமை இலங்கையில் காணப்படுவதாக அவர் மேலும் குறிப்பிட்டார்.

ஊடக நிறுவனங்கள் மீது பாயும் அமைச்சர் மேர்வின்



(கொழும்பு)

அமைச்சர் மேர்வின் சில்வா மஃபிம் என்னும் சிங்களப் பத்திரிகையின் மீது அச்சுறுத்தல் விடுத்தாளதாகத் தெரிவிக்கப்படுகிறது.

மஃபிம் பத்திரிகைகாரன் எதற்கு வருகின்றான் எனத் தெரிய வல்லை, எனது வாயைக் கிளற வேண்டாம். இந்தப் பத்திரிகைக் காரர்களுக்கு என்னை மண்டியிடச் செய்ய முடியாது.

எனக்கும் எனது மகனுக்கும் எதிராக மஃபிம் பத்திரிகை அவதூறு செய்திகளை வெளியிட்டு வருகின்றது. எனினும், இந்தச் செய்திகளில் எவ்வித உண்மையும் கிடையாது.

சேறு பூசல்களிலேயே இந்த ஊடகம் ஈடுபட்டுள்ளது. இந்தச் சேறு பூசல்களினால் எனது ஆடைகள் அழுக்காகலாம். எனினும், எனது உள்ளமோ உடலோ அழுக்காகாது.

மஃபிம் பத்திரிகையின் ஆசிரியர் துசார குணரத்னவை எனக்குத் தெரியும் இவர் கடந்த காலங்களில் ரணில் விக்ரம சிங்கவுடன் இருந்தார்.

பிழையான செய்திகளை திருத்தி வெளியிட நடவடிக்கை எடுக்கப்பட வேண்டுமென அமைச்சர் மேர்வின் சில்வா கோரிக்கை விடுத்துள்ளார்.

கைகளை இழந்த ஐந்தாம் ஆண்டு புலமைப் பரிசில் மாணவி ஒருவருக்கு செயற்கை கை வழங்கும் நிகழ்வில் கலந்து கொண்டபோது அமைச்சர் இதனைக் குறிப்பிட்டுள்ளார்.

கூட்டமைப்பு உறுப்பினரின் வீட்டிலிருந்த ஆயுதங்கள்

(கொழும்பு)

தமிழ்த் தேசியக் கூட்டமைப்பின் சார்பில் மட்டக்களப்பில் போட்டியிட்டு தெரிவாகிய கிழக்கு மாகாணசபை உறுப்பினர் கோவிந்தன் கருணாகரன் (ஐனா) வீட்டில் பாரிய வெடிபொருட்கள் கண்டுபிடிக்கப்பட்டுள்ளன.

களுவாஞ்சிக்குடி பொலிஸ் பிரிவின் செட்டிபாளையம் கிராமத்திலுள்ள கிழக்கு மாகாண சபை உறுப்பினரான கோவிந்தன் கருணாகரனுக்கு சொந்தமான வீட்டிலிருந்தே இக்குண்டு

கள் மீட்கப்பட்டுள்ளன.

குண்டுகளை இனங்கண்ட பொலிஸார் குண்டு செயலிழக்கச் செய்யும் பிரிவினரின் உதவியுடன் அக்குண்டுகளை மீட்டுள்ளனர்.

மாகாணசபை உறுப்பினர் நேற்று திருகோணமலையில் ஆரம்பிக்கவுள்ள கூட்டத்தொடரில் பங்குபற்றச் சென்றுள்ளதால் அவரை விசாரணைக்குட்படுத்துவது தொடர்பில் ஆராய்ந்து வருவதாக பொலிஸார் மேலும் தெரிவித்தனர்.

குற்றச் செயல்களைத் தடுப்பதற்கு ஆட்டோ சாரதிகளுக்கு விழிப்புணர்வு



அதிகரித்து வரும் குற்றச் செயல்களைத் தடுப்பதற்கு முச்சக்கரவண்டி சாரதிகளுக்கு விழிப்புணர்வு நிகழ்வொன்றினை வவுனியா பொலிஸார் நேற்று முன்தினம் மேற்கொண்டனர்.

வவுனியா காமினி மகா வித்தியாலய மண்டபத்தில் இடம்பெற்ற இந்நிகழ்வில் தற்போது இடம்பெறும் குற்றச்

செயல்களுக்கு அதிகளவில் முச்சக்கரவண்டிகளின் சாரதிகளும் காரணமாக அமைவதாகவும் அதனைக் குறைப்பதற்கான வழிமுறைகள் தொடர்பிலும் பொலிஸாரால் கருத்துக்கள் வழங்கப்பட்டதுடன், முச்சக்கரவண்டி சாரதிகள் குற்றச்செயல்களை எவ்வாறு இனம் காணுவது அதனை வெளிப்படுத்துவது போன்ற கருத்துக்களும் வழங்கப்

தேவையற்ற விடயங்களுக்கு அரசு கூடுதல் முக்கியத்துவம்

(கொழும்பு)

அரசாங்கம் தேவையற்ற விடயங்களுக்கு கூடுதல் முக்கியத்துவம் அளித்து வருவதாக ஐக்கிய தேசியக் கட்சி குற்றம் சுமத்தியுள்ளது. பாதுகாப்பு மற்றும் நகர அபிவி

நீதிமன்றக் கட்டமைப்பை பாதுகாக்க

மக்கள் அணி திரள வேண்டும்

சஜித் பிரேமதாச அழைப்பு

(கொழும்பு)

நீதிமன்றக் கட்டமைப்பை பாதுகாக்க மக்கள் அணி திரள வேண்டுமென ஐக்கிய தேசியக் கட்சியின் பிரதித் தலைவர் சஜித் பிரேமதாச அழைப்பு விடுத்துள்ளார்.

நீதிமன்றத்தின் சுயாதீனத்தன்மையை பாதுகாக்க மக்கள் அர்ப்பணிப்புடன் செயற்படுகின்றனர் என அவர் குறிப்பிட்டுள்ளார்.

பொரணையில் நடைபெற்ற சமய நிகழ்வு ஒன்றில் கலந்து

நுத்திக்கான நிதி ஒதுக்கீடுகள் 60 பில்லியன் ரூபாவினால் உயர்த்தப்பட்டுள்ளதாக ஐக்கிய தேசியக் கட்சியின் நாடாளுமன்ற உறுப்பினர் ஹரஷ் டி சில்வா

நீதிமன்றக் கட்டமைப்பை பாதுகாக்க

மக்கள் அணி திரள வேண்டும்

சஜித் பிரேமதாச அழைப்பு

(கொழும்பு)

கொண்டபோது அவர் இதனைத் தெரிவித்துள்ளார். நீதிமன்றத்தின் மீதான அரசியல் தலையீடுகள் குறித்து நீதிச்சேவைகள் ஆணைக்குழுவின் செயலாளர் அம்பலப்படுத்தியுள்ளதாகக் குறிப்பிட்டுள்ளார்.

எனவே நீதிமன்றத்தின் சுயாதீனத்தன்மையை பாதுகாக்க பொதுமக்கள் அணி திரள வேண்டியது அவசியமானது என அவர் தெரிவித்துள்ளார்.

தெரிவித்துள்ளார்.

கல்வி மற்றும் உயர்கல்வி அமைச்சிற்கான மொத்த நிதி ஒதுக்கீடு 60 பில்லியன் ரூபா என அவர் சுட்டிக்காட்டியுள்ளார். யுத்தம் இல்லாத ஓர் நிலையில் பாதுகாப்புச் செலவுகள் 230 பில்லியன் ரூபாலிருந்து 290 பில்லியன் ரூபாவாக உயர்த்தப்பட்டுள்ளதாகக் குறிப்பிட்டுள்ளார்.

நடைபாதைகள், உடற்பயிற்சிகளுக்கான ஓடு பாதைகள் போன்றவற்றை அமைப்பதற்கு அதிக முக்கியத்துவம் காட்டும் அரசாங்கம் கல்வித்துறையை மேம்படுத்த அக்கறை காட்டவில்லை என அவர் சுட்டிக்காட்டியுள்ளார்.

பாதுகாப்பு மற்றும் நகர அபிவிருத்திக்காக ஒதுக்கீடு செய்யப்படும் பணத்தை கல்வித் துறைக்காக ஒதுக்கீடு செய்ய முடியும் என அவர் குறிப்பிட்டுள்ளார்.

அதிவேக வீதியில் விபத்து நால்வர் உயிரிழப்பு

(கொழும்பு)

புதிதாக நிர்மாணிக்கப்பட்டு வருகின்ற அத்துறுகிரிய அதிவேக நெடுஞ்சாலையின் துண்டிந்த வேளை பிரதேசத்தில் நேற்று அதி காலை 1.10 மணியளவில் இடம்பெற்ற வாகன விபத்தில் நால்வர் உயிரிழந்துள்ளனர். துண்டிந்த வேளை பிரதேசத்தில் பயணித்த கப்ரக வாகனமொன்று தடம்புரண்டதிலேயே அதில் பயணித்த நால்வர் உயிரிழந்துள்ளனர். சீனப்பிராஜை ஒருவரும் இரு பொலிஸாரும் (அசங்க, தனுசு), வாகனத்தின் சாரதியும் இவ்விபத்தில் உயிரிழந்துள்ளதாகத் தெரிவிக்கப்படுகிறது. விபத்து தொடர்பான மேலதிக விசாரணைகளை பொலிஸார் மேற்கொண்டு வருகின்றனர்.

வெளிநாட்டு உயர்கல்விக்கான விசேட தகைமைப் பரீட்சை

(யாழ்ப்பாணம்)

வெளிநாடுகளில் உயர் கல்விவாய்ப்புத் தேடுவோர், கணவன் மனைவியாக புகலிடக் கோரிக்கை அங்கீகாரம் பெறவிருப்பவோர், ஆங்கிலத்தை ஆரம்பத்திலிருந்து கல்வி பயில் விரும்புவோர் ஆகியோரின் ஆங்கில மொழிப் புலமை அளவினை மதிப்பீடு செய்ய உதவுகின்ற உலகப் பிரசித்தி பெற்ற TOEIC பரீட்சைகள் யாழில் அறிமுகப்படுத்தப்பட்டுள்ளன.

இதன்அறிமுக நிகழ்வு அண்மையில் இடம் பெற்றது.

இந்நிகழ்வில் யாழ் பாதுகாப்பு படைகளின் கட்டளைத் தளபதி மகிந்த ஹத்துருசிங்க மற்றும் பிரமுகர்களை TOEIC நிறுவன பிராந்திய முகாமையாளர்.ஜெ.விவேகானந்தன், TOEIC நிறுவன இலங்கைக்கான பிரதம நிறைவேற்று அதிகாரி. ஹக்கீக் அபுல், யாழ் தொழில் நுட்பக் கல்லூரி அதிபர் யோகராஜன், DFC வங்கியின் வட பிராந்திய முகாமையாளர். ரவீந்திரா,பூனியன் அஸ்யூரன்ஸ் வடபிராந்திய முகாமையாளர் சுருணன் ஆகியோர் கலந்துகொண்டனர்.

TOEIC பரீட்சையானது வருடாந்தம் 6 மில்லியன் பரீட்சை எடுக்கும் பரீட்சார்த்திகளின் தெரிவாகக் காணப்படுகின்றது. மேலும் ஆயிரக்கணக்கான நிறுவனங்களினால் அங்கீகரிக்கப்பட்டுள்ளதுடன், ஐக்கிய இராச்சிய எல்லை முகவர் நிலையத்தாலும் (UKBA) அங்கீகரிக்கப்பட்டுள்ளது.

குறிப்பாக இப்பரீட்சையை சகல தொழில்

- யாழில் அறிமுகம்

துறைகளிலும், சர்வதேச தொடர்பாடலிலும், விளையாட்டு துறைகளிலும் இருப்போருக்கு அவசியமான ஆங்கிலத்தை முறையாகக் கற்பதற்கு இது ஒரு ஊடகமாக காணப்படுகின்றது. மற்றும் தனிப்பட்ட முறையில் வியாபார நடவடிக்கையில் ஈடுபடுவோர், உலகளாவிய ரீதியில் வர்த்தகம் செய்வோர், தொழிற்சாலைகளில் வேலைசெய்வோர் ஆங்கில மொழி மூலமாகவே தமது தொடர்பாடலை மேற்கொள்ளவதற்கும் இப்பரீட்சை வாழ்ப்பாக அமைந்துள்ளது.

இப்பரீட்சையானது ஆங்கிலத்தை அடிப்படையிலிருந்து கற்று அடிப்படை ஆங்கில புலமைத்திறனை பரீட்சிப்பதற்கான ஒரு பரீட்சையாக அமைவதுடன் க.பொ.த சாதாரண உயர்தர மாணவர்களுக்கும் இப்பரீட்சை ஒரு சிறந்த தேர்வாகக் காணப்படுகிறது.

TOEIC கற்கை நெறிகள், பரீட்சைகள் சம்பந்தமான விபரங்களை யூ.நகரில் அமைந்துள்ள TOEIC பரீட்சைகள்/தகைமைகளுக்கான இலங்கை பிரதிநிதியின் அலுவலகமான இல 19, 3ஆவது மாடி, ஸ்ரான்லி வீதி, யாழ்ப்பாணத்தில் Knowledge Merchandizing அலுவலகத்தில் பெற்றுக் கொள்ள முடியும்.

மேலதிக விபரங்களுக்கு 021-222 1864, 077 717 2660 எனும் தொலைபேசி இலக்கங்களுடன் தொடர்பு கொண்டு பெற முடியும் என மேற்படி அலுவலகத்தினால் தெரிவிக்கப்பட்டுள்ளது.

பதிவிறக்கப் பெட்டகம்

ஃபாசிசம் என்பது, மக்களின் வேட்கையை மிகவும் வன்மையாகத் திரட்டி ஒருங்கிணைத்த ஹிட்லர்-முசோலினியின் வரலாற்று ரீதியான ஃபாசிசம் மட்டுமல்லாது நம் எல்லோரிடமும் கூட குறுகொண்டுள்ளது. நமது அன்றாட நடவடிக்கைகளிலும் குறுகொண்டு அதிகாரத்தின் (Power) மீது நம்மை நாட்டம் கொள்ளச் செய்கிறது. நம் மீது ஆதிக்கம் செலுத்தி நம்மைச் சுரண்டுகிற ஒன்றின் மீதே நம்மை வேட்கை கொள்ள வைக்கிறது அந்த ஃபாசிசம்.

- மிவேல் ஃபூக்கோ

மனிதாபிமானிகள் என்று தம்மைக் கருதிக் கொள்பவர்கள் எத்தனை பெரிய ஃபாஸிஸ்ட்களாக இருக்கிறார்கள் என்பதை நாம் பார்த்து வருகிறோம்.. இன்றைய கால கட்டத்தில் மனிதாபிமானம்தான் மிகப் பெரிய ஃபாஸிஸம். சக மனிதன் மீது அன்பு செலுத்துவதாகக் கருதிக் கொள்பவன் தன்னை மற்றவர்களிடமிருந்து உயர்ந்த இடத்தில் வைத்துக் கொள்கிறான். அந்த இடத்திலிருந்து ஆரம்பிப்பது தான் ஃபாஸிஸம். மற்றவர்களை மன்னிப்பவனும் இதே இடத்தில்தான் இருக்கிறான். மன்னிப்பதன் மூலம் அவன் மற்றவனை விட மேலான இடத்தில் சென்று அமர்ந்து கொள்கிறான்.

- சாரு நிவேதிதா

பாதுகாப்பற்றவர்கள் துன்புறுத்தப்படும்வரை, குற்றவாளிகள் சுதந்திரமாக நடமாடும் வரை, நீங்கள் நிம்மதியாக இருக்க முடியும் என்று எப்படி ஆசைப்பட முடியும்? பாதுகாப்பற்றவர்களைப் பற்றிய அக்கறை நம்மிடம் இல்லாதபோது அவர்களுக்கு எப்படி நியாயம் கிடைக்கும்? - ஸீக் ஃபீட்டென்ஸ்

இயற்கையில் ஏதோ குறிக்கோளும், செயல் திட்டமும் நிச்சயம் இருப்பதாக நம்பும் காட்சிப்பிழை அல்லது கருத்துப் பிழைதான் அறிவியல் அன்றாடம் எதிர்கொள்ளும் மகத்தான மாயை.

- லோரன்ஸ் க்ரெளஸ்

எந்த ஒரு தத்துவமும் அல்லது அறிவியல் கோட்பாடும் தங்கள் காலத்திய அரசியல் ஆதிக்க வீடங்கள் மற்றும் அறிவுஜீவிகளின் நிறுவனங்களின் எண்ணப்போக்குகளை ஒப்புக்கொண்டு அக்காலத்தில் வழக்கிலுள்ள அளவுகோலின் படி சரியாக இருந்தால்தான் அவற்றை மக்கள் ஏற்றுக்கொள்கிறார்கள். ஒரு குறிப்பிட்ட காலத்துக்கு சரியென்பதும் எழுத்து அந்தக் காலம் மாறும்போதே தானும் மாறிவிடுகிறது. எந்த அறிவியல் சார்ந்த கருத்தும் அறிவியலின் ஆதிக்க நிறுவனங்கள் அல்லது அவற்றின் அதிகாரபூர்வமான பேச்சாளர்களின் வல்லமையுடன் பொருத்தப்பாடு கொள்ளாத வரையிலும் ஏற்புடைத்தாகாது.

- ழாக் தெரிதா

தன்-அடையாள அரசியல் என்பது சிந்தனார்த்தியாக ஒருவழியாக முட்டுச்சந்தை அடைந்திருக்கிறது. செயல்ரீதியாகக் கூட்டக்கொலை-தற்கொலை ஆகியவை அதன் தீவிர முனைகள். இவற்றைத் தாண்டி இருந்துவந்த சாத்தியங்கள் வேகமாகக் காலியாகி வருகின்றன. அடையாளத்துக்குப் பிரபஞ்ச இருப்பு இனியும் தேவையில்லை. ஆக, அடையாளம் என்பது வெறும் அரசியல்-சமுதாயக் களத்துடையதாகச் சுருங்கிவிட்டது. அதற்குமேல் அது விரியவில்லை. தென்னாசியப் பரப்பில் நிலைமைகள் பல இப்படித்தான் இருக்கின்றன.

- நாகாஜ்ஜானன்

இதுவரைக்குமான தத்துவங்கள் அளித்துவந்த மீட்டி, விடுதலை, மேலான உலகம் என்ற நம்பிக்கைகள் கொடூரமான முறையில் தகர்ந்து போன நிலையில் உண்மைகளை, சுதந்திரத்தை தர்க்கபூர்வமாக நிறுவுவதாக வந்த நவீனத்துவமானது உயர்தொழில்நுட்பமாகவும் ஆதிக்க உத்தியாகவும் மாறி நின்றபோது ஏற்பட்ட பிரம்மைக் கலைப்பு பின்நவீனத்துவத்தின் முக்கியமான உடைப்பு. ஒவ்வொரு மனிதரின் இருப்பும் செயலும் அவருக்குத் தெரிந்தோ தெரியாமலோ வேறு சிலரின் இருப்பையும் நிகழ்வையும் நசுக்குவதாக மாறிவிட்ட கொடூரங்களின் வலைப்பின்னல். எவ்வொருவரின் கொடூரமும் எங்கு ஆரம்பித்து எந்த வழி நகர்ந்து எங்கு முடிகிறது என்பது அறியப்படாத அளவுக்கு நுண்மையான அழிவமைப்பு உருவாகிவிட்டது. இந்த அழிவுக் கூறு எந்தத் தனி உடலாலும் தன் மூலம் பாயாமல் நிறுத்தக் கூடியதாக இல்லை. வெறுமையாக ஒரு வரலாற்று, கலாசார உலகப் பரப்பில் பிறந்துவிட்டதனாலேயே இந்தக் கொடூரங்கள், வன்முறைகள் அனைத்தாலும் நசுக்கப்படுவதும், அவற்றை வேறு பலர்மீது செலுத்துவதுமான பயங்கரம் ஏன்? இவை எல்லாம் மொழிக்குள் வரியாகி, மொழியால் தீர்க்கப்பட முடியாதவை. அதேசமயம் மொழியால் பெருக்கப்படுவதையும் கூட.

- பிரேம் : ரமேஷ்

இனத்தின் அடையாளங்களை பாதுகாக்கவேண்டிய கடமை



ஒரு இனத்தின் அடையாளங்களாக திகழ்கின்ற கலை, கலாசார பண்பாட்டு விழுமியங்களைப்பேண்ப்பாதுகாக்க வேண்டியது அனைவரினதும் கடமையாகும் என ஈ.பி.டி.பி நாடாளுமன்ற உறுப்பினரும், நாடாளுமன்றக் குழுக்களின் பிரதித் தலைவருமான முருகேசு சந்திரகுமார் தெரிவித்துள்ளார்.

கடந்த 29ஆம் திகதி யாழ். மிருசுவில் படித்த மகளிர்திட்டம் துர்க்காபுரம் சிறி ஞான துர்க்கை அம்மன் ஆலய பக்திப் பாடல்

இறுவட்டு வெளியீட்டு விழா நிகழ்வில் கலந்துகொண்டு உரையாற்றும் போதே அவர் இவ்வாறு தெரிவித்துள்ளார்.

அங்கு அவர் மேலும் தெரிவிக்கையில், யுத்தம் எமது சமூகத்தின் சமூகக் கட்டமைப்புக்களை சிதைத்து விட்டது. இது எமது சமூகத்தில் பல பாதகமான நிலைமையினை ஏற்படுத்தியுள்ளது. எனவே பாரம்பரிய மிக்க பல சிறப்பான பண்புகளைக் கொண்டுள்ள நாம், அதற்கே

உரித்தான சிறப்புடன் வாழ வேண்டும். அதற்கு இவ்வாறான உணர்வுபூர்வமான நிகழ்வுகள் வலுச்சேர்க்கிறது. ஒழுக்கம் மிக்க நல்ல கட்டுப்பாடான சமூக உருவாக்கத்திற்கும் இது போன்ற நிகழ்வுகள் அடிக்கடி நடக்க வேண்டும். திசை மாறிச் செல்கின்ற இளம் சமூகத்தினை ஆன்மிக சிந்தனையிலும் சமூக சேவை மனப்பான்மையிலும் வளர்த்தெடுப்பதன் மூலம் இங்கு நாம் அனைவரும் எதிர்பார்க்கும் நல்ல சமூக மாற்றத்தை ஏற்படுத்தலாம் என்றும் தெரிவித்தார்.

மேலும் இளம் சமூகசேவகி கல்பனா அவர்களின் செயற்பாடுகள் மகிழ்ச்சியளிக்கிறது. அவருக்கு தனது வாழ்த்துக்களையும் தெரிவித்ததோடு பக்தி பாடல் இறுவட்டினையும் வெளியிட்டு வைத்தார்.

இந் நிகழ்வில் ஈ.பி.டி.பி நாடாளுமன்ற உறுப்பினர் சில்வேஸ் திரி அலென்ரின், யாழ். மாநகர முதல்வர் திருமதி யோகேஸ்வரி பற்குணராசா, நல்லை ஆதீன முதல்வர் ஸ்ரீலக்ஷ் சோமசுந்தர ஞானசம்பந்த பரமாச்சாரிய சுவாமிகள், ஜாக்கிரத சைதன்ய சுவாமிகள், ஈ.பி.டி.பி.யின் தென்மராட்சி அமைப்பாளரும் சாவகச்சேரி நகர சபை உறுப்பினருமான சூசை முத்து அலெக்சாண்டர் மற்றும் மதகுருமார்கள், பொதுமக்கள் ஆலய தர்மகத்தா சபையினர் உள்ளிட்ட பலர் கலந்துகொண்டனர்.

(160)


பெண் விடுதலை கருத்தாடல் நிகழ்வு

(வவுனியா)

வவுனியா கலை இலக்கிய நண்பர்கள் வட்டம் நடாத்தும் மாதாந்த முழுநிலா கருத்தாடல் நிகழ்வில் இம்முறை மகாகவி பாரதியாரின் பெண் விடுதலை தொடர்பான கருத்தாடல் நிகழ்வு வவுனியா சத்தானந்த இந்து இளைஞர் சங்கத்தின் கலாசார மண்டபத்தில் இடம்பெற்றது.

கலாநிதி தமிழ்மணி அகனங்கன் தலைமையில் இடம்பெற்ற இக் கருத்தாடல் நிகழ்வில் வரவேற்புரையினை வவுனியா தமிழ் மத்திய மகாவித்தியாலய ஆசிரியை செல்வி கஜபதி பாண்டித் துரை நிகழ்த்த, மகாகவி பாரதியாரின் பெண் விடுதலை தொடர்பான கவிதைகள் கவிஞர்களான குரும்பையூர் த. ஜங்கரன், மாணிக்கம் ஜெகன், ப.ஏ. அனரன் ஆகியோர் வடித்திருந்ததுடன் தொடக்கவுரையினை வவுனியா தேசிய கல்வியியல் கல்லூரியின் ஆசிரிய கல்வியியலாளர் நெலோமி அன்ரனிகுருஸ் நிகழ்த்தியிருந்தார்.

சிறப்புரையினை வவுனியா தெற்கு வலய தமிழ்ப்பாட ஆசிரிய ஆலோசகர் கவிழில் திருமதி த. நிறைமதி நிகழ்த்தியதுடன் நிறைவுரையினை பண்டிதை செல்வி யோகலட்சுமி சோமசுந்தரம் ஆற்றியிருந்தார்.



க.பொ.த. (சாதாரணதர) மாதிரி வினாத்தாள்

G.C.E. (O/L) Examination model Paper

தமிழ்மொழியும் இலக்கியமும்

22 T

ஆசிரியர் : S.S. ஆனந்தன்

1 தொடக்கம் 40 வரையுள்ள வினாக்கள் ஒவ்வொன்றிலும் (1), (2), (3), (4) என இலக்கமிடப்பட்ட விடைகளில் சரியான அல்லது மிகப்பொருத்தமான விடையைத் தெரிவுசெய்க.

பின்வரும் வாக்கியங்கள் ஒவ்வொன்றிலும் தடித்த எழுத்தின் காணப்படும் சொல் பற்றிய வினாவுக்குப் பொருத்தமான விடையைத் தெரிவு செய்க.

01) "அடையா நெடுங்கதவு மஞ்சலென்ற சொல்லும்" இங்கு அஞ்சல் என்பதன் பொருள்

- 1) தெளிவு 2) பயம் 3) மயக்கம் 4) துணிவு

02) "கண்ணிமைத்த லாலடிகள் காசினியில் தோய்தலால்" காசினி என்பதன் கருத்தாவது

- 1) ஆகாயம் 2) பொய்கை 3) பூமி 4) விண்

03) "கண்ணகல் ஞாலம் களிசுர்" இங்கு களி என்பதன் எதிர்க்கருத்து

- 1) துன்பம் 2) மகிழ்ச்சி 3) வலிமை 4) புன்னகை

04) அவனின் கண்கள் நியாயத்தைப் பேச நிலை குத்தி நின்றன. நியாயம் என்பதன் எதிர்ப்பொருட் சொல்.

- 1) அநியாயம் 2) நிம்மதி 3) நியமம் 4) நீதி

05) பாலகன் செய்வதறியாது திகைத்து நின்றான். பாலகன் என்பதன் பெண்பாற் சொல்

- 1) குழந்தை 2) பாங்கை 3) சிறுமி 4) பாலகி

பின்வரும் வினாக்கள் ஒவ்வொன்றிற்கும் மிகப் பொருத்தமான விடையைத் தெரிவு செய்க.

06) அன்பு, நாண், ஒப்பரவு, கண்ணோட்டம், வாய்மை, என்னும் குணங்களைச் சேர்ந்த பண்பு

- 1) சால்பு 2) ஐவகை குணம் 3) குரவா 4) ஐம்பொருள்

07) வாழையில் பிஞ்சு கச்சல், நெல்லின் இளமைப் பெயர்

- 1) கன்று 2) நாற்று 3) சதை 4) தாள்

08) ஐம்பதாம் ஆண்டின் இறுதியில் எடுக்கப்படும் விழா

- 1) வைர விழா 2) மணி விழா 3) பொன் விழா 4) வெள்ளிவிழா

09) விடம், ஒரு மரம், மழை என்ற பல பொருள் குறிக்கும் ஒரு சொல்

- 1) நஞ்சு 2) ஆலம் 3) தரும் 4) நீர்

10) மறை, சுருதி, ஆரணம் என்ற சொற்கள் தரும் பொருள்

- 1) வேதம் 2) மாலை 3) இசை 4) காடு

11) குழந்தைப் பருவத்தைக் குறிக்க மிகப் பொருத்தமான அருஞ்சொற்றொடர்

- 1) துள்ளித் திரிகின்ற காலம்
2) குறு குறு நடந்து குதலை மொழியும் காலம்.
3) நரை திரை மூப்புறு காலம்.
4) படபடக்கும் காலம்.

12) சிறுவனுக்கு எனோமியா (Anemia) ஏற்பட்டுள்ளது என்று வைத்தியர் கூறினார். எனோமியா என்ற சொல்லின் தமிழ்ச்சொல்

- 1) தொற்றுநோய் 2) குடல்நோய்
3) குருதிச்சோகை 4) வாந்திபேதி

13) சனக்கூட்டம் என்பது போல தோழியர்

- 1) கும்பல் 2) திரள் 3) ஆயம் 4) படை

14) நிறுத்தக் குறிகளில் விட்டிசைக் குறி எனப்படுவது

- 1) : 2) இ 3) - 4)

15) உண்ட வீட்டிற்கு இரண்டாம் செய்யலாகாது. இரண்டாம் என்பதன் கருத்து

- 1) துரோகம் 2) இரண்டு வேலை 3) பரிவு 4) வெறுப்பு

பின்வரும் வினாக்கள் ஒவ்வொன்றிற்கும் மிகப் பொருத்தமான விடையைத் தெரிவு செய்க.

16) வெளிப்படையாகக் கேட்டல் என்ற பொருள் அமைந்த மரபுத் தொடராவது,

- 1) வாய்விடுதல் 2) வாய் மூத்தல்
3) வாய் திறத்தல் 4) வாய்பூட்டுப் போடுதல்

17) "முகம் புகுதல்" என்ற மரபுத்தொடரின் பொருள்

- 1) உடன்படல் 2) விரும்புதல்
3) முகம் கழுவுதல் 4) எதிர்ச்சென்று நிற்பல்

18) தரும் செய்து கெட்டீவர்கள் இல்லை என்ற கருத்தைத் தரும் பழமொழி

- 1) தரும் தலைகாக்கும் 2) தரும் வாழ வைக்கும்.
3) இட்டுக்கெட்டார் எங்குமில்லை 4) புண்ணியம் ஏழு பிறவி தொடரும்

19) கொடுக்கக் கொடுக்க கூடுமே என்ற கருத்தைத் தரும் உவமைத் தொடர்

- 1) சூரியனைக் கண்ட தாமரை போல
2) தொட்டனைத் தூறும் மணற் கேணி போல
3) அள்ளி இறைத்தாற் போல
4) அகழ்வாரைத் தாங்கும் நிலம் போல

20) அச்சாணியில்லாத தேர் முச்சாணும் ஓடாது என்ற பழமொழியின் உட்கருத்து

- 1) தேரின் மகிமை 2) ஓடாத தேர்
3) முக்கியத்துவம் 4) அசைவு

பின்வரும் வினாக்கள் ஒவ்வொன்றிற்கும் மிகப் பொருத்தமான விடையைத் தெரிவு செய்க.

21) இடைச்சி என்பதில் இடம்பெற்றுள்ள இ என்பது

- 1) சாரியை 2) விசுதி 3) விகாரம் 4) சந்தி

22) மரம் வேரோடு சாய்ந்தது. இங்கு இடம்பெற்றுள்ள வேற்றுமை.

- 1) நான்காம் 2) மூன்றாம் 3) ஆறாம் 4) ஐந்தாம்

23) பின்வருவனவற்றுள் ஆக்கப் பெயராவது

- 1) எலிவளை 2) மண்வெட்டி 3) தொழிலாளி 4) ஏவுகணை

24) பின்வருவனவற்றுள் பெயரும் வினையும் சேர்ந்த கூட்டு வினைக்கு உதாரணம்

- 1) தந்தியடி 2) கண்காட்சி 3) காட்டிக்கொடு 4) புத்திசாலி

25) பின்வருவனவற்றுள் தொழிற் பெயரல்லாதது

- 1) ஆடுதல் 2) சாக்காடு 3) போக்கு 4) படித்தான்

26) தேவாரம் என்ற சொல்லை பிரித்தால்

- 1) தே + வ் + ஆரம் 2) தேவு + ஆரம்
3) தேவார் + அம் 4) தே + வாரம்

27) மன்னர் புறநகரைச் சுற்றிப் பார்த்தார். புறநகர் என்பது

- 1) மருஉ 2) இலக்கணப் போலி
3) எழுத்துப் போலி 4) இலக்கணமுடையது

28) வல்லினம் மிகுதலுக்கு உதாரணம்

- 1) நடு + தெரு 2) அ + ஞானம்
3) அ + நூல் 4) பனை + ஓலை

29) அந்தக் கிழத்தைப் பார்த்து கண்ணம்மா பெருமையால் பொருமினாள் இங்கு இடம்பெற்றுள்ள வினைச்சொச்சமாவது

- 1) அந்த 2) பார்த்து 3) பெருமை 4) ஆல்

30) மரத்தின் கிளை முறிந்தது. இங்கு இடம்பெற்றுள்ள ஆகுபெயராவது

- 1) இடவாகு பெயர் 2) தொழிலாகு பெயர்
3) சினையாகு பெயர் 4) பொருளாகு பெயர்

பின்வருவனவற்றுள் எழுத்துப் பிழையற்ற வாக்கியமாகவது

31) 1) உலக வழக்கில் தளர்ச்சியின்றி முன்னேறி வருவது தாய்மொழியாகும்.
2) உலக வலக்கில் தளர்ச்சியின்றி முன்னேறி வருவது தாய்மொழியாகும்.
3) உலக வழக்கில் தளர்ச்சியின்றி முன்னேறி வருவது தாய்மொழியாகும்.
4) உலக வழக்கில் தளர்ச்சியின்றி முன்னேறி வருவது தாய்மொழியாகும்.

32) 1) இயங்குகின்ற இயந்திரத்துக்கு எண்ணய் போட்டால் அது தடங்கல் இன்றி இயங்கும்.
2) இயங்குகின்ற இயந்திரத்துக்கு எண்ணெய் போட்டால் அது தடங்கல் இன்றி இயங்கும்.
3) இயங்குகின்ற இயந்திரத்துக்கு எண்ணை போட்டால் அது தடங்கல் இன்றி இயங்கும்.
4) இயங்குகின்ற இயந்திரத்துக்கு எண்ணெய் போட்டால் அது தடங்கல் இன்றி இயங்கும்.

பின்வரும் வினாக்களிலுள்ள வாக்கியத்தின் முற்பகுதிக்கு மிகப் பொருத்தமான முடிக்கும் பகுதியைத் தெரிவு செய்க.

33) நோதலும் தணிதலும் பிறரால் வருவன

- 1) அல்லவே 2) அல்ல 3) அன்று 4) தானே

34) யானைக் கூட்டங்கள் காட்டை நோக்கி

- 1) நகர்ந்தது 2) நகர்கின்றது 3) நகரும் 4) நகர்ந்தன

35) ஒவ்வொரு பாடலும்

- 1) இனிமையானது 2) இனிமையானவை
3) இனிமையதே 4) இனிமையுடையவை

36) அவள் அழகுக்கும் கற்புக்கும் அரசியென்று மாதர்களாற்

- 1) பாராட்டினர் 2) பாராட்டினார்கள்
3) பாராட்டப்பட்டது 4) பாராட்டப்பட்டாள்

பின்வரும் வாக்கியங்கள் ஒவ்வொன்றிலும் புள்ளிக் கோடிட்ட இடத்தை நிரப்புவதற்கு மிகப் பொருத்தமான சொல்லைத் தெரிவு செய்க.

37) இவ்வாண்டின் பின்னரைப் பகுதியில் மிதமடைகின்ற தன்மை காணப்பட்டது.

- 1) பணவீக்கத்தில் 2) ஏற்றுமதி
3) இலாபம் 4) நட்டம்

38) தேசிய என்ற அடிப்படையிலான தீர்வுக்கு நாம் செல்ல வேண்டும்.

- 1) ஒற்றுமை 2) இணைப்பு 3) சுயநிர்ணயம் 4) பாதுகாப்பு

39) தமது கோரிக்கைகள் அடங்கிய அமைச்சரிடம் கையளித்தனர்.

- 1) அறிக்கையை 2) மகஜரினை
3) வேண்டுகோளை 4) குறிக்கோளை

சில வாக்கியங்கள் ஒழுங்கின்றிக் காணப்படுகின்றன. பந்திய அமைப்பு தற்கு மிகப் பொருத்தமான வைப்பு முறையைத் தெரிவு செய்க.

40) அ - அவர்கள் குகைகளில் வாழ்ந்தனர்

ஆ - இவ்வாறான வாழ்க்கையை வாழ்ந்தவர்கள் படிப்படியாக முன்னேறினர்.

இ - உணவை சமையாது உண்டனர்.

ஈ - ஆதிகால மனிதர் நாகரிகமற்றவர்களாய் வாழ்ந்தனர்

உ - முதன் முதலாக நெருப்பைக் கண்டு பிடித்து முன்னேற்றமடைந்தனர்.

- 1) ஈ, அ, இ, ஆ, உ 2) இ, அ, ஆ, உ, ஈ
3) அ, ஈ, இ, உ, ஆ 4) ஈ, இ, அ, ஆ, உ

பகுதி II

எல்லா வினாக்களுக்கும் விடை எழுதுக.
இவ்வினாத்தாளுக்கூரிய புள்ளிகள் 80 ஆகும்.

01. சுருக்கமான விடை எழுதுக.

- 1) பின்வரும் தொடரைப் பிரித்து எழுதுக.
விண்ணரச ரெல்லாம் வெள்கி மனஞ்சுளிக்கக்
- 2) பாரதி குயில்பாட்டு எழுதினான். இதனை செயப்பாட்டு வினை வாக்கியமாக எழுதுக.
- 3) (அ) பகுபதம் என்றால் என்ன?
(ஆ) பகுதி, விகுதி, இடைநிலை வர உ + ம் தருக.
- 4) பின்வருவனவற்றுள் கருத்தில் வேறுபடும் தொடர் யாது?
மூலை முடுக்கு, சந்துபொந்து, சின்னஞ்சிறிய, வரவு செலவு
- 5) சுருக்கத்தில் தவிர்க்க வேண்டிய விடயங்கள் இரண்டு தருக.
- 6) தன்வினையும், பிறவினையும் வர வாக்கியங்கள் எழுதுக.
- 7) செய்து, படித்து, நடிக்கும், நின்ற, நடந்து, ஓடும்
பெயரெச்சம், வினையெச்சம் என வகைப்படுத்துக.
- 8) பின்வருவனவற்றுள் மரபுத் தொடர்புகளை எழுதுக.
அருமையாதல், கண்விடல், அடிபிறக்கிடல், இடம் பெயர்தல்
- 9) வில்லுப் பாட்டின் உறுப்புக்களாக அமைந்த இசைக்கருவிகள் யாவை?
- 10) தொழிற்பெயர் விகுதிகள் நான்கு தருக.

02) பின்வருவனவற்றுள் ஒன்றைத் தெரிவு செய்து ஏறத்தாழ 250 சொற்களில் அமையுமாறு விடை எழுதுக. தெரிவு செய்த விடயத்துக்குப் பொருத்தமான தலையங்கள் இடுக.

(அ) தொழிற்கல்வியின் அவசியம், தொழிலின்றி வளமில்லை. தொழிற்கல்வி மூலம் உற்பத்தி அதிகரிக்கும். வாழ்க்கைத்தரம் உயரும் வகையில் விளக்கக் கட்டுரை எழுதுக.

ஆ) வாசிப்பின் முக்கியத்துவம், வாசிப்பு வீதம் மிகவும் குறைந்து வருகின்றது. இதனால் ஏற்படும் விளைவு பற்றிய உரையாடல்.

இ) இன்று முதியோர் இல்லம் அதிகரித்து வருகின்றது. பிள்ளைகள் பெற்றோர்களை அநாதை இல்லத்தில் விட்டுவிட்டு சுதந்திரமாக வாழ்கின்றனர். இது தவறு என்ற ரீதியில் மேடைப்பேச்சு.

ஈ) பெற்றோரை இழந்த கமலன் திக்கற்றவனாகத் திகழ்கின்றான். கல்வியிலும் கெட்டிக்காரன். கமலனை நண்பன் ஒருவன் அவனது வீட்டிற்கு அழைத்துச் செல்கிறான். பெற்றோருடன் கதைத்து ஒரு முடிவுக்கு வருவது தொடர்பான சிறுகதை ஒன்றினை எழுதுக.

03) கீழே தரப்பட்டுள்ள உரைப்பகுதியின் சுருக்கத்தை 35 - 40 சொற்களில் அமையுமாறு எழுதுக.

புராதனம் என்பதற்காக அனைத்தையுமே நான் வேறுபாடின்றிக் கண்முடித்தனமாய்க் கொண்டாடுகிறவன் அல்லன். எவ்வளவு புராதனம் உடையவனாய் இருப்பினும் நல்லொழுக்கத்திற்குப் புறம்பானவையாயும் தீயனவாயும் இருக்கின்றவற்றை அழிக்க முயலுவதில் நான் சிறிதும் தயங்குவதில்லை. புராதனமாய் உள்ள நிலையங்களைக் கௌரவிப்பவன் நான். சிலர் புராதனமாக உள்ளவற்றைப் புறக்கணிப்பது எனக்கு வருத்தத்தைக் கொடுக்கிறது.

நவீன நாகரிகம் என்னும் மோகத்திலே மயங்கி, புராதன பழக்கவழக்கங்கள் யாவற்றையுமே அவர்கள் இகழ்ந்து ஒதுக்குகிறார்கள். நமது முன்னோரின் நடையுடை பாவனைகள் யாவும் மூடப்பழக்க வழக்கங்களின் குவியல்களைத் தவிர வேறில்லை எனக் கீழைத்தேசத்தவராகிய நாம் அவசரப்பட்டு எண்ணி விடுகின்றோம். அவர்களிடம் மதிப்பிட முடியாத பொக்கிஷங்கள் பல இருக்கின்றன.

அவற்றிலே மூடப்பழக்க வழக்கங்கள் இருப்பினும், அளவிட முடியாத சிறந்த அம்சங்களும் இருக்கத்தான் செய்கின்றன. எனவே புராதனமானவற்றில் மூடப்பழக்க வழக்கங்கள் அல்லாதவற்றை நன்கு புரிந்து கொண்டு, அவற்றை வாழ்க்கையில் கடைப்பிடிப்போமானால், அவை ஒருவனுக்கு நல்வாழ்வைத் தந்து அவனை மேன்மைப்படுத்தும். எனவே, மயக்கத் தருகின்ற மேலைநாட்டு வெளிப்பகட்டைக் கண்டு நாம் ஏமாந்து போகாமல் இருப்போமாக!

04) பின்வரும் பாடலை வாசித்து கீழே தரப்பட்டுள்ள வினாக்களுக்குப் பூரணமான வாக்கியங்களில் விடை எழுதுக.

தெரிவு செய்த விடயத்துக்குப் பொருத்தமான தலையங்கம் இடுக.

கமழும் மறுமலர்ச்சித் தேன் சொரிந்தே
ஞாலம் திருபதாம் நூற்றாண்டில் - தமிழ்
நாடடிற் புதுமை செய்த ஞான கவி

உள்ளத் துணர்ச்சி பொங்கப்பாடுங் கவிஞன் - உடல்
உதிரம் கொதித் துருகப் பாட்டினிலே
வீரக் கனல்பறக்கப் பாடுங்கவிஞன்

- 1) இப்பாடல் யாரைப் பற்றி கூறப்படுகிறது? அவர் எத்தனையாம் நூற்றாண்டில் வாழ்ந்ததாகக் கூறப்படுகிறது?
- 2) ஞானகவி எவ்வாறான பாடலைப் பாடியதாகக் கூறப்படுகிறது?
- 3) இப்பகுதியில் வருகின்ற அணி எது? விளக்குக.
- 4) இக்கவிஞர் நாட்டிற்கு என்ன செய்ததாகக் கூறப்படுகிறது?
- 5) கனல், உதிரம் என்பவற்றிற்கு பொருள் தருக.

05) அரசாங்கம் பாடசாலை மாணவர்களுக்கு சீருடைகளை இலவசமாக வழங்கி வருவதோடு, பாடப் புத்தகங்களையும் வழங்கி மாணவர்களை கல்வியில் நாட்டம் செலுத்தப் பாடுபடுகிறது. கல்வியின் பயன்பாடு மாணவர்களுக்காக அரசாங்கம் காட்டும் அக்கறை என்பவற்றை வலியுறுத்தியும் 100 சொற்களில் பத்திரிகைக்கு ஒரு கடிதம் எழுதுக.

அல்லது

டெங்கு நோய் பரவுவதால் பல உயிர்கள் அழிந்த வண்ணம் உள்ளன. இதனை இல்லாது செய்ய நாம் எடுக்க வேண்டிய நடவடிக்கைகள் பற்றி 100 சொற்களில் துண்டுப்பிரசுரம் ஒன்று எழுதுக.

பகுதி III

- அறிவுறுத்தல்களுக்கமைய ஐந்து வினாக்களுக்கு மாத்திரம் விடை எழுதுக.
- 1-4 வினாக்களுக்கும், 5-7 வரையுள்ள வினாக்களுள் ஒரு வினாவுக்கும் விடையளிக்க.
- இவ் வினாத்தாளுக்குரிய புள்ளிகள் 80 ஆகும்.

01) சுருக்கமான விடை எழுதுக.

1) ஒரு பதிவிரதையின் சரித்திரம் யாரால் எழுதப்பட்டது? இங்கு இடம்பெறும் கதாபாத்திரங்களை எழுதுக.

2) "நீண்ட தூரம் வந்தது களைப்பாக இருக்கும். சாப்பிட்டுவிட்டு முதலில் தூங்குங்கள்" யாரால் யாருக்கு கூறப்பட்டது?

3) "இன்று காலையரம் நிற்கின்ற கன்றுகளில் ஒன்றேனும் வேம்பின் நிழல் மறந்த மண் முழுவதும் நிழல் இறைக்கும்" இதன் உட்கருத்து யாது?

4) ஆடமாட்டாதவள் அரங்கு பிழையென்றாளாம். இந்தப் பழமொழியின் கருத்து யாது?

5) பின்வருவனவற்றுள் பிரபந்தமாவது எது? நற்றினை, குறுந்தொகை, ஐங்குறுநூறு, கோவை, பதிற்றுப்பத்து

6) "சொல்லுக சொல்லில் பயன் உடைய, சொல்லற்க சொல்லின் பயன் இலாச் சொல்" இக்குறளின் பொருளினை எழுதுக.

7) "மஞ்சமஞ் சுங்கைப் பரராஜ சேகர்" என்ற செய்யுளின் மையக் கருத்து யாது?

8) சிறுகதைக்குரிய பண்புகள் இரண்டு தருக?

9) கு.ப.ராஜகோபாலன் கற்ற வேறு மொழிகள் யாவை?

10) பழமொழி நானூறில் வரும் பழமொழியை எழுதுக.

02) பின்வரும் செய்யுட் பகுதிகள், உரைப் பகுதிகள் ஒவ்வொன்றினதும் கருத்தை உமது மொழிநடையில் எழுதுக. அவை ஒவ்வொன்றிலும் தடித்த எழுத்துக்களின் சிறப்புகளை விளக்கி எழுதுக.

அ) மடல் பெரிது தாழை மகிழினிது கந்தம்
உடல் சிறியர் என்றிருக்க வேண்டா - கடல் பெரிது
மண்ணீரு மாகா ததனருகே சிற்றூறல்
உண்ணீரும் ஆகிவிடும்.

ஆ) மோட்டெருமை வாவிபுக முட்டுவரால் கன்றென்று
வீட்டளவும் பால் சொரியும் வெண்ணெயே - நாட்டில்
அடையா நெடுங்கதவு மஞ்சலென்ற சொல்லும்
உடையான் சடையப்ப னூர்.

இ) வானவெளியில் இருள் பரவுகிறது. இருளும் அழகாகத்தான் இருக்கிறது. அதிலும் இனிமை இருக்கிறது. மாதாவின் ஸ்நேகத்தைப் போன்ற இனிமை ஒன்றன்பின் ஒன்றாக நட்சத்திரங்கள் பிறந்து கொண்டே இருக்கின்றன அப்பா! எத்தனை நட்சத்திரங்கள்! குழந்தை ரோஹினியால் அவற்றைக் காண முடியவில்லை.

ஈ) "கற்றறிவார் கண்டது அடக்கம் அடங்காதார் பொச்சாந்துந் தம்மைப் புகழ்ந்துரைப்பார்" என்றபடி நாம் சிறிதும் பெருமை பாராட்டாமலும் செருக்கு அடையாமலும், பணிந்த சொல்லும் பணிந்த செயலும் உடையமாய். எல்லா உயிர்களிடத்தும் அன்பும் இரக்கமுங் காட்டி நல்லொழுக்கத்தில் வழுவாது வாழ வேண்டும்.

03) "பாரதியார் கவிநயம்" என்ற கட்டுரையில் பாரதியார் இயற்கை மீது கொண்ட பற்றினை விளக்குக.

அல்லது

மீன்பிடிக்காரர் பாடலில் தொழில் மீதும், வாழ்க்கை மீதும் கொண்டிருக்கும் பற்றினை விளக்குக.

04) "விடியுமா?" என்ற சிறுகதையில் குஞ்சம்மாளின் தம்பி குஞ்சம்மாள் மீது கொண்டுள்ள பாச உணர்வினைத் தெளிவுபடுத்துக.

அல்லது

ஒரு பதிவிரதையின் சரித்திரம் தற்கால சமூகத்திற்கு எவ்வாறு வழிகாட்டுகிறது?

5, 6, 7 ஆம் வினாக்களுள் ஏதாவது ஒன்றைத் தெரிவு செய்து எழுதுக.

05) வெட்டனவை மெத்தனவை வெல்லாவாம் வேழத்திற் பட்டுருவுங் கோல்பஞ்சிற் பாயாது. - நெட்டிருப்புப் பாரைக்கு நெக்குவிடாப் பாறை பசுமரத்தின் வேருக்கு நெக்கு விடும்.

1) இப்பாடல் இடம்பெறும் நூல் எது? இதனைப் பாடியவர் யார்?


2) இன் சொல், வன்சொல் என்பவற்றை புலவர் எவ்வாறு கூறுகிறார்?

3) இச்செய்யுளின் மையக் கருத்து யாது?

06) சடையப்ப வள்ளலிடமும், மனைவி மகேஸ்வரியிடமும் விருந்தோம்பல் பண்பு காணப்படுமாற்றை விளக்குக.

07) முத்தொள்ளாயிரம் பாடலில் சேர மன்னனின் சிறப்பியல்புகள் கூறப்படுமாற்றை விளக்குக.

வழிகாட்டிய சிலந்தி



ஸ்கொட்லாந்தின் மன்னனாக பொறுப்பினை ஏற்றபின் 'இராபர்ட் புருஸ்'க்கு கொஞ்சமும் மன நிம்மதி இல்லை. இங்கிலாந்து நாட்டிற்கும் ஸ்கொட்லாந்திற்குமிடையே மன வேறுபாடு அதிகரித்தபடி இருந்தது, இங்கிலாந்தின் மேல் படையெடுத்தும் தோல்வியொன்றே பரிசாக் கிடைக்கப்பெற்றது.

புருஸ், ஸ்கொட்லாந்தில் ஆட்சிப் பதவி வகித்து வரலானான். அவனுக்குப் போட்டியாக 'ஜான் பாலியால்' என்பவன், தானும் மன்னன் ஆகவேண்டும் என்பதில் முடிமரமாக ஈடுபடலானான். இந்தச் சிக்கலை இங்கிலாந்தின் மன்னன் "எட்வர்டு" கேட்டு தீர்த்து வைப்பதன் மூலம் இரு நாட்டுப் பகையும் முடிவுக்கு

வரும் என்று எண்ணி அங்கு சென்றான்.

இவர்களுக்கு சரியானபடி முடிவு கூறாமல் எட்வர்டு நகைக்கலானான். "பேதைகளே, இந்த நாடு எங்களுக்குச் சொந்தம். நீங்கள் என் அடிமைகளாகத்தான் இருக்க வேண்டும். மன்னனாக ஆகக் கூடாது, விடவும் மாட்டேன்" என்று தன் மார்க்பைத் தட்டினான்.

புருஸ்க்கு மிகுந்த கோபம் ஏற்பட்டது. தன் நாட்டை இழிவாகச் சொன்னவனை விடக்கூடாது என்று எண்ணியபடி மேலும் படையெடுத்தான். இங்கிலாந்து மன்னனோ தக்க பதிலடி கொடுத்தான். பலமுறை போர் நடந்தது.

இறுதிவரை ஆங்கிலேயர் வெற்றி பெற்றதோடு அல்லாமல், ஸ்கொட்லாந்தில் மன்னர்கள் அமர்ந்து பதவி ஏற்கும் 'புனிதக்கல்லை'ப் பெயர்த்துச் சென்று லண்டன் நகரில் புதைத்தனர்.

இராபர்ட் புருஸ் மிகுந்த துன்பத்துடன் மலைப்பகுதியை அடைந்தான். ஓரிடத்தில் ஓய்வெடுக்கலானான். ஒருபுறம் இருந்து தோன்றிய சூரிய ஒளியில் இவன் எதிரே சிலந்தி வலை ஒன்று தெரிந்தது. சிலந்தி வலையின் ஒரு இழையில் சிலந்தி ஒதுங்கிக் கொண்டு இருந்தது, அச் சிலந்தியானது அந்த இழையை எதிரே உள்ள தூலத்துடன் இணைத்துவிட முயற்சி செய்து கொண்டிருந்தது.

லேசான காற்றில் இழையில் தொங்கிய சிலந்தி, ஊசலைப்போல் ஆடலாயிற்று. ஒரு முறையல்ல, இரு முறையல்ல சிலந்தி பலமுறை முயன்றது. புருஸ், சிலந்தியை உன்னிப்பாகக் கவனித்தான். இம்முறை சிலந்தி தன் இழையை மறுமுனையுடன் இணைத்தது. சிறிது நேரம் நின்றுவிட்டு வலையைப் பின்ன ஆரம்பித்தது.

நடப்பதைப் பார்த்துக் பார்த்துக்கொண்டிருந்த புருஸ் அதையே தன் இலட்சியமாகக் கொண்டு துள்ளி எழுந்தான். தன் வீரர்களைத் திரட்டினான். 30,000 பேர்கள் இருக்கின்றனர். எதிரி நாட்டிலோ ஒரு இலட்சத்திற்கும் மேற்பட்ட வீரர்கள் இருக்கின்றனர். இம்முறை வெல்ல வேண்டும் என்று உறுதியுடன் அஞ்சா நெஞ்சுடனும் தன்னம்பிக்கையுடனும் எதிர்த்து பெரு வெற்றி பெற்றான். ஆங்கிலேயரது படைவீரர்கள் சிதறி ஓடினர்.

இராபர்ட் புருஸ் சிலந்தியை வழிகாட்டியாகக் கொண்டே எதிரியை விரட்டியடித்து வரலாற்றில் முதல் இடத்தைப் பெற்றான். அவனது புகழுக்கு அச்சிலந்தியே காரணமாகும்.

சீனாவுடன் நிலையான நல்லுறவே இந்திய வெளியுறவுக் கொள்கை



(நியூயோர்க்)

சீனாவுடன் நிலையான, ஒத்துழைப்புமிக்க நல்லுறவை கட்டமைப்பதற்கு முக்கியத்துவம் அளித்து வருகிறோம். இதுதான் எங்களின் முக்கிய வெளியுறவுக் கொள்கை என்று வெளியுறவுத் துறை அமைச்சர் எஸ்.எம். கிருஷ்ணா கூறினார். ஐக்கிய நாடுகள் பொதுச் சபைக் கூட்டத்தில் பங்கேற்பதற்காக எஸ்.எம். கிருஷ்ணா நியூயோர்க் சென்றுள்ளார்.

ரோட்ஸ் பல்கலைக்கழகத்தில், "21ஆம் நூற்றாண்டில் இந்தியாவின் வெளியுறவுக் கொள்கைகளில் அளிக்கப்படும் முன்னுரிமை" என்ற கலைப்பில் நடைபெற்ற கருத்தரங்கில் எஸ்.எம். கிருஷ்ணா பேசியதாவது;

சீனாவுடன் நிலையான, ஒத்துழைப்புமிக்க நல்லுறவை மேற்கொள்வதன் மூலம் இரு தரப்பும் பயனடையும். அதிகாரப் போட்டி, பிற தேசத்தினர் மீது துவேஷம் பாராட்டுவது, ஆயுதப் போட்டி ஆகியவற்றை வளரவிட்டால், ஆசியப் பிராந்தியத்தில் கடந்த பல ஆண்டுகளாக கட்டமைக்கப்பட்டுள்ள சிறப்புகள் அனைத்தும் அழிந்துவிடும். ஆசியா மற்றும் பசிபிக் பிராந்தியத்தில் பொருளா-

அமைச்சர் கிருஷ்ணா தெரிவிப்பு

தார மேம்பாடு, அனைத்தையும் உள்ளடக்கிய வளர்ச்சி ஆகியவற்றுக்காக இந்தியா மிகுந்த உத்வேகத்துடன் பங்களிப்பை அளிக்கும்.

அமெரிக்கா இந்தியாவுக்கு முக்கியமான கூட்டாளியாகும். இரு நாடுகளும் உலக அமைதிக்காக இணைந்து பாடுபடும். இதுவரை இல்லாத அளவுக்கு இரு நாடுகளுக்கும் இடையே உளவுத்துறை, உயர் கல்வி, அறிவியல், ஆராய்ச்சி உள்ளிட்ட துறைகளில் ஒத்துழைப்பு அதிகரித்துள்ளது. ஆசிய - பசிபிக் பிராந்தியத்தில் மியான்மர் முதல் அவுஸ்ரேலியா வரை பல்வேறு நாடுகளுடனும் நட்புறவைப் பேண விரும்புகிறோம். இதற்காக இப்பிராந்தியத்தில் அமைக்கப்பட்டுள்ள ஆசியான் உள்ளிட்ட பல்வேறு அமைப்புகளுடன் இணைந்து செயற்படுகிறோம்.

21ஆம் நூற்றாண்டில் அரசியல் ஸ்திரத்தன்மை, நவீன பொருளாதார வளர்ச்சி, பிராந்திய ஒற்றுமை ஆகியவற்றை தொலைநோக்குப் பார்வையாக இந்தியா கொண்டுள்ளது. தெற்காசியாவை நேர்மறையாக இந்தியா வழிநடத்தும். இப்பிராந்தியத்தை வளமான, அமைதியான பகுதியாக மாற்றுவோம். புதியசவால்களை எதிர்கொள்ளும் வகையில் ஐ.நா. பாதுகாப்பு சபை உலக வங்கி, சர்வதேச நிதியம் உள்ளிட்ட மாற்றங்களைக் கொண்டு வர வேண்டும் என்று இந்தியா விரும்புகிறது என்றார் கிருஷ்ணா.



எதிரிகளை வீழ்த்தி முக்கிய பதவி; இரகசிய யாகம் நடத்திய சிதம்பரம்

(காரைக்குடி)

காரைக்குடி அருகே உள்ள பிள்ளையார்பட்டி கோவிலில் மத்திய நிதி அமைச்சர் ப.சிதம்பரம் சார்பில் இரகசிய யாகம் நடத்தியதாக கூறப்படுகின்றது.

தமிழகத்தில் உள்ள விநாயகர் கோவில்களில் மிகவும் பிரசித்தி பெற்றது காரைக்குடி அருகே உள்ள பிள்ளையார்பட்டி கோவில். இந்தக் கோவிலில் கடந்த 24ஆம் திகதி காலை ஏகாதச ருத்ர பூஜை நடைபெற்றுள்ளது. எதிரிகளை வீழ்த்தவும், அதிரடி முடிவுகளை எடுக்கவும், முக்கிய அரசுப் பதவியில் அமரவும் தான் இது போன்ற பூஜைகளை முக்கிய புள்ளிகள் நடத்துவார்கள் என்று கூறப்படுகின்றது. தற்போது நடந்துள்ள இந்தப் பூஜை மத்திய நிதி அமைச்சர் ப.சிதம்பரத்திற்காக நடத்தப்பட்டது என்று காங்கிரஸ் வட்டாரத்தில் இருந்தே தகவல் வெளியாகியுள்ளது.

கடந்த சில மாதங்களுக்கு முன்பு சனிப்பெயர்ச்சியை முன்

னிட்டு தனது குடும்பத்தோடு தேனி மாவட்டத்தில் உள்ள புகழ் பெற்ற குச்சனூர் சனிஸ்வர பகவான் கோவிலுக்குச் சென்று யாகம் நடத்திவிட்டுச் சென்றார் சிதம்பரம்.

அடுத்து, 2 ஜி வழக்கில் சிதம்பரத்தை சிக்கவைக்க நாலா பக்கமும் சதிவலைகள் பின்னப்பட்ட நேரத்தில் திருப்பதிக்குச் சென்று வெங்கடாச்சலபதியை தரிசனம் செய்து மனம் உருகி வேண்டினார்.

இந்த நிலையில் தான் கடந்த சில நாட்களுக்கு முன்பு சிதம்பரத்தின் மானகிரி தோட்டத்தில் சிவாச்சாரியார்களை வைத்து பெரிய அளவில் யாகத்தை அவரது மகன், கார்த்தி நடத்தி யுள்ளதாக தகவல் வெளியாகியுள்ளது. ஆனால் இதை சிதம்பரம் தரப்பினர் அடியோடு மறுக்கின்றனர்.



குஜராத் மாநிலம் காந்திநகரில் நடைபெற்ற நிகழ்ச்சியில், துப்பாக்கி சுடுதல் வீரர் லஜ்ஜா கோஸ்வாமீக்கு, துப்பாக்கி பரிசளிக்கும் முதல்வர் நரேந்திர தாமோதர்தாஸ் மோடி.

இந்தியாவில் உயரமான கிறிஸ்து சிலை திறப்பு

(திருவனந்தபுரம்)

இந்தியாவிலேயே உயரமான இயேசு கிறிஸ்து சிலை கேரள மாநிலம் திருவனந்தபுரத்தில் உள்ள மார் பெசிலியோஸ் பொறியியல் மற்றும் தொழில்நுட்பக் கல்லூரி வளாகத்தில் அமைக்கப்பட்டுள்ளது. 33.5 அடி உயரமுள்ள இந்தச் சிலையை மலகாரா சிரியன் கத்தோலிக்க தேவாலயத்தின் ஆர்ச் பிஷப் திறந்து வைத்தார்.

இரண்டு கைகளையும் விரித்தவாறு வெள்ளை நிறத்தில் இருக்கும் இச் சிலையை புகழ்பெற்ற சிற்பி பிரேமச்சந்திரன் செதுக்கியுள்ளார். மார் பெசிலியோஸ் கல்லூரியில் படித்த மிதுன் மார்கோஸ் என்ற மாணவன் வீதி விபத்தில் சிக்கி பலியானார். அவரது பெற்றோரின் வேண்டுகோளின் பேரில் தான் சிலையை செய்ததாக பிரேமச்சந்திரன் தெரிவித்தார். பைப், மெழுகு, ரெசின் உள்ளிட்டவற்றைக் கொண்டு செய்யப் பட்டுள்ள இந்தச் சிலைக்கு மார்பின் பினிஷிங்



கொடுக்கப்பட்டுள்ளது. 30 ஆட்கள் சேர்ந்து 35 நாட்களாக கடுமையாக உழைத்து இந்தச் சிலையை செய்துள்ளனர்

மத்திய அரசில் புதிதாக அமைச்சுப் பதவி வேண்டாம்

என்கிறார் கருணாநிதி

(சென்னை)

மத்திய அமைச்சரவை விரிவுபடுத்தப்பட்டாலும் அதில் திமுக சார்பில் யாரும் இடம்பெற மாட்டார்கள் என்று அக்கட்சியின் தலைவர் மு.கருணாநிதி தெரிவித்துள்ளார்.



மம்தா பேனர்ஜி மத்திய அரசுக்கு ஆதரவைத் திரும்பப் பெற்ற நிலையில் மத்திய கூட்டணி அரசில் இரண்டாவது பெரிய கட்சியாக தி.மு.க இருக்கிறது.

ஆட்சி அமைக்கப்பட்ட சமயத்தில் தி.மு.க.வுக்கு முன்று கபினட் அமைச்சர் பதவிகள் அளிக்கப்பட்டன. ஊழல் புகார்கள் காரணமாக ஆ.ராசாவும், தயாநிதிமாறனும் பதவி விலக நேர்ந்ததையடுத்து தற்போது மு.க. அழகிரி மட்டுமே கபினட் அமைச்சராக இருக்கிறார்.

திரிணாமுல் காங்கிரஸ் கட்சியின் வெளியேற்றத்துக்குப் பிறகு மத்திய அமைச்சரவையைப் பெருமளவு மாற்றியமைக்க பிரதமர் முடிவுசெய்துள்ளதாகச் செய்திகள் தெரிவிக்கின்றன. அமைச்சரவை மாற்றத்தின் போது தி.மு.க.வுக்கு இரண்டு கபினட் அமைச்சர்கள் பதவி கிடைக்கும் என்று பத்திரிகைகள் செய்தி வெளியிட்டு வரும் நிலையில் அதை மறுக்கும் வகையில் மு. கருணாநிதி இவ்வாறு கருத்து தெரிவித்துள்ளார்.

2000 அமெரிக்க வீரர்கள் ஆப்கான் போரில் உயிரிழப்பு

ஆப்கானிஸ்தானில் கடந்த 11 ஆண்டுகளாக நடந்து வரும் மோதல்களில், இதுவரை 2000 அமெரிக்க வீரர்கள் கொல்லப் பட்டுள்ளதாக அமெரிக்கா அறிவித்துள்ளது.

ஆப்கானிஸ்தானில் தலிபான்கள், அல்கொய்தா தீவிரவாதிகளை ஒடுக்குவதற்காக அமெரிக்கா தலைமையிலான நேட்டோ படைகள் முகாமிட்டுள்ளன.

இருப்பினும் அங்கு அடிக்கடி குண்டு வெடிப்புச் சம்பவங்களும், தாக்குதல்களும் நடந்து கொண்டு தான் இருக்கின்றன. இந்தத்தாக்குதல்களில் ஏராளமான நேட்டோ படை வீரர்கள் பலியாகின்றனர். இந்நிலையில் சையத் அபாத்




மாவட்டத்தில் ஆப்கான் மற்றும் அமெரிக்க வீரர்களை நோக்கி நடந்த துப்பாக்கிச்சூட்டில் இரண்டு பேர் பலியாகினர்.

இந்த தாக்குதலில் உயிரிழந்தவர்கள் அமெரிக்க வீரர்கள்

தான் என்பது உறுதியாகிறது. இதன்மூலம் ஆப்கானிஸ்தானில் மட்டும் 2000 அமெரிக்க வீரர்கள் கொல்லப்பட்டுள்ளதாக அமெரிக்கா அறிவித்துள்ளது.

எதிர்வரும் 2014ஆம் ஆண்டுடன் அமெரிக்கப்படைகள் ஆப்கானிலிருந்து வெளியேற திட்டமிட்டுள்ளன என்பது குறிப்பிடத்தக்கது.

கறுப்புப் பெட்டி கண்டுபிடிப்பு



நேபாள தலைநகர் காத்தமண்ட் அருகே, விமானம் நடுவானில் திடீரென தீப்பிடித்து விழுந்ததில் 19 பேர் உயிரிழந்தனர்.

இந்நிலையில் விமானத்தின் கறுப்பு பெட்டியை பொலிஸார் கண்டுபிடித்து, விமான போக்குவரத்து அதிகாரிகளிடம் ஒப்படைத்தனர். அதில் பதிவாகியிருக்கும் உரையாடல்களை அதிகாரிகள் ஆய்வு செய்து வருகின்றனர்.

விபத்து நடப்பதற்கு சில நிமிடங்களுக்கு முன்னதாக விமானி தன்னை தொடர்பு கொண்டு விமானத்தில் பறவை மோதிவிட்டது என்று கூறியதாக விமான நிலைய மேலாளர் தெரிவித்துள்ளார். எனவே பறவை மோதியதால் இயந்திரக் கோளாறு ஏற்பட்டு தரையிறங்கும் முன் விமானம் தீப்பிடித்து எரிந்திருக்கலாம் என்றும், மனித தவறுகளாலும் இந்த விபத்து ஏற்பட்டிருக்கலாம் என்றும் சந்தேகம் எழுந்துள்ளது.

விமானம் தரையில் விழுவதற்கு முன்னதாகவே ஒரு இறக்கையில் தீ பிடித்ததை பார்த்ததாகவும், பயணிகளின் கதறலை கேட்டதாகவும் விபத்தை நேரில் பார்த்த நபரொருவர் தெரிவித்துள்ளார்.

ஆனால் விமானம் தரையில் மோதிய பிறகுதான் தீப்பிடித்தது என்று மற்றொரு அதிகாரி தெரிவித்துள்ளார்.

இவ்வாறு பல்வேறு கோணத்தில் விசாரணை நடந்தாலும் இதுவரை விபத்துக்கான உண்மையான காரணம் தெரியவரவில்லை.

10 இலட்சம் அரிய உயிரினங்கள் கண்டுபிடிப்பு

இதுவரையிலும் கண்டறியப்படாத பல்வேறு வகையைச் சேர்ந்த 10 இலட்சம் நுண்ணுயிர்கள் கண்டுபிடிக்கப்பட்டுள்ளன.

பிரான்ஸ் நாட்டின் ஆய்வுக் கப்பலான லா, உலகம் முழுவதும் கடலில் பயணம் செய்து ஆய்வுகளை மேற்கொண்டு வருகிறது.

இக்கப்பல் அட்லாண்டிக், பசிபிக், சதர்ன் மற்றும் வங்காள விரிகுடா ஆகிய கடலில் இது



வரை சுமார் 1,12,654 கி.மீ. பயணத்தை மேற்கொண்டு நிறைவு செய்துள்ளது.

பேஸ் புக்கால் வந்த வினை; பௌத்த விகாரைக்குத் தீ

வங்கதேசத்தில் தென் கிழக்கு பிராந்தியத்தில் பௌத்தர்கள் அதிகம் வாழும் கிராமங்கள் மீது நூற்றுக்கணக்கான இஸ்லாமியர்கள் தாக்குதல் நடத்தினர்.

இவர்கள் குறைந்தது ஆறு பௌத்த விகாரைகளுக்குத் தீ வைத்துள்ளார்கள். மேலும் கொக்ஸ் பஜார் மாவட்டத்தில் உள்ள பல கிராமங்கள் தாக்கப்பட்டுள்ளன. இதனால் மக்கள் பயந்து தங்களது வீடுகளை விட்டு வெளியேறியுள்ளனர்.

அந்த மாவட்டத்தில் பௌத்தர் ஒருவர், அவரது பேஸ்புக் பக்கத்தில் இஸ்லாமியர்களை இழிவுபடுத்தியதாக வெளியான குற்றச் சாட்டுக்களை அடுத்தே இந்த வன்முறைச் சம்பவங்கள் நிகழ்ந்துள்ளன. இந்நிலையில் தனக்கும், பேஸ்புக் பக்கத்தில் வெளியான தற்கும் எந்தச் சம்பந்தமும் இல்லை என குற்றச்சாட்டுக்கு உள்ளான நபர் தெரிவித்துள்ளார்.

தொடர்குண்டு வெடிப்பில் ஈராக்கில் 32 பேர் பலி

ஈராக் நாட்டின் பல்வேறு பகுதிகளில் தொடர்ச்சியாக குண்டுகள் வெடித்ததில் 32 பேர் பலியாகியுள்ளனர்.



ஈராக்கில் தலைநகர் பாக்க்தாத் நகரின் வடக்கே உள்ள டாஜி பகுதியில்

அல் கொய்தா தீவிரவாதிகளின் ஆதிக்கம் அதிகமாக உள்ளது. இப்பகுதியில் நேற்று முன்தினம் 3 கார்களில் வைக்கப்பட்டிருந்த குண்டுகள் வெடித்ததில் 8 பேர் இறந்தனர், 28 பேர் படுகாயமடைந்தனர்.

கார் குண்டுகள் வெடித்த சிறிது நேரத்தில் ஷியா முஸ்லிம்கள் நிறைந்த பகுதியான ஷுலா என்ற இடத்தில் மனித வெடிகுண்டு தாக்குதல் நடந்தது. இதில் ஒருவர் கொல்லப்பட்டார்.

அடுத்து கர்ராடா பகுதியில் பொலிஸ் ரோந்து சென்றபோது குண்டு வெடிப்பு நிகழ்ந்தது. இதில் ஒரு பொலிஸ் அதிகாரி உட்பட 2 பேர் பலியாகினர்.

இதைத் தொடர்ந்து அதே பகுதியில் கார்க் குண்டு வெடித்து இதில் 3 பேர் இறந்துள்ளனர். மொத்தமாக நேற்று முன்தினம் நடந்த தாக்குதல்களில் மட்டும் 32 பேர் கொல்லப்பட்டனர். இதுவரை இச்சம்பவத்திற்கு எந்த தீவிரவாத அமைப்பும் பொறுப்பேற்கவில்லை.

வெணிகலாவுக்காக சீனா விண்ணில் செலுத்தியது ஏவுகணை


(பீஜிங்)

வெணிகலா அரசாங்கத்திற்காக தனது நாட்டில் தயாரிக்கப்பட்ட ஏவுகணையை சீனா, கன்சு மாகாணத்தில் இருந்து விண்ணுக்குச் செலுத்தி உள்ளது.

இந்த ஏவுகணை தொலையுணர்வுத் திறனுடன் (The Remote Sensing Satellite) தயாரிக்கப்பட்டதாகும்.

இந்த ஏவுகணை விண்ணில் செலுத்தப்பட்டதை உள்ளூர் தொலைக்காட்சி நேரடியாக ஒளி பரப்பியது. இதைப்பார்த்த வெணிகலா ஜனாதிபதி ஹூ கோ சாவேஷ் கை தட்டி மகிழ்ந்ததுடன், தொழில்நுட்பவியலாளர்களுக்கு தனது பாராட்டுகளையும் தெரிவித்துள்ளார்.

இது விவசாயத்திற்கு ஏற்பட்ட நிலங்கள், போதை மருந்து கடத்



தப்படும் பாதைகள் மற்றும் வெள்ளப் பெருக்கு என்பவற்றை கண்காணித்து புண்கப்படங்களை பூமிக்கு அனுப்பும் எனக் கூறப்படுகின்றது.

வெணிகலாவில் இம் மாதம் 7ஆம் திகதி நடைபெறவுள்ள ஜனாதிபதி தேர்தலுக்கு ஒரு வாரத்துக்கு முன்னதாகவே இந்த ஏவுகணை ஏவப்பட்டுள்ளது குறிப்

பிடத்தக்கது.

மேலும் இந்த ஏவுகணைக்கு வெணிகலாவின் சுதந்திரப் போராட்ட நாயகனான ப்ரான் சிஸ்கோ டி மிரான்டாவின் பெயர் சூட்டப்பட்டுள்ளது. இதற்கு முன்னர் சீனா வெணிகலா நாட்டுக்காக தனது முதல் ஏவுகணையை 2008ஆம் ஆண்டு ஏவியிருந்தமை குறிப்பிடத்தக்கது.

சீன தூதரகத்திற்கு வந்த மர்மப்பார்சலில் குண்டுகள்


ஜப்பானில் உள்ள சீனத்தூதரகத்துக்கு துப்பாக்கி குண்டுகள் அடங்கிய பார்சல் ஒன்று வந்த சம்பவம் பரபரப்பை ஏற்படுத்தி உள்ளது.

இந்தப்பார்சலை அனுப்பியவரின் முகவரியில் ஜப்பான் பிரதமரின் பெயர் குறிப்பிடப்பட்டு இருந்தது.

அதில் கடிதம் ஏதும் இல்லை. எனவே இதை ஜப்பான் பொலிஸாரிடம் சீன தூதரக அதிகாரி ஒப்படைத்தார்.

இவை அனைத்துமே உண்மையான துப்பாக்கி குண்டுகள் தான் என்பது சோதனையில் தெரியவந்துள்ளது.

இந்நிலையில் இதற்கும், பிரதமர் அலுவலகத்திற்கும் எவ்வித தொடர்பும் இல்லை என பொலிஸ் அதிகாரிகள் தெரிவித்துள்ளனர். இது குறித்து தீவிர விசாரணை நடந்து வருகின்றது.



ஜனாதிபதிமீது மர்ம நபர் சூடு

செக் குடியரசு ஜனாதிபதி மீது மர்ம நபர் திடீரென துப்பாக்கியால் சுட்டதால் பரபரப்பு ஏற்பட்டுள்ளது.

செக் குடியரசு நாட்டின் ஜனாதிபதி வேக்லேவ் கிலாஸ் (வயது 71). இவர் நாட்டின் வடக்குப்பகுதியில் உள்ள சரஸ்தவாவில் புதிதாக கட்டப்பட்ட பாலத்தைத் திறக்கும் விழாவில் கலந்து கொண்டார்.

பாலத்தை திறந்து வைத்து விட்டு திரும்பும் போது, மர்ம நபர் ஒருவர் திடீரென அவர் அருகில் சென்று துப்பாக்கியால் சரமாரியாகச் சுட்டார். உடனே பாதுகாவலர்கள் கிலாசை பாதுகாப்பாக அழைத்துச் சென்றனர். மர்ம ஆசாமியை சுற்றிவளைத்து கைது செய்தனர். அவனிடம் இருந்து துப்பாக்கி மற்றும் மிளகு தூள் ஸ்பிரே கருவி ஆகியவற்றை பறிமுதல் செய்தனர்.

விசாரணையில் பொறியியலாளர்கள் பயன்படுத்தும் ஏர்சாப்ட் துப்பாக்கியால் மர்ம நபர் சுட்டது தெரிய வந்தது. அதில் இருந்து பிளாஸ்டிக் குண்டுகள் ஜனாதிபதி மீது பட்டு தெறித்துவிட்டது. அதனால் அதிர்ஷ்டவசமாக ஜனாதிபதி உயிர் தப்பினார்.

இந்தச் சம்பவத்தால் பெரும் பதற்றம் ஏற்பட்டது. மர்ம நபரின் பெயரை வெளியிடாத பொலிஸார் அவர் மீது வழக்குப் பதிவு செய்து தீவிர விசாரணை நடத்தி வருகின்றனர்.



பாடசாலைகளைப் புனரமைக்க முல்லையில் 'யுனிசெவ்' உதவி

(முல்லைத்தீவு) முல்லைத்தீவு மாவட்டத்தில் யுத்தத்தினால் சேதமடைந்த பாடசாலைகளின் அபிவிருத்தியை முன்னெடுக்க யுனிசெவ் நிறுவனம் முன்வந்துள்ளது. இதன்படி முல்லைத்தீவுக் கல்வி வலயத்தின் கீழ் உள்ள கள்ளப்பாடு அத.க. பாடசாலை, சிவானந்தா தமிழ் வித்தியாலயம், முல்லைத்தீவு நோமன் கத்தோலிக்க தமிழ்க் கலவன் பாடசாலை, உடையார்கட்டு மகா வித்தியாலயம் ஆகிய பாடசாலைகளுக்கு வகுப்பறைகளை அமைத்துக் கொடுக்கவுள்ளது. போர் நடவடிக்கையினால் இப்பாடசாலைகளின் கட்டடங்கள் சேதமடைந்த நிலையில் மாணவர்கள் சிரமத்தின் மத்தியில் கற்றல் நடவடிக்கையை மேற்கொண்டனர். இதனைக் கருத்தில் கொண்டே யுனிசெவ் நிறுவனம் வகுப்பறைக் கட்டடங்களை அமைக்கத் தீர்மானித்துள்ளது. இதற்கான வேலைத்திட்டங்கள் ஆரம்பிக்கப்பட்டுள்ள நிலையில் எதிர்வரும் ஜனவரி மாதம் வகுப்பறைக் கட்டடங்கள் பாடசாலைகளிடம் கையளிக்கப்படும் எனத் தெரிவிக்கப்பட்டுள்ளது. (04)

குறிகாட்டுவான் இறங்குதுறை புனரமைப்பு



(நெடுந்தீவு) நெடுந்தீவு, நயினாதிக்குச் செல்லும் பிரயாணிகள் குறிகாட்டுவான் பகுதியிலிருந்தே செல்கின்றனர் அதில் கடற்பாதை அமைத்துத் தருமாறு ஏற்கனவே மக்கள் கோரிக்கை விடுத்திருந்தனர். இந்த நிலையில் கடற்பாதை அமைக்கும் பணிகளை மேற்கொண்டுவரும் வீதிப் போக்குவரத்து அதிகாரசபை தற்பொழுது அதற்கான இறங்குதுறையினை நிர்மாணிக்கும் பணியில் ஈடுபட்டுள்ளது. இது பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் டக்ளஸ் தேவானந்தா முயற்சியால் மேற்கொள்ளப்பட்டு வருகின்றது. கடந்த வெள்ளிக்கிழமை ஈழ மக்கள் ஜனநாயகக் கட்சியின் யாழ்.மாவட்ட அமைப்பாளர் க.கமலேந்திரன்(கமல்), ஈழமக்கள் ஜனநாயகக் கட்சியின் வேலணைப் பிரதேச அமைப்பாளரும், வேலணைப் பிரதேசசபை தவிசாளருமாகிய சி.சிவராசா (போல்) ஆகியோர் வேலைகள் இடம்பெறுவதை நேரில் சென்று பார்வையிட்டனர். வேலைகள் மிகவும் மும்முரமாக இடம்பெறுவது குறிப்பிடத்தக்கது. (85)

நோர்வே தூதுவர் பசிலுடன் சந்திப்பு

(கொழும்பு) அமைச்சர் பசில் ராஜபக்ஷவை அவரது அமைச்சில் சந்தித்த நோர்வேத் தூதுவர் கிரீட் லோசன், இலங்கையின் பொருளாதார அபிவிருத்திக்கு தங்கள் நாடு முழு ஒத்துழைப்பை வழங்கும் என்று தெரிவித்துள்ளார். இலங்கையின் மீன்பிடி மற்றும் சுற்றுலாத் தொழில் அபிவிருத்திகளுக்கு நோர்வே உதவி வருகின்றது. இருநாடுகளின் பொருளாதாரம் மற்றும் வர்த்தகம் தொடர்பில் அமைச்சரும் தூதுவரும் கலந்துரையாடினார்கள். சுற்றாடல் தொழில் துறையில் நோர்வேயின் முதலீட்டாளர்களின் வருகைக்கான தருணம் ஏற்பட்டுள்ளது என்று அமைச்சர் பசில் ராஜபக்ஷ தெரிவித்துள்ளார்.

கிழக்கில்...

வரையே முதலமைச்சராக நியமித்தவர்கள் நாங்கள். இப்போது தமிழர் ஒருவர் முதலமைச்சராக நியமிக்கப்படாமல்கு நாங்கள் காரணமல்ல. தேர்தல் காலங்களில் முழுக்க முழுக்க இனவாதம் பேசி செயற்பட்டார் சம்பந்தன். தமிழர் ஒருவர்கூட ஆளுங்கட்சி சார்பில் தெரிவு செய்யப் பட்டுவிடக்கூடாதென்று அவர் கூறினார். இப்போது தமிழர்களுக்குச் சேவை செய்யப் போவது யார்? தேர்தல் காலத்தில் போன்று நேரடியாகச் சென்று மக்களின் குறைகளைக் கேட்பாரா அவர். தமிழ்-அமைச்சர் ஒருவர் இல்லாவிட்டாலும், கிழக்கில் தமிழர்களின் எந்தப் பிரச்சினையையும் தீர்த்துவைக்க ஜனாதிபதி மகிந்த ராஜபக்ஷ தயாராகவே இருக்கிறார். நாங்கள் சம்பந்தன் போல் இனவாதம் பேசி மக்களைப் பிரித்துப் பார்க்க விரும்பவில்லை என்றார்.

இயக்கச்சியில்...

கட்டுப்பாட்டை இழந்து உழவு இயந்திரத்தினை மோதியமையாலையே மேற்படி விபத்து ஏற்பட்டுள்ளது. இந்த விபத்தில் சிக்கிக்கொண்ட பேருந்து சேதமடைந்ததே தவிர பயணிகள் எவருக்கும் எதுவும் நடக்கவில்லை என்பது குறிப்பிடத்தக்கது. டிப்பர் வாகனத்தைச் செலுத்தியவர் புகையிரதப்பாதை அமைக்கும் பணியில் ஈடுபட்டுள்ள ஒரு இந்தியர் என்பது குறிப்பிடத்தக்கது. (29)

சர்வதேச...

மைகள் பேரவைக் கூட்டத்திற்கு முன்னதாக, ஆணையாளர் நவநீதம்பிள்ளை இலங்கை வருவார் என எதிர்பார்ப்பதாகவும், முன்னாள் சட்டமா அதிபர் மொஹன் பீரிஸ் தெரிவித்தார்.

சேவை நீடிப்புக் கோராமல் 60 வயது வரை பணிபுரிய அனுமதி

(கொழும்பு) அரசாங்க சேவையில் உள்ள உத்தியோகத்தர்கள் சேவை நீடிப்புக் கோராமலே அறுபது வயதுவரை தொடர்ச்சியாக சேவையாற்றுவதற்கான அனுமதியை பொதுச் சேவை ஆணைக்குழு வழங்கியுள்ளது. இது தொடர்பான சுற்றறிக்கையை அரசு சேவைகள் ஆணைக்குழுவின் செயலாளர் திருமதி டி. எம்.எல்.சி. சேனாரட்ன சகல அமைச்சுக்கள், திணைக்களத் தலைவர்களுக்கும் அனுப்பி வைத்துள்ளார். அரசாங்க சேவையில் 57 வயதை பூர்த்தி செய்த அரசு ஊழியர்கள் அறுபது வயது வரை சேவையாற்றுவதற்கு வருடாந்தம் விண்ணப்பித்து அனுமதியைப் பெற்றுக்கொள்ள வேண்டியிருந்தது. இந்நடைமுறை தற்போது அரசு சேவை ஆணைக்குழுவின் இரத்துச் செய்யப்பட்டுள்ளது. அரசு ஊழியர் ஒருவர் 55 வயது முதல் 60 வயது வரையான காலப்பகுதிக்குள் சொந்த விருப்பின் பேரில் ஓய்வு பெறலாம். இதற்காக மூன்று மாத முன்னறிவித்தலை வழங்க வேண்டும். அரசு ஊழியர் ஒருவரை 57 வயதுக்கு பின்னர் அவரது சேவை நிலைமை வினைத்திறன்ற சேவை என்பனவற்றின் பேரில் ஓய்வுபெற வைக்கவேண்டிய நிலைமை இருப்பின் ஆறு மாத முன்னறிவித்தலுடன், நியமன அதிகாரி ஓய்வு பெற வைக்க முடியும் இவ்வாறு அச்சுற்றறிக்கையில் தெரிவிக்கப்பட்டுள்ளது.

வவுனியாவில் வாசிப்பு மாதம் அனுஷ்டிப்பு

(வவுனியா நிருபர்) வவுனியா தமிழ் தெற்கு பிரதேசசபையினால் ஒக்ரோபர் முதலாம் திகதியில் இருந்து இம் மாதம் 31 ஆம் திகதி வரை வாசிப்பு மாதத்தினை அனுஷ்டித்து வருகின்றது என வவுனியா தெற்கு பிரதேசசபையின் தலைவர் க.சிவலிங்கம் தெரிவித்தார். இதன்போது சனசமூக நிலையங்கள் மற்றும் நூலகங்களில் விசேட நிகழ்ச்சித்திட்டங்களை அறிமுகப்படுத்தியுள்ளதுடன் சிரமதானம் நடமாடும் நூலக சேவை நடத்துதல், பாடசாலை மட்டத்தில் கட்டுரைப்போட்டி, பேச்சுப்போட்டி, நிறந்தட்டல், ஆத்திசூடி, திருக்குறள் மனனப்போட்டி மற்றும் திறந்த நிலை கவிதைப்போட்டிகளையும் ஒழுங்கமைத்துள்ளது. இதேவேளை ஓமந்தை முன்பள்ளியில் கண்காட்சியொன்றிணையும் ஏற்பாடு செய்துள்ளதுடன் பலவேறு போட்டி முடிவுகளுக்கு வாசிப்பு மாத இறுதி நிகழ்வின் போது பரிசில்கள் வழங்கப்படவுள்ளதாகவும் பிரதேச சபையின் தலைவர் தெரிவித்தார். இதேவேளை, வாசிப்பு மாதத்தின்போது திறந்த போட்டியாக இடம்பெறவுள்ள கவிதைப்போட்டிக்கு விண்ணப்பங்களை எதிர்பார்ப்பதாகப் பிரதேச சபையின் தலைவர் க.சிவலிங்கம் தெரிவித்தார். எனவே கவிதைப்போட்டியில் பங்கேற்க விரும்புவர்கள் எதிர்வரும் 10ஆம் திகதிக்கு முன்னர் தலைவர், வவுனியா தெற்கு பிரதேசசபை, நேரிய குளம் வீதி, நெருக்குளம், வவுனியா என்ற முகவரிக்கு தமது விருப்பம் தெரிவித்த விண்ணப்பத்தை அனுப்பி வைக்குமாறு கோரியுள்ளதுடன், போட்டி இடம்பெறும் தினத்தில் வழங்கப்படும் தலைப்பில் கவி வடிக்க வேண்டும் எனவும் தெரிவித்தார். (160)

புலிகளின் படகுகள் மீட்பு

முல்லைத்தீவு விஸ்வமடு காட்டுப் பிரதேசத்தில் மறைத்து வைக்கப்பட்டிருந்த விடுதலைப்புலிகள் இயக்கம் பயன்படுத்திய படகுகள் இரண்டு கைப்பற்றப்பட்டுள்ளன. வவுனியா பொலிஸாருக்கு கிடைக்கப்பெற்ற தகவலின் அடிப்படையில் இவ் அதிகுடியு செயற்திறன் கொண்ட எஞ்சின்களை உடைய இப் படகுகள் கண்டு பிடிக்கப்பட்டுள்ளன. இதேவேளை குறித்த பிரதேசத்திலிருந்து விடுதலைப்புலிகள் பயன்படுத்தியதாகக் கருதப்படும் ஆயுதங்கள் சிலவும் கண்டெடுக்கப்பட்டுள்ளன. 60 ரக மோட்டார் ரவைகள் 25, ஆர்பீ.ஜீ ரக ரவைகள் இரண்டு, 40 மில்லி மீற்றர் கிரனைட் லோஞ்சர் ஒன்றும் இதன்போது பொலிஸ் பார்வல்கைப்பற்றப்பட்டுள்ளன.

மனித உரிமைகள் ஆணைக்குழுவின் நடமாடும் அலுவலகம் கிளிநொச்சி மக்களுக்கு வாய்ப்பு

இலங்கை மனித உரிமைகள் ஆணைக்குழுவின் நடமாடும் காரியாலயம் ஒன்று நாளை முதல் கிளிநொச்சியில் இயங்கவுள்ளது. மக்களின் பயண நேரம், பண விரயம் என்பவற்றைக் குறைத்து சிரமங்களைத் தவிர்த்து மக்களுக்குத் தமது சேவையை இலகுவாகக் கிடைக்க வழி செய்யும் முகமாகத் தான் இந்நடமாடும் அலுவலகம் நாளை கிளிநொச்சி மாவட்ட சுகாதார வைத்திய அதிகாரியின் அலுவலகக் கட்டடத்தொகுதியில் இயங்கவுள்ளது. ஒவ்வொரு புதன்கிழமை தோறும் காலை 9.00 மணி முதல் 3.00 மணி வரை மக்களின் முறைப்பாடுகள் ஏற்றுக் கொள்ளப்படுவதோடு, ஆலோசனைகளும் வழங்கப்படும். இது தனியே கிளிநொச்சி மாவட்டத்திற்கு மட்டுமல்லாது முல்லைத்தீவு மற்றும் வன்னிப்பகுதியின் எப்பகுதியின் முறைப்பாடுகளும் ஏற்றுக்கொள்ளப்படும் என்று யாழ்.மனித உரிமைகள் ஆணைக்குழு பிராந்திய இணைப்பாளர் த.கனகராஜ் தெரிவித்தார். இந்நடமாடும் சேவை மிக விரைவில் முழுமையான அலுவலகமாக இயங்க தாம் முயற்சிகள் மேற்கொள்வதாக அவர் மேலும் தெரிவித்தார். (1)

கிளிநொச்சியில் நடைபெற்ற மழலைகளின் பேரணி



படப்பிடிப்பு : 142

சவால்களைத் தாண்டிய மீள்குடியமர்வு முகமாலையில் சந்திரகுமார் எம்.பி. பெருமிதம்



முகமாலையில் மக்களை மீள் குடியேற்றுவது என்பது மிகப் பெரும் வெற்றியே என்று நாடாளுமன்ற உறுப்பினரும் குழுக்களின் பிரதித் தலைவருமான மு.சந்திரகுமார் தெரிவித்துள்ளார். கிளிநொச்சி பச்சிலைப்பள்ளி பிரதேச செயலக பிரிவில் முகமலை பொந்தர் குடியிருப்பு பிரதேசத்தில் மீள்குடியேற்றத்தை நேற்று ஆரம்பித்து வைத்து உரையாற்றும் போதே அவர் இவ்வாறு தெரிவித்துள்ளார். அங்கு அவர் மேலும் தெரிவிக்கையில், கண்ணிவெடிகள் விதைக்கப்பட்ட ஒரு பிரதேசத்தில் மீள் குடியேற்றம் என்பது உண்மையிலேயே மிகப்பெரும் சவால் நிறைந்த பணியே. இந்த மீள்குடியேற்றத்தின் வெற்றிக்காக எம்மோடு

இணைந்து உழைத்த அனைவருக்கும் முதலில் நன்றி தெரிவிக்க வேண்டும். மிகப்பெரிய யுத்த களமாகத் திகழ்ந்த பிரதேசத்தில் ஏனைய பிரதேசங்களின் மீள்குடியேற்றம் போன்று அன்றி மக்கள் மீள்குடியேற்றத்திற்கு வருவதற்கு முன்னரே வீதிகள் உள்ளிட்ட சில உட்கட்டுமானப் பணிகளை மேற்கொண்டுள்ளோம். அத்தோடு அரசு சார்பற்ற நிறுவனங்களின் உதவியுடன் மீள்குடியேறுகின்ற மக்களுக்கு முதலில் தற்காலிக வீட்டு வசதிகளும் ஏற்பாடு செய்யப்பட்டுள்ளது தொடர்ந்தும் நாம் குடிநீர் மற்றும் மருத்துவம் போன்ற அத்தியாவசிய சேவைகளுக்கும் ஏற்பாடுகள் செய்துள்ளோம். மேலும் சுவில் அபிவிருத்தி நிறுவனம் மூலம் மீள்குடியேறிய மக்களுக்கான நிரந்தர வீட்டுத்திட்ட

டத்திற்கும் ஒழுங்குகள் செய்யப்பட்டுள்ளது. எனவே கிளாலி, இத்தாவில் போன்று வெற்றிகரமான மீள்குடியேற்றத்திற்கு மக்களின் பூரண ஒத்துழைப்பு மிக மிக அவசியமானது கிளாலி இத்தாவில் கிராமங்களில் மக்கள் மீள் குடியேறிய போது இருந்த நிலைமைக்கும் இன்று இருக்கின்ற நிலைமைக்கும் பாரிய வேறுபாடுகள் உண்டு. இங்கு பொந்தர் குடியிருப்பு பிரதேசத்தின் வெற்றிகரமான மீள்குடியேற்றத்திற்கும் மக்களின் பங்களிப்பே அவசியமானது ஆரம்பத்தில் இங்கு வசிப்பது சற்று கடினமானதாக இருப்பினும் ஒருகுறுகிய காலத்தில் எம்மால் நிச்சயம் முன்னேற்றகரமான நல்ல மாற்றங்களை ஏற்படுத்த முடியும் சொந்த ஊர்களில் விரைவில் குடி

யேற வேண்டும் என்ற உணர்வு அனைவரிடமும் இருப்பது தவிர்க்க முடியாதது ஆனால் அந்த உணர்வுகளின் வேகத்திற்கு கண்ணிவெடி அகற்றும் பணிகளை மேற்கொள்ள முடியாது. இந்தப் பிரதேசங்களில் கண்ணிவெடி அகற்றும் பணிகள் மிகமிக நிதானமாக அங்குலம் அங்குலமாக மேற்கொள்ள வேண்டியது எனவே படிப்படியாக கண்ணிவெடி அகற்றும் பணிகள் நிறைவுறும் போது அந்தந்தப் பிரதேசங்களின் மீள் குடியேற்றமும் இடம்பெறும் எனத் தெரிவித்தார். இன்றைய தினம் மீள்குடியேற வருகைத்த முகமலை பொந்தர் குடியிருப்பு கிராமத்தைச் சேர்ந்த அறுபது குடும்பங்களுக்கு இந்திய அரசின் அன்பளிப்பு உபகரணத் தொகுதிகளும் வழங்கப்பட்டன

கிராம அலுவலர் சுதர்சன் அவர்களின் தலைமையில் இடம்பெற்ற நிகழ்வில் கிளிநொச்சி அரசு அதிபர் திருமதி நூபவதி கேதீஸ்வரன் பனை பிரதேச செயலர் சத்தியசீலன் பனை பிரதேச சபை உறுப்பினர்கள் அன்றன் அன்பழகன் தியாகராசா மீள் எழுச்சித்திட்டப் பிரதிப்பணிப்பாளர் விஜயகிருஷ்ணன், பனை பிரதேச வைத்திய அதிகாரி மைதிலி யு.என்.டி.பி. நிறுவனத்தின் பிராந்திய மிதிவெடி அகற்றும் பிரிவின் முகாமையாளர் முருகதாஸ் 'சோஆ' நிறுவன திட்ட முகாமையாளர் தயாபரன் நயில்ஸ் இராணுவ அதிகாரிகள் புதிய இளந்தென்றல் விளையாட்டுக் கழகத்தினர் பொதுமக்கள் ஆகியோர் கலந்துகொண்டனர்.

பேஸ்புக் மூலம் கொலை மிரட்டல்; இலங்கையருக்கு மறியல்

(கொழும்பு) தன்னோடு வேலை செய்த பிலிப்பைன்ஸ் பெண் தன்னை திருமணம் செய்யாதுவிடின் கொன்றுவிடுவேன் என பேஸ்புக் ஊடாக பயமுறுத்திய 33 வயது இலங்கையரான மின் தொழிலாளி ஒருவருக்கு ஐக்கிய அரபு ஏமிரேட்ஸ் நீதிமன்றம் மூன்று மாத மறியல் தண்டனை விதித்தது. தண்டை காலம் முடிந்ததும் இவரை நாட்டை விட்டு அனுப்பிவிட வேண்டும் எனவும் நீதிமன்றம் அறிவித்துள்ளது. விசாரணையின் போது மின் தொழிலாளியான இந்த இலங்கையர், ஒரு வருடமாக தாம் இருவரும் காதலர்களாக இருந்ததாக

கூறி காலிஜ் ரைம்ஸ் பத்திரிகை செய்தி வெளியிட்டிருந்தது. தான் இப்பெண்ணுக்கு 1,000 டினார் கடன் கொடுத்ததாகவும் அவர் அதை திரும்பத் தரவில்லை எனவும் அத்துடன் தனது தொலைபேசி அழைப்புக்களை அலட்சியம் செய்ததாகவும் அவர் கூறியுள்ளார். ஆனால் இவர் பேஸ்புக் மூலம் கொலை மிரட்டல் விட்டதை ஒப்புக்கொண்டுள்ளார். இந்த பிலிப்பைன்ஸ் நாட்டு பெண் இவர் தன்னை மணம் செய்யும்படி கேட்டதாகவும் தான் மறந்துவிட்டதாகவும் கூறினார்.

ஏற்கனவே அறிவிக்கப்பட்டிருந்த மின்தடை பற்றிய செய்திக்கு மேலதிகமாக புதிய 24 மெகாவோட்ஸ் மின்திட்டப் பணிகளுக்காக உயர்அழுத்த விநியோக மார்க்கங்களை இடமாற்றம் செய்வதற்காகவும் புதிய மின்விநியோக மார்க்கங்களை இணைப்பதற்காகவும் இன்று காலை 8.30 மணியிலிருந்து மாலை 5.30 மணிவரையும் சாவகச்சேரி பிரதேசம், கைதடி, மறவன்புலோ, நாவுற்குழி, மருதனார்மடம், உடுவில், சங்குவேலி, மானிப்பாய், ஆனைக்கோட்டை, நவாலி, கட்டுடை, இணுவில், தாவடி, கொக்குவில், நாச்சிமார் கோவிலடி, கோண்டாவில், கோம்பயன்மணல் பிரதேசம், கொட்டடி, நாவாந்துறை, மீனாட்சிபுரம், காக்கைதீவு, கொழும்புத்துறை, பாசையூர், குருநகர், அளவெட்டி, பன்னாலை, சிறுவிளான், சுன்னாகம், மல்லாகம், குப்பிளான், மயிலங்காடு, ஏழாலை, தெல்லிப்பளை, காங்கேசன்துறை உயர்பாதுகாப்பு வலயப்பகுதி, கந்தரோடை, மாகியப்பிட்டி, பண்டத்தரிப்பு, இளவாலை, சங்கானை, மாதகல், வட்டுக்கோட்டை, சுழிபுரம், மூளாய், காரைநகர் பிரதேசம், தீவகப் பிரதேசம், அராலி ஆகிய இடங்களிலும் மின் விநியோகம் தடைப்பட்டிருக்கும்.

ரிக்கற் திருடிய பிரித்தானியப் பிரஜை



ஐ.சி.சி. இருபதுக்கு 20 உலகக்கிண்ண கிரிக்கெட் போட்டிகளுக்கான 103 ரிக்கெட்டுக்களை திருடியதாகக் கூறப்படும் பிரித்தானியப் பிரஜையை விளக்கமறியலில் வைக்குமாறு கொழும்பு பிரதான நீதவான் நேற்று உத்தரவிட்டுள்ளார். சுமார் 75,000 ரூபா பெறுமதியான ஐ.சி.சி இருபதுக்கு 20 உலகக்கிண்ண கிரிக்கெட் போட்டிகளுக்கான 103 ரிக்கெட்டுக்களை கொழும்பில் திருடிய குற்றச்சாட்டின் பேரில் பிரித்தானிய பிரஜை கைதுசெய்யப்பட்டமை குறிப்பிடத்தக்கது.

இன்றைய மின்தடை

ஏற்கனவே அறிவிக்கப்பட்டிருந்த மின்தடை பற்றிய செய்திக்கு மேலதிகமாக புதிய 24 மெகாவோட்ஸ் மின்திட்டப் பணிகளுக்காக உயர்அழுத்த விநியோக மார்க்கங்களை இடமாற்றம் செய்வதற்காகவும் புதிய மின்விநியோக மார்க்கங்களை இணைப்பதற்காகவும் இன்று காலை 8.30 மணியிலிருந்து மாலை 5.30 மணிவரையும் சாவகச்சேரி பிரதேசம், கைதடி, மறவன்புலோ, நாவுற்குழி, மருதனார்மடம், உடுவில், சங்குவேலி, மானிப்பாய், ஆனைக்கோட்டை, நவாலி, கட்டுடை, இணுவில், தாவடி, கொக்குவில், நாச்சிமார் கோவிலடி, கோண்டாவில், கோம்பயன்மணல் பிரதேசம், கொட்டடி, நாவாந்துறை, மீனாட்சிபுரம், காக்கைதீவு, கொழும்புத்துறை, பாசையூர், குருநகர், அளவெட்டி, பன்னாலை, சிறுவிளான், சுன்னாகம், மல்லாகம், குப்பிளான், மயிலங்காடு, ஏழாலை, தெல்லிப்பளை, காங்கேசன்துறை உயர்பாதுகாப்பு வலயப்பகுதி, கந்தரோடை, மாகியப்பிட்டி, பண்டத்தரிப்பு, இளவாலை, சங்கானை, மாதகல், வட்டுக்கோட்டை, சுழிபுரம், மூளாய், காரைநகர் பிரதேசம், தீவகப் பிரதேசம், அராலி ஆகிய இடங்களிலும் மின் விநியோகம் தடைப்பட்டிருக்கும்.

வேலை வாய்ப்பு தேடிக் களைத்து விட்டீர்களா?
 புதியதுறை, புதிய அனுபவம், திறமை அடிப்படையில் தொழில். கவர்ச்சியான சம்பளம்.
 உங்களுக்காகவே 03ம் திகதி காலை 10.30க்கு ஆரம்பம்.
தேசிய தொழில் வங்கி
 நாளை முதல் யாழ் நகரில் இல.72,பலாலிவீதி, இலுப்பையடிச் சந்தி,யாழ்ப்பாணம். (C/1737)

மரண அறிவித்தல்



தீருமதி சிவகுருநாதன் அன்னம்
 சரசாலை தெற்கைப் பிறப்பிடமாகவும், கொட்டாஞ்சேனை கொழும்பை வசிப்பிடமாகவும் கொண்ட சிவகுருநாதன் அன்னம் நேற்று (01.10.2012) காலை காலமானார். அன்னார் அமரர் சோமசுந்தரம் சிவகுருநாதனின் அன்பு மனைவியும் திருமதி குமரேசன் சிவதிலகா, சிவகுருநாதன் சிவநாதன், திருமதி இன்பன் சிவராதா, சிவகுருநாதன் நாகராஜன் ஆகியோரின் அருமைத் தாயாரும் ஆவார். அன்னாரின் பூதவுடல் நேற்று மாலை 6.30 மணிக்கு பொரளை மலர்ச்சாலையில் வைக்கப்பட்டு இறுதிக் கிரியைகளின் பின் பூதவுடல் கனத்தை இந்து மயானத்தில் தகனம் செய்யப்பட்டது. இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.
102, விவேகானந்தா மேடு, தகவல்: கொட்டாஞ்சேனை, பிள்ளைகள் கொழும்பு - 13 தொ.பே. 0722683126 (C/1735)

பொலிஸாரினால் இளைக்கப்படும் அந்திகளுக்கு நட்பு வழுங்க நடவடிக்கை

(கொழும்பு) பொலிஸாரிடம் நீதியை பெற்றுக்கொள்வதற்காக பொலிஸாரை நாளும்போது அந்திக்கு முகம் கொடுப்பவர்களுக்கு நட்பு வழுங்க நடவடிக்கை முறையொன்றை அறிமுகப்படுத்த பொலிஸ் ஆணைக்குழு கவனம் செலுத்தியுள்ளது எனவும், இது சம்பந்தமான சட்டத்தை தயாரிப்பது தொடர்பில் அரசாங்கத்திடம் பரிந்துரைகளை முன்வைப்பதற்கு தயாராகி வருவதாகவும், ஆணைக்குழுவின் செயலாளர் ரி.எம்.கே.பி.தென்னகோன் தெரிவித்துள்ளார். சில சமயங்களில் தவறிழைக்காத ஆட்கள்

கைது செய்யப்படுவதன் காரணமாக அவர்களின் கீர்த்தி நாமத்திற்கு அவதூறு ஏற்படுவதாகவும், இது தொடர்பாகத் தமது ஆணைக்குழுவுக்கு பல முறைப்பாடுகள் கிடைக்கப் பெற்றுள்ளதாகவும், அவர் சுட்டிக்காட்டியுள்ளார். எனவே இதனைக் கருத்தில் கொண்டு, பொலிஸாரின் நடத்தை காரணமாக இளைக்கப்படும் அந்திகளால் பாதிக்கப்படுபவர்களுக்கு நட்பு வழுங்க நடவடிக்கை முறையை பரிந்துரைக்கவுள்ளதாகப் பொலிஸ் ஆணைக்குழுவின் செயலாளர் ரி.எம்.கே.பி.தென்னகோன் தெரிவித்துள்ளார்.